
ಶ್ರೀರಂಗಪಟ್ಟಣ, ಮಂಡ್ಯ ಜಿಲ್ಲೆ. 

ನಿಮಿತ್ತಗಳು ಬೇರೆಯಾಗೆ 

ರಸವೂ ಭಿನ್ವೈಸಿದಂತೆ ತೋರುವುದು. 
ಅದು ತೋರಿಕೆ ಮಾತ್ರ. 

ಆಳದಲ್ಲಿ ರಸವೆಂಬುದು ಒಂದೆ. 
ಅದು ಕರುಣ ಸಲಿಲ 


-ಭವಭೂತಿ 


ಪ್ರಿಯ ಸವಿತಾ, ವಂದನೆಗಳು. 


ನಿಮ್ಮ ಆಯ್ದ ಕವನಗಳ ಸಂಪುಟ ಹೊರಬರುತಿರುವುದು ಸಂತೋಷ 
ದಾಯಕ. ಈಗಾಗಲೇ ಕಾವ್ಯಪ್ರಿಯರ ಮನ್ನಣೆ ಪಡೆದಿರುವ ನಿಮ್ಮ ಕಾವ್ಯವನ್ನು 
ಮತೊಮ್ಮೆ ಓದಿದಾಗ ನನಗನಿಸಿದ್ದನ್ನು ಹೇಳುತಿರುವೆ. ಮುನ್ನುಡಿ ಎಂಬ ಭಾರ 
ಬೇಡ. ಇದು ನಿಮ್ನೊಡನೆ ನಾನು ಆಪವಾಗಿ ಮಾತನಾಡುತಿರುವುದು 


ನಿಮ್ಮ ಕಾವ್ಯ, ಸಂಗೀತದ ಪರಿಭಾಷೆಯಲ್ಲಿ ಹೇಳುವುದಾದರೆ 
ಮಂದ್ರಶ್ರುತಿಯ, ವಿಲಂಬಿತ ಲಯದ ಕಾವ್ಯ. ಚುರುಕಿನ ಬೋಲ್‌ತಾನ್‌ಗಳನ್ನು 
ಎರಚಿ ಶ್ರೋತ್ಸಗಳಲ್ಲಿ ಒತ್ತಡ ನಿರ್ಮಿಸಲು ಇಷ್ಟಪಡದ ಕಾವ್ಯ. ಒಂದು 
ವಿಷಾದಸ್ಥಾಯಿಯನ್ನು ಮೀಟುತಿರುವ ಕಾವ್ಯ. ಬದುಕಿನಲ್ಲಿ ಸಂಭ್ರಮದ, 
ನಾಟಕೀಯವಾದ ತೊಡಗುವಿಕೆ ತೋರದ ಕಾವ್ಯ. ವಿಲಂಬಿತ ಲಯದ ನಡುವಣ 
ಜಾಗೆಯನ್ನು ನಾವೇ ತುಂಬಿಸಿಕೊಳ್ಳುವ ಸಪ)ದಯ ಕರ್ಮವನ್ನು ಅಪೇಕ್ಷಿಸುವ 
ಕಾವ್ಯ. ಇನ್ನು ನೀನು ಮೀಟು ಎಂದು ಸಂಗೀತಗಾರ ಸ್ವರಮಂಡಲವನ್ನು 
ಶ್ರೋತ್ಸವಿಗೆ ಕೊಟ್ಟುಬಿಟ್ಟಂತೆ. (ಕವಿಯ ಕರ್ಮ ಕಾವ್ಯ ಎನ್ನುತಾರೆ. ಅದು 
ಸಹೃದಯ ಕರ್ಮ ಕೂಡಾ.) | 

ಇಷ್ಟು ಮೆಲುದನಿಯ, ನಮ್ಮ ಕಿವಿಯ ಸೂಕ ಕತೆಯನ್ನು ಹಿಗ್ಗಿಸುವ ಕಾವ್ಯ 
ನಮ್ಮ ಕನ್ನಡದ ಶಈಗಣ ಸಂದರ್ಭದಲ್ಲಿ ಮುಖ ಧಾರೆಯಲ್ಲಿರುವುದು: ನೀವು 
ಕಣದಲ್ಲಿಲ್ಲ ಎಂದು ಹೇಳಿದರೂ, ನಿಜಕ್ಕೂ ವ. 

ಸಂವೇದನೆಯ ಪ್ರಪಂಚ ವಿಸ್ನಯಕಾರಿಯಾದದ್ದು. ಅಲ್ಲಿ ನಾವು 
ಸ್ವಗತವೆಂದುಕೊಂಡದ್ದು ತೀರ ಖಾಸಗಿ ಎಂದುಕೊಂಡದ್ದು ಹಾಗಲ್ಲದೆ 
ಯಾವುದೋ ಅಜ್ಞಾತಕ್ಕೆ ಅಮೂರ್ತಕ್ಕೆ ಪ್ರತಿಕ್ರಿಯೆಯಾಗಿರಬಹುದು; 
ಆಗಿರುತ್ತದೆ. ಇಂಥ ಸಂಬಂಧಗಳನ್ನು ಬಗೆಯುವುದರಿಂದಲೇ ಪರಂಪರೆ 
ಎಂಬುದು ನಿರ್ಮಾಣವಾದದ್ದು. ನಮಗೆ ಅಪ್ರಯತ್ತವಾಗಿ ಹೊಳೆದದ್ದು ಕೂಡ 
ಪರಂಪರೆಯಲ್ಲಿ ಯಾರದೋ ತಿಳಿವಾಗಿ ಹುದುಗಿದ್ದದ್ದೇ ಇದ್ದೀತು ಅಥವಾ ನಾವು 
ಹೊಳಹು ಎನ್ನುತೇವಲ್ಲಾ; ಅದು ಒಂದು ಕ್ಷಣ ಮಾತ್ರ. ಹೊಳದ ತನ್ನರುಕ್ಷಣ 
ಅದು ತಿಳಿವಿನ ಭಾಗವಾಗಿ ಹೋಯಿತು.... ಬೇಂದ್ರೆಯವರಿಗೆ ಈ "ಹೊಳಹು' 
ಮತ್ತು "ತಿಳಿವು' ಅವರ ಕಾವ್ಯಲೀಲೆಯ ಅಂಗವಾಗಿ ಬಿಟ್ಟಿತ್ತು ಆದರೂ 
ಬೇಂದ್ರೆಯಂಥ ಬೇಂದ್ರೆಯವರ ಒಲವು, ಒತ್ತು "ತಿಳಿವಿ'ನ ಮೇಲೆ ಎಂದರೆ 
ನಿಮಗೆ ಅಚ್ಚರಿಯಾದೀತು. "ತಿಳಿದ ಮಾತೆ ಹೊಳೆವುದಂತೆ' (ಅಂತೆವೋಲ್‌) 
ಎಂಬುದು ಬೇಂದ್ರೆ ಪಂಕ್ತಿ "“ಮೌನದಲ್ಲಿರಲಿ ಮಾತಿನ ಧ್ವನಿ'' ಎಂಬುದೂ 
ಅವರ ಸಾಲೇ. ಈಚೆಗೆ ಮಂಜುನಾಥರ ಪದ್ಯಗಳನ್ನು ನೋಡುತಿದ್ದೆ. "“"ಧಿಗನೆ 
ಎದ್ದು ಬಂದ ಅರ್ಥವೆಲ್ಲ ಇದ್ದಂಥದೇ'' ಎಂಬ ಸಾಲು ಎದುರಾಯಿತು. 
ಬೇಂದ್ರೆಯವರ "ತಿಳಿವು' ಇಲ್ಲಿ ಇರುವಿಕೆ, ಅಸಿತ್ತ ಆಗಿದೆ. ಅದು ಆಧುನಿಕತೆಯ 
ಫಲ. ಹೇಗೆ ನಮ್ಮ ಸ್ವಂತಿಕೆಯ ಹಿಂದೆ ಪರಂಪರೆ ಕೆಲಸ ಮಾಡುತದೆ ನೋಡಿ! 


ಸಂವೇದನೆಯ ಪ್ರಪಂಚಕ್ಕೆ ಗದ್ಯ ಪದ್ಯ ಎಂಬ ಭೇದ ಕೂಡ ಇಲ್ಲ 
ಕುವೆಂಪು ತನ್ನ ಕವನಗಳಲ್ಲಿ ಮೂಡಿಸಿದ ಪ್ರಕೃತಿಯನ್ನು ತನ್ನ ಕಾದಂಬರಿಗಳ 
ಪ್ರಕೃತಿಯಲ್ಲಿ ಮೀರಿಸಿಬಿಟ್ಟದ್ದಾರೆ. ನಿಜಕ್ಕಾದರೆ ಬೇಂದ್ರೆಯವರ "ಬೆಳಗು' ಪದ್ಯಕ್ಕೆ 
ಸಾಟಿಯಾಗಬಹುದಾದ ಪರವಶತೆ "ಮಲೆಗಳಲ್ಲಿ ಮದುಮಗಳು'ವಿನ ನಿಸರ್ಗ 
ವರ್ಣನೆಗಳಲ್ಲಿ ಇವೆ. ಬೇಂದ್ರೆಯವರೇ "ಬೆಳಗು'ವಿನಲ್ಲಿ ಆನಂದವನ್ನು 
ಅದ್ಭುತವಾಗಿ ಎರಕ ಹೊಯ್ದಂತೆ ಕರಾಳವನ್ನೂ ಅದ್ಭುತವಾಗಿ ಗ್ರಹಿಸಿದ್ದಾರೆ- 
"ಜೋಗಿ' ಪದ್ಯದಲ್ಲಿ, "ಇದು ಬರಿ ಇರುಳಲ್ಲೋ ಅಣ್ಣಾ; ಎಂದು ಜೋಗಿಯ 
ಕೊನೆಯಲ್ಲಿ ಹೇಳಬೇಕೆನಿಸುತದೆ. ಕರಾಳವನ್ನೂ ಕವಿ ಗ್ರಹಿಸದೆ ಬಿಟ್ಟಿಲ್ಲ ಅದು 
ಸಾಧ್ಯವೂ ಇಲ್ಲ ಏಕೆಂದರೆ ಅದು ಕವಿ ಕೆಲಸ ಮಾಡುವ ಪದಗಳ ಸಾಧ್ಯತೆ ಕೂಡ. 


ನೋಡಿ. ನಾದಲೀಲೆಯ "ಮುಂಜಾವದ ಎಲರ ಮೂಸಿ' ಎಂಬ 
ಪ್ರಸನ್ನವಾದ ಸಾಲು ಮುಂದಿನ ಸಾಲಿನಲ್ಲಿಯೇ ಬೇಟೆಗಾರನನ್ನು 
ಕಂಡರಿಸುವುದಕ್ಕೆ ಕಾರಣ "ಮೂಸಿ' ಎಂಬ ಪದವೇ. ಮೂಸುತ್ತ ಮೂಸುತ್ತ 
ಮೃಗ. ಮೂಸುತ್ತ ಮೂಸುತ್ತ ಬೇಟೆಗಾರ. ಮತ್ತು ಪದಗಳನ್ನು ಮೂಸುತ್ತ 
ಮೂಸುತ್ತ ಕವಿ! 


ಆದ್ದರಿಂದ ಕಾವ್ಯ "ಹೊಳಹು' ಎಷೋ ಅಷೇ "ತಿಳಿವಿ'ನ ವಲಯ 
ಕೂಡಾ. 


ಜಂಗ ಕ (ಇದು ವ RES 
ಸಲಿ ER ಅಲ್ಲ, ಹಡೆ ವೆಂಕಟನಿಗೂ ಪಾ. ಪಿಸಿದ ಕ 
ಬಿಟ್ಟಿದೆ "ಸೂರ್ಯನ ಕುದುರೆ” 


"ಜೋಗಿ'ಗೆ "ಬೆಳಗಾ'ದಂತೆ ಹೊಳಹು ತಿಳಿವಾಗುತ್ತ ಹೋಗುವ, 
ಪರಂಪರೆಯಾಗುತ್ತ ಹೋಗುವ ರೀತಿ ಇದು. ನಿಮ್ಮ ಅನೇಕ ಪದ್ಯಗಳಲ್ಲಿ 
ಹೊಳಹು ಇದೆ. ಇದೆ ಮಾತ್ರವಲ್ಲ ಅದೇ ಅದರ ಜೀವಾಳ. ಅದು 
ಪ್ರಿಯವಾಗುವುದೂ ಅದೇ ಕಾರಣಕ್ಕೆ. ಆದರೆ ಆ ಹೊಳಹನ್ನು ಮತ್ತೆ ತಿಳಿವಿನ 
ವಲಯಕ್ಕೆ ತಂದು ನೀವು ಉಜ್ವಲವಾಗಿ ಮುಖಾಮುಖಿ ಯಾಕಾಗುವುದಿಲ್ಲ? 


ದುಃಖ ತನ್ನದು, ಎನ್ನುವಾಗಲೂ ("ಕೊಡು ನಿನ್ನ ದುಃಖ') ಅದು 
ಎಲ್ಲರದು, Impersonal ಕೂಡಾ ಎಂಬುದು ನಿಜಕ್ಕೂ ಅಪೂರ್ವವಾದ sh. 


"ದಃ ಬೆಟ್ಟ ಕಣ್ಣೀರಿನ ನದು ನನ ನದು ಹಾಗೂ ನಿಮ್ಮದು 
ಈ ಪ್ರ ನ ಕಣ್ಣೀರಿನದು ನನ್ನದು ಹಾಗೂ ನಿಮ್ದ್ಮದು'' 


ಆದ್ದರಿಂದಲೇ ಈ ದುಃಖವನ್ನು ಕೊಡಲಾಗುವುದಿಲ್ಲ. ಅಲ್ಲವೆ? ಕೊಡು ನಿನ್ನ 
ದುಃಖ ಎಂದು ಕೇಳುವ ಅವನ ಮುಖ ನೆನಪಾದ ಮುಖ. ಕೇಳಿದರೂ 
ದುಃಖವನ್ನು ಕೊಡಲಾಗುವುದಿಲ್ಲ ಮತ್ತು ಅವನೊಬ್ಬನಾದರೂ ಕೇಳಿದನಲ್ಲ ಎಂಬ 
ಸಮಾಧಾನ ಕೂಡ, ಮಾಡಿಕೊಂಡ ಸಮಾಧಾನ ಎಂಬ ಅರಿವಿನಲ್ಲಿ ಪದ್ಯ 
ನ 


ಸ್ವಗತ' ನನಗೆ ತುಂಬ ಇಷ್ಟವಾದ ಪದ್ಧ. 


ಸೋತ ಹುಡುಗಿಯನ್ನು ಬಡ ಹುಡುಗಿಯನ್ನು ಸಂತೈಸು ಎನ್ನುತದೆ 
ಮನಸು ಆದರೆ ಸಂತೈೆಸಲಾಗುವುದಿಲ್ಲ ಕವಯಿತ್ರಿಗೆ ಅನಿಸುತದೆ ತಾನು ನಂಬಿದ 
ಪ್ರಕೃತಿ, ತನ್ನ ಆಪದ್ದನದಂತೆ ಇರುವ ನಿಸರ್ಗ, ತಾರೆಯರು, ಚಂದ್ರ ಮತ್ತು 
ಹಕ್‌ ತನ ್ರ ನೆರವಿಗೆ ಬಂದಂತೆ ಆ ನೋಯುತಿರುವ ತ ನೆರವಿಗೆ 
ಬಂದಾವು ಎಂದು. ಇದು ತಿಳಿಯಿತೆಂಬಂತೆ ಹುಡುಗಿ ಮರದಲ್ಲಿ ತೂಗುತಿದ್ದಾಳೆ. 
ಎಂಥ ನೆರವು! 


ಹುಡುಗಿ ಮರದಲ್ಲಿ 
ಹೊವಾಗಿ ತೂಗುತಿದ್ದಾಳೆ- ಎನ್ನುತದೆ ಪದ್ಯ 
ಸ ಹೀಗಾಗಬಾರದಿತ್ತು. 


ವ್ಯಂಗ್ಯ ಒಂದು ಪದವಿಲ್ಲದೆ, ನಡೆದ ದಾರುಣ ಘಟನೆಯನ್ನು ಕಂಡು 
ಕೊಂಡ ರೀತಿ-ಇದನ್ನೇ ನಾನು "ಸಹೃದಯನ ಕೈಗೆ ಕೊಟ್ಟ ಸ್ವರಮಂಡಲ' 
ಎನ್ನುವುದು. 

ಅಕ್ಕನನ್ನು ಮರಳಿ ಓದಿದಂತೆ ಅನಿಸುವ ಎರಡು ಪದ್ಧ. "ಗಿಳಿಗೆ ಪಂಜರದ 
ಹಂಗು ಯಾಕಿಲ್ಲ' ಮತ್ತು "ಎಲ್ಲ ಹುಡುಗಿಯರ ಕನಸು' - ಅಕ್ಸನನ್ನು ಸಾಮಾನ್ಯೀ 
ಕರಣಗೊಳಿಸಿದ ಪರಿ ಚೆನ್ನಾಗಿದೆ. 


ಎಲ್ಲ ಹುಡುಗಿಯರ ಕನಸು ಶಿವನನ್ನು ಕುರಿತು. ಇದು €೫p॥cit. ನಿಜದಲ್ಲಿ 
ಎಲ್ಲ ಹುಡುಗಿಯರ ಕನಸು ಅಕ್ಕನಂತಾಗುವುದು. ಇದು implicit. ಹೀಗೆ ಎಲ್ಲ 
ಪದ್ಯಗಳ ಕುರಿತೂ ಬರೆಯುವುದು ನನ್ನ ಉದ್ದೇಶ ಅಲ್ಲ. ನಿಮ್ಮ ಇಡೀ 
ಕಾವ್ಯದಲ್ಲಿ ಕರುಣೆಯ ಒಂದು ಶ್ರುತಿ ಮೆಲ್ಲಗೆ ನುಡಿಯುತಿದೆ. ಕರುಣೆಯನ್ನು 
ನಿಜವೆನ್ನಿಸುವುದು ಕಷದ ಕೆಲಸ. 

ವ್ಯಂಗ್ಯವಿಲ್ಲದ ನಿಮ್ಮ ಸಹಜತೆ, ಕರಾಳವನ್ನು ಕರುಣೆಯಿಂದ ನೋಡಿ, ಅಚ್ಚರಿಯ 
ಒಮ್ಮೈೈಯನ್ನು ಪಡೆಯಲಿ. 

ಪದಕ್ಕೆ ಒಂದು ಅರ್ಥವಿರುವಂತೆ ಒಂದು ನಿಸ್ವಾರ್ಥವೂ ಇದೆಯಂತೆ. 


ತನ್ನನ್ನು ತಾನು ರಕ್ಷಿಸಿಕೊಳ್ಳುವುದಕ್ಕೆ ಬಳಕೆಯಾದಾಗ ಪದಕ್ಸಿರುವುದು ಅರ್ಥ 
ಮಾತ್ರ. ರಕ್ಷಿಸಿಕೊಳ್ಳುವ ಬಯಕೆಯನ್ನು ಬಿಟ್ಟುಕೊಟ್ಟು ನಿಂತಾಗ ಪಡೆ ನಿಷ್ವಾರ್ಥ 
ಒದಗುತ್ತದೆಯಂತೆ. ಅದು ನಿಮಗೆ ಗೊತ್ತೇ ಇದೆ. 


ದರ್ಭೆ, ಪುತೂರು ಇಂತಿ ವಂದನೆಗಳು, 


೨೦-೧೨-೨೦೦೦ ಲಕ್ಷ್ಮೀಶ ತೋಳ್ಡಾಡಿ' 


VI 


ಕಾಡು ಲಿಲ್ಲಿ ಹೂವುಗಳು.... 


ಲ 


ಒಂದು ಹಳೆಯ ಸಂಗತಿ. ಎರಡು-ಮೂರು ವರ್ಷಗಳಿಗೆ ಬೊಮೆ ಬಿಡಾ 
ಎತಿಕೊಂಡು ಊರೂರು ಸುತುತಿದ್ದ ನಾವು ಆಗ ಮಡಿಕೇರಿಯಲ್ಲಿದ್ದೆವು. ಗುಡದ 
ಮೇಲಿದ್ದ ನಮ್ಮ ಮನೆಯ ಸ್‌ ಒಂದು ವ ಮಣ್ಣಿನ ದಿಬ್ಬ ವಿತು. ಅದರಾಚೆ 
ದೊಡ್ಡ ಹ ಹಸಿರು "ಗುಡ್ಡ ಇಳಿಜಾರಿನ ಕಣಿವೆ ಹಾಗೂ ಸಾಲು ಸಾಲು ಅಕೇಶಿಯಾ 
ಮರಗಳು. ಆ ಸಾಲು ಮರಗಳ ನಡುವಿನಿಂದಲೇ ಮೋಡಗಳ ಹಿಂಡು 
ಸಾಗುವುದನ್ನು ನೋಡಬಹುದಿತ್ತು ಒಮೊಮ್ಮೆ ಇಡೀ ಮರಗಳನ್ನು ಮಂಜಿನ 
ಮಾಯೆ ಕವಿದು ಅಚ್ಚರಿ ಹುಟ್ಟಿಸುತಿತ್ತು ದೆವ್ವನಂಥಾ ಮಳೆ ಇಲ್ಲದೇ ಹೋದಲ್ಲಿ 
ಮಡಿಕೇರಿ ಸ್ವರ್ಗವೇ ಸರಿ. ನಮ್ಮ ಮನೆಯ ಮುಂದಣ ಆ ಮಣ್ಣಿನ ದಿಬ್ಬ 
ಸುತಲೂ ಹಸಿರಿನಿಂದ ಆವೃತವಾಗಿದ್ದರೂ ಅದರ ಹೃದಯಭಾಗ ಮಾತ್ರ 
ಗಾರೆಕಲ್ಲಿನ ಹಾಗೆ ನುಣಪಾಗಿ, 'ಮಟಸವಾಗಿ ಬಿಸಿಲಿಗೆ ಗ ಗಟಿಯ ಹಾಗೆ 
ಥಳಥಳಿಸುತಿತು. ದಾರಿಹೋಕರು ತುಳಿದೂ ತುಳಿದೂ ಗಟ್ಟಿಯಾಗಿ ಅಲ್ಲಿ ಒಂದು 
ಹುಲ್ಲುಗರಿಕೆಯೂ ಹುಬ್ರದಂತಾಗಿತ್ತು, ಅದು ಸ್ವಲ್ಪ ಉಬ್ಬಿ ದಂತಿದ್ದು ಜಗುಲಿಯ 
ಹಾಗೆ ಇದ್ದುದರಿಂದ ಆಟವಾಡುವ ಮಕ್ಕಳು, ಸುಖದುಃಖ ಹಂಚಿಕೊಳ್ಳುವ 
ಹೆಂಗಸರು, ತೆಲಸವಿಲ್ಲದ ಪಡ್ಡೆ ಹ ಮಂಕು ಹಿಡಿದ ಕುಡುಕರು ಹಿ 
ಮೇಲೆ ವಿಶ್ರಮಿಸಿಕೊಳ್ಳುತಿದ್ದ ದೃಶ್ಯ ಸರ್ವೆಸಾಮಾನ್ಯವಾಗಿ ಕಣ್ಣಿಗೆ ಭಧ 


‘0 


ಈ ವಿದ್ಯಮಾನಗಳನೆಲ್ಲಾ ನೋಡುತ್ತಾ ಕಿಟಕಿಯಲ್ಲಿ ನಿಲ್ಲುವುದು ನ 
ಅಭ್ಯಾಸವಾಗಿ ಹೋಗಿತ್ತು, ಒಮ್ಮೆ ಹೀಗೇ ಮಟಮಟ ಮಧ್ಯಾಹ್ನ ಸಣ 
ನಿಂತಿದ್ದಾಗ ಕೇರೇ ಪ ಆ ದಿಬ್ಬದಾಚೆಯಿಂದ bs ನಾನು 
ನಿಂತಿದ್ದಷ್ಟೂ ಹೊತ್ತೂ ನಾನು ನೋಡಿದ್ದಷ್ಟೂ ಹೊತ್ತು ನನ್ನನ್ನೇ ನೋಡುತ್ತಾ 
ಕೊನೆಗೆ ದೃಷಿಯುದ್ಧದಲ್ಲಿ ನನ್ನನ್ನು ಸೋಲಿಸಿ, ನಾನೇ ಅಲ್ಲಿಂದ ನಿರ್ಗಮಿಸುವಂತೆ 
ಮಾಡಿತು! 

ಹೊಟ್ಟೆಗೆ-ಬಟ್ಟೆಗೆ ನೆಟ್ಟಗೆ ಇದ್ದ ಕವಿಗಳಿಗೆ ಇಲ್ಲದ್ದು-ಸಲ್ಲದ್ದು 
ಹೊಳೆಯುವಂತೆ ಆ ಗುಡ್ಡ, ಮರ, ದಿಬ್ಬ, ಮಂಜು, ಮೋಡ, ಹಸಿರು ನನಲ್ಲಿ 


ಏನೇನೋ ವಿಚಾರಗಳನ್ನು ಹೊಳೆಸುತಿದುದುಂಟು! ಆ ಮಣ್ಣಿನ ದಿಬ್ಬದ ಮೇಲೆ 
ಹಸಿರು ಹುಲ್ಲಿನ ಹೊದಿಕೆಯನ್ನು ಪ್ರ ತಿ ದೇವ ಹೊದಿಸುವಂತಾದರೆ ಎಷ್ಟು ಚೆನ್ನ! 


Vil 


ಇದು ನನ್ನ ಹೃದಯದ ಆಶೆಯಾಗಿತ್ತು. ಅಲ್ಲಿ ಹುಲ್ಲು ಬೆಳೆಯಗೊಡದಂತೆ 
ನಿಷ್ಠರು »ಣೆಯಿ ಘಃ: ಹಾದು ಹೋಗುವ rE ad ಕವಿ ಶಾಪಕ್ಷೆ 
ಗುರಿ ರಿಯಾಗಿದ್ದರು! | 


ಹೀಗಿರಲು.... ಬೇಸಗೆಯ ಕೊನೆಯ ದಿನಗಳಲ್ಲಿ ಧೋ ಎಂದು ಮಳ 
ಸುರಿದು ಇಡೀ ಮಡಿಕೇರಿ ಒದ್ದೆಯಾಯಿತು. ದಿನಗಳೆರಡು ಕಳೆದಿರಬೇಕು, 
ಎಂದಿನಂತೆ ನಾನು ಕಿಟಕಿಯಲ್ಲಿ ನಿಂತಿರಲು ದಿಬ್ಬದ ಮೇಲೆ ಕಣ್ಣು ನೆಟಿದ್ದೇ.. 
ಅವಕ್ಕಾದೆ. ಕಾಮನಬಿಲ್ಲಿನಂತೆ ಬಣ್ಣಬಣ್ಣದ ಘನವ ಕಕ್ಕಿರಿದಿದವು. A 
ಹಹ ಬಳುಕುತಿದ್ದವು. ಹುಲ್ಲು ಹಚ್ಚ ಹಸಿರಾಗಿತು, ಮಣ್ಣಿನ ದಿಬ್ಬ 
ಹೂ-ದಾನಿಯಾಗಿತು| ಇದೀಗ ದಾರಿಹೋಕರು ಒಮ್ಮೆ ನಿಂತು ನೋಡಿ 
ದಿಬ್ಬವನ್ನು ಬಳಸಿಕೊಂಡು ಸಾಗುತಿದ್ದರು. ಇದ್ದಕಿದ್ದ ಹಾಗೆ ಎದೆಯಾಳದಿಂದ 
ಉಕ್ಕಿಬಂದ ಭಾವಗಳು ಕವಿತೆಗಳಾಗಿ ಹೊಮ್ಮಿದಂತೆ ಇದ್ದವು ಆ ಹೂಗಳು. ನನ್ನ 
ನೆರೆಮನೆಯವರು ನನ್ನ ವಿಸ್ಥಯಕ್ಕೆ ನೀರೆರೆಯುತ್ತಾ ಅವು ಕಾಡು ಲಿಲ್ಲಿ ಹೂಗಳು; 
ನೆಲದಾವರೆಯೆಂದೂ ಹೇಳುತಾರೆ, ಪ್ರತಿ ವರುಷ ಮಿಂಚು-ಗುಡುಗಿನ ಮೊದಲ 
ಮಳೆಗೆ ಅರಳಿ ಎರಡು ದಿನ ಇದ್ದು ಮರೆಯಾಗುತವೆ ಎಂದರು. 


ನನ್ನ ಅರೆಬೆಂದ ವಿಚಾರಗಳಿಗೆ ಹೂವಿನೇಟು ನೀಡಿದ್ದಳು ಪ್ರಕೃತಿ! ಆ 
ದಿಬ್ಬದ ಅಸಿತ್ತ- ಅರ್ಥ ನಿಧಾನವಾಗಿಯಾದರೂ ನನಗೆ ಮನವರಿಕೆಯಾಗಿತ್ತು. 
ಮತೆಂದೂ ನಾನು ಆ ಮಣ್ಣಿನ ದಿಬ್ಬಕ್ಕೆ ಹುಲ್ಲು ಹೊದಿಸುವ, ದಾರಿಹೋಕರನ್ನು 
ಶಪಿಸುವ ಯೋಚನೆ ಮಾಡಲಿಲ್ಲ. ಮ ದಿನಗಳ ಮಟಿಗಾದರೂ 
ಸಮಯದ ಸಡಗರ ಹೆಚ್ಚಿಸಿದ ಆ ಹೂವಿನ ದಿಬ್ಬದ ನೆನಪು ನನ್ನೊಳಗೆ 
ಮತೊಂದು ಬೇಸಿಗೆಯ ತನಕ ಹಬ್ಬುತ್ತಾ ಹೋಯಿತು. ಕವಿತೆಯ ನೆಲೆ 
ಯಾವುದು? ನನ್ನನ್ನೇ ನಾನು ಕೇಳಿಕೊಳ್ಳುತ್ತಾ ಹೋದೆ...... ಯಾವುದು ಕವಿತೆಯ 
ನೆಲೆ ಸಮೃದ್ದಿಯೋ EE ಅಭಾವವೋ?, ಕರುಣೆಯೋ.... ಕಾಠಿಣ್ಯವೋಿ, 
ನೆಮ್ಮದಿಯೋ.... ನೋವೋಗಿ..... ಉಳ್ಳವರಿಗೆ ಒಬ್ಬರೋ.... ಇಬ್ಬರೋ.... 
ಮಕ್ಕಳು. ಇಲ್ಲದವರಿಗೆ ನೂರಾರು. ತಿಳಿಗೊಳದಲಿ ಒಂದೋ ಎರಡೋ ಹಂಸ 
ನಲಿದಾಡುವುದು. ಕಲಕದಿದ್ದರೆ ನೀರು ಚಂದ್ರ ಬಿಂಬ ಕಾಣಬಹುದು. ಅದೇ 
ಕೆಸರುಗೊಳದಲಿ ನೂರಾರು ಕಮಲಗಳು... 


ಬಸವಣ್ಣನ ವಚನಗಳ ಸರಳತೆ, ಬದ್ಧತೆ, ಅಕ್ಕನ ವಚನಗಳ ಭಾವ-ತೀವ್ರತೆ, 
ನೆರುಡಾನ ಕವನಗಳ ಮಾಂತಿಕತೆ, ಅಮೃತಾ ಪ್ರೀತಮಳ ಕವನಗಳ ಉನ್ನಾದತೆ 
ನನಗೆ ಅಚ್ಚುಮೆಚ್ಚು. ಕನ್ನಡದ ಕುವೆಂಪು, ಬೇಂದ್ರೆ, ಕೆ.ಎಸ್‌.ನ., ಜಿ.ಎಸ್‌.ಎಸ್‌., 
ನಿಸಾರ್‌ ಅಹಮದ್‌, ಕೆ. ವಿ. ತಿರುಮಲೇಶ್‌, ಎಚ್‌.ಎಸ್‌.ವಿ. ಎಚ್‌.ಎಸ್‌. 


Vill 


ಸ ಸಿದ್ದಲಿಂಗಯ್ಯ ಇವರ ಕ ನಗಳನ್ನು ಮುಂದಿಟುಕೊಂಡು ಕವನ 
) NS EE ಹ ಅಂಕೇಶ್‌. ತೇಜಸ್ವಿ, 
Me ರ್ತಿ, ದೇವನೂರ ಮಹಾದೇವ ಇವರ ಗದ್ಯ ದಾರಿ ತೋರಿದವು. 


W 

ಲ ಹಿಂದಣ ಹಿರಿಯರಿಗೆ ನಮಸ್ವಾರ. 


ನಾ ಬರುತ್ತೇನು ಕೇಳು (೧೯೮೭), ಚಂದ್ರ ನನ್ನು ಕರೆಯಿರಿ ಭೂಮಿಗೆ 
೧೯೯೧) ಹಾಗೂ ಹೊಳೆಮಗಳು (೧೯೯೬)ಇಪು ನನ್ನ ಹ ಕವನ 
ಸಂಕಲನಗಳು. ಈ ಮೂರೂ ಸಂಕಲನಗಳಿಂದ ಆಯ್ದ ನೂರೊಂದು ಕವನಗಳ 
ಸಲು ಈ "ಆಕಾಶಮಲ್ಲಿಗೆ'. ತಮ್ಮ ಒಂದು ಪತ್ರ ರೂಪದ ಮುನ್ನುಡಿಯ 
ಮೂಲಕ ಈ ಆಯ್ದ ಕವನಗಳನ್ನು ಪರಿಚೆಯಿಸುತಿರುವ ನ ನ್ನ ಕವಿತೆಗಳ ಮಿತ್ರ ರಾದ 
ಶ್ರೀ ಲಕ್ಷಿ ನಶ ತೋಳಾಡಿ, ಬೆನ್ನುಡಿಯ ಮೂಲಕ ಹರಸುತಿರುವ ಕನಡದ ಹಿರಿಯ 
ಶ್ರೀ ನ್‌್‌ ಶಿವರುದ್ರಪ, ಹಾಗೂ ಮೂರು” ಪದಗಳಿಂದ ನನ್ನ pe 
ಸ ಪದ್ಯಗಳನ್ನು ಥಿ ದೇವನೂರು ಮಹಾದೇವ, ಇಲ್ಲಿನ 
ಕವನಗಳನ್ನು ಆಯ್ದ ಈ ಎಸ್‌. ನಾಗಭೂಷಣ, ಸಂಕಲಿಸುತಿರುವ ಶ್ರೀ ನೆಲಮನೆ 
ರ ಇವರಿಗೆ ಕೃತಜ್ಞಳಾಗಿದ್ದೇನೆ. 


ವಾ 


ನನನ್ನು ತಿದ್ದಿ ಬೆಳೆಸಿದ ಹೆಸರಿಸಲಾಗದ ಅನೇಕ ಗೆಳೆಯ-ಗೆಳತಿಯರಿಗೆ, 
ಸಮಕಾಲೀನ ಕವಿ-ಕವಯತ್ರಿಯರಿಗೆ, ಸಪೃದಯ ಓದುಗರಿಗೆ ನಾನು ಸದಾ 
ಖಣಿ. ಹಾಗೇ ನನ್ನ ಈ ಮೊದಲ ಮೂರು ಕವನ ಸಂಕಲನಗಳನ್ನು ಪ್ರಕಟಿಸಿದ 
ಅಕ್ಷರ ಪ್ರಕಾಶನ, ಸಾಗರ; ಸಂವಾದ ಪ್ರಕಾಶನ, ಮಲ್ಲಾಡಿಹಳ್ಳಿ ಹಾಗೂ ಪರಿಸರ 
ಪ್ರಕಾಶನ, ಶಿವಮೊಗ್ಗ-ಇವರಿಗೂ ಕೂಡಾ. 


೧೦-೧೨-೨೦೦೦ ಸವಿತಾ ನಾಗಭೂಷಣ 
ಚಿತ್ರದುರ್ಗ 


ಪ್ರಕಾಶಕರ ಮಾತು 


ಕಳೆದ ಎರಡು ದಶಕಗಳಿಂದಲೂ ಕವಿತೆಗಳನ್ನು 
ಬರೆಯುತಿರುವ ಶ್ರೀಮತಿ ಸವಿತಾ ನಾಗಭೂಷಣ ಅವರ 
ಆಯ್ದ ನೂರೊಂದು ಕವಿತೆಗಳನ್ನು ಈ ಸಂಕಲನ 
ಒಳೆಗೊಂಡಿದೆ. ದಲಿತ-ಬಂಡಾಯ ಸಾಹಿತ್ಯ ಚಳವಳಿಯ 
ನಂತರ ಕನ್ನಡದಲ್ಲಿ ಯಾವುದೇ ಹೊಸ ಚಳವಳಿ 
ಬಹಿರಂಗವಾಗಿ ಕಾಣಿಸಿಕೊಳ್ಳದಿದ್ದರೂ ಸ್ಟೀ ಲೇಖಕಿಯರು 
ಹಲವು ಪ್ರಕಾರಗಳಲ್ಲಿ ಅಪರೂಪದ ಸಾಧನೆಯೊಂದನ್ನು 
ತೋರುತಿರುವುದು ಸದ್ದಿಲ್ಲದೇ ನಡೆಯುತಿದೆ. ಕಾವ್ಯ 
ಪ್ರಕಾರದಲ್ಲಿ ಹೊಸ ಸಂವೇದನೆಯನ್ನು ಮೂಡಿಸುವಂತೆ 
ಅಭಿವ್ಯಕ್ತಗೊಳ್ಳುತಿರುವ ಕವಿತೆಗಳನ್ನು ಲೇಖಕಿಯರು 
ರಚಿಸುತಿದ್ದಾರೆ. 'ಸೀವಾದ' ಚರ್ಚೆಗೆ ಬರುತಿರುವ ಮುಖ್ಯ 
ವಿಷಯಗಳಲ್ಲಿ ಒಂದಾಗಿ ಕುತೂಹಲವನ್ನು ಮೂಡಿಸುತಿದೆ. 
ಕಳದ ಕಾಲು ಶತಮಾನದ ಕನ್ನಡ ಸಾಹಿತ್ಯದಲ್ಲಿ 
ಅಪರೂಪವಾಗಿ ಕಾಣತೊಡಗಿರುವ ಈ ಗಂಭೀರ 
ಸಾಧನೆಯಲ್ಲಿ ಶ್ರೀಮತಿ ಸವಿತಾ ನಾಗಭೂಷಣ 
ಅವರಂಥವರ ಪಾಲೂ ಗಮನಾರ್ಹವಾದದ್ದಾಗಿದೆ. 
ಸವಿತಾ ಅವರ ಮೂರು ಸಂಕಲನಗಳಿಂದ ಆಯ್ದಿರುವ ಈ 
ಸಂಕಲನದ ಕವಿತೆಗಳು ಈಚಿನ ವರ್ಷಗಳ ಕನ್ನಡ ಕಾವ್ಯದ 
ನಡೆಯನ್ನು ಕೂಡ ತೋರುವಂತಿದೆ. ಈ ಸಂಕಲನ 
ಪ್ರಕಟಿಸಲು ನೆರವಾದ ಎಲ್ಲರಿಗೂ ನಮ್ಮ ಹೃತ್ಣೂರ್ವಕ 
ವಂದನೆಗಳು. 


ಪ್ರಕಾಶಕರು 


ಶಿವಮೊಗ್ಗೆಯ 
ನದಿ ಬೆಟ್ಟ ಗುಡ್ಗಸಾಲು 
ಗಿಡ ಮರ ಹೂಗಳಿಗೆ 


ಈ ಕೃತಿ ಅರ್ಪಿತ 


F 
O 
೬ 
೫ 

NR 


ಕೊಡು ನಿನ್ನ ಡುಃಖ 

ನೀವೇಕೆ ಬೇಕು? 

ಬಿಡಿ ನನ್ನ ಪಾಡಿಗೆ ನನ್ನನ್ನು 
ಸ್ವಗತ 

ಇರುಳಿನಲ್ಲಿ ಬೆಳಗು 

ಯಾಕೆ ಬರಲಿಲ್ಲ? 

ನಾ... ಬರುತ್ತೇನೆ ಕೇಳು! 
ಪದ್ಯವಾಗಲಿಲ್ಲ 

ಸಂವಾದ 

ನಾನು ಮತ್ತು ಅವನು 

ಈ ಗೆಳೆತನ.... 

ಬಿಕ್ಕಳಿಸಿ ಅಳದಿರಲಿ.... ಪ್ರೀತಿ 
ಈ ಒಂದು ಕ್ಷಣದ ಹಿಂದೆ.... 
ನೋಡಬೇಡ ತಿರುಗಿ 


(7) 


ಒಳಗೊಂದು ನದಿಯಿದೆ 
ಪ್ರೀತಿ ಸತ್ತ ಮನೆಯಲ್ಲಿ 
ನನಗೆ ಗೊತಿರಲಿಲ್ಲ.... 
ನಾನು ಸೂರ್ಯ 

ಹುಡುಗಿ ಮತು ದಾಸವಾಳ 
ಯಾಕೆ? 

ಪ್ರೇಮ ಮತ್ತು ದುಃಖ 


X11 


೨೮ 


ಹಸಿವು 
ಕವಿಗೋಷ್ಠಿಯಲ್ಲಿ... 
..- ಹೋಗಿ ಬಿಡು 
ರಸೆ ಹೋಗುವುದೆಲ್ಲಿಗೆ? 
ಮೃತ್ತು 

ಎಷ್ಟೊಂದು ಗುಟ್ಟುಗಳು 
ಆವೊತ್ತು 

ಅದೇ ಕೊನೆ 
ಹೊಂಚು 

ಎಳೆದು ತಾ ನನ್ನನ್ನು 
ಮತ್ತೆ ಬೆಳಗಾಗಿದೆ 
ಗಾಯಗಳು 

ಧ್ಯಾನ 

ಓನಮಿ 

ಸತಿ ಹೋಗುವುದಿಲ್ಲ... 
೮೮, ಫೆಬ್ರವರಿ ೩ 
ಧಿಕ್ಕರಿಸುತ್ತೇನೆ 

ಮಳೆ 

ಮಳೆ ಅರಿಲಿಿ. 
ವಿಮರ್ಶೆ 

ಸ್ಕೋಲ್‌ ಪದ್ಯಗಳು 
ಪಂಜಾಬಿಗೆ ಪ್ರೀತಿ 


ನೀನೆಂಬುದಿಲ್ಲದಿದ್ದರೆ... 
ಮೌನದ ಗಂಟೆ 


ಹಥ; ನನ್ನು ಕರೆಯಿರಿ ಭೂಮಿಗೆ 
ನಡಿ ನನನ್ನು ನೋಡಿತು 


4 

ದಿನಚರಿ 
ಸೇತುವೆ ಕುಸಿದಿದೆ 
ಮುಗಿಯದ ಕಥೆ 


XI 


ನಾನೆಂಬುದೂ ಇಲ್ಲ 


೬ 
0೦ 


ಕಾಗೆ ಮತು ಕೋಗಿಲೆ 
ಯಾವುದು ಇಷ? 


ಗಿಣಿಗೆ ಪಂಜರದ ಹಂಗು ಯಾಕಿಲ್ಲ? 


ಎಲ್ಲ ಹುಡುಗಿಯರ ಕನಸು 
ದುಃಖ 

ಬಿಸಿಲು ಕುದುರೆಯನೇರಿ.... 
ಅರ್ಥವಾಗುತಿಲ್ಲ 

ಹೇ ರಾಮ್‌! 

ಮಗು ಚಿತ್ರ ಬರೆಯಿತು 
ಸೋಲೇ ಇಲ್ಲ! 

ಯಾಕೆ? 

ಹೊಳೆ ಮಗಳು 
ಕಾಡಿನಲ್ಲಿ... 

ಹಳ್ಳಿಯ ದಾರಿ 

ಹಪಳದ ಕತೆ 

ಪುಟ್ಟ ಕೆಂಚವ್ವ 

ಹಾಡೆ ಹನುಮವ್ಹಾ.... 
ಚೆಲುವ ನಾರಾಯಣ 
ಮೊಟ್ಟಿ 

ಬೆರಳು 

ತುತ್ತು ಮತ್ತು ತುತೂರಿ 
ಎಲ್ಲಿದೆ ದಂಡೆ, ಯಾರನ್ನು ಕಂಡೆ? 
ಯಾರು ನೀನು? 
ದೇವರಿಗೆ 

ನಿವೇದನೆ 

ತಾರುಣ್ಯ 

ಎಲ್ಲಿ ಹೋದವೋ.... 
ಮೋಂಬತ್ತಿ 

ಕಾಲು ದಾರಿಯೆ ಸಾಕು.... 
ಮಾತನಾಡಿಸಬೇಕು 
ಬೇಡ.... 


XIV 


೧೦೧ 
೧೦೩ 
೧೦೫ 
೧೦೭ 
೧0೯ 
೧೧0 
೧೧೧ 
೧೧೩ 
೧೧೫ 
೧೧೮ 
೧೨೦ 
೧೨೧ 
೧೨೪ 
೧೨೬ 
೧೨೮ 
೧೨೯ 
೧೩೧ 
೧೩೩ 
೧೩೫ 
೧೩೭ 
a೯ 
(0 
೪೪ 
೪) 
Va 
೪ 
೪H 
W೬ 
೪೭ 
೪೮ 
೪೯ 
೧೫೦ 


6೮. 
UE, 
೯0. 
೯೧. 
TF 
೯೩. 
೯೪. 


೯೫. 
೯೬. 
ಕ, 
೯೮. 
£೯. 
೧೦೦. 
೧೦೧. 


ಕರೇ ಮನುಷ್ಯಾ ದಿಗಿಲು ಯಾಕ? 
ಇನ್ನೇನು ಬೇಕು? 
ಗಂಡು 


ಹೂ ಪದ್ಯಗಳು 
ಹೂವು 

ಹೂವುಗಳು _ 
ದೇವರ ಹೂವು 
ಹೂವಿನ ಧ್ಯಾನ 
ಒಲುಮೆಯ ಹೂವು 
ಹೂವಿನ ನಿಷ್ಠೆ 


ಅನುಬಂಧಗಳು 


XV 


ಕೊಡು ನಿನ್ನ ದುಃಖ 


ನನ್ನ ಸೌಂದರ್ಯವನ್ನು 
ಮೆಚ್ಚಿಕೊಂಡ ಜನ 
ನನ್ನ ಸರಳತೆಯನ್ನು 
ಮೆಚ್ಚಿಕೊಂಡ ಜನ 


ನನ್ನ ದುಃಖ ಎಷ್ಟೆಂದು ಕೇಳಲಿಲ್ಲ 


ನಾನು ನೀಲಿ ನಕಾಶೆಯೊಳಗೆ 
ಹೊಳೆಯುವ ಕನಸುಗಳನ್ನು 
ಗುರುತಿಸುತಿರುವಾಗ 

ನನ್ನ ಜೀವದ ಹುಡುಗ 
"ನೀನೆಷ್ಟು ಮುಗುದೆ' 

ಎಂದು ವಿಷಾದದಿಂದ ನಕ್ಕ. 


ಆವತ್ತೆ ನನಗೆ ಗೊತಾಯಿತು, 
ಈ ಜಗತಿನಲ್ಲಿರುವುದು 
ಕೊಳೆತ ಹೃದಯಗಳು ಮಾತ್ರ. 
ಈ ಜಗತಿನಲ್ಲಿರುವುದು 
ಹುಳಿತ ಕಣ್ಣುಗಳು ಮಾತ್ರ. 


ಅಂದಿನಿಂದಲೆ ನಾನು 
ಎಲ್ಲರ ಬಳಿ ಕಣ್ಣೀರು 
ಬೇಡಲು ಶುರು ಮಾಡಿದೆ. 


ಎಲ್ಲರ ಕನಸುಗಳನ್ನು ಕುತೂಹಲಿಯಾಗಿ ನೋಡಿದೆ. 


ಆಕಾಶ ಮಲ್ಲಿಗೆ / ೧ 


ನನ್ನೆದೆಯೊಳಗೆ 

ಹರಳುಗಟ್ಟುತಿತ್ತು ದುಃಖ. 
ಬೆಟವಾಗುತಿತ್ತು ದುಃಖ. 

ನಾನು ಎಲ್ಲರಿಗೂ ಕೂಗಿ ಹೇಳುತಿದ್ದೆ 
ನೋಡಿ 

ಈ ಬೆಟ್ಟ ಕಣ್ಣೀರಿನದು 

ನನ್ನದು ಹಾಗೂ ನಿಮ್ಮದು. 


ಬೆಟ್ಟ ಕರಗಿ ಪ್ರವಾಹವಾಗಿ 
ಹರಿಯುತಿತ್ತು ದುಃಖ. 

ನಾನು ಎಲ್ಲರಿಗೂ ಕೂಗಿ ಹೇಳುತಿದ್ದೆ 
ನೋಡಿ 

ಈ ಪ್ರವಾಹ ಕಣ್ಣೀರಿನದು. 

ನನ್ನದು ಹಾಗೂ ನಿಮ್ಮದು. 


ಎಲ್ಲ ನಕ್ಕರು. ಹೊರಟೇ ಹೋದರು. 


ನಾನೊಬ್ಬಳ ಆಗಿದ್ದೆ. 
ಜೊತೆಗೆ ಬೆಟ್ರ-ಪ್ರವಾಹ. 


ಕೊನೆಗೂ ನೆನಪಾಯಿತು. 
ಹೌದು. 

ಅದು ಅವನದೆ ಮುಖ. 
ಅದು ಕೇಳುತಿತು, 
ಕೊಡು ನಿನ್ನ ದುಃಖ. 
ಕೊಡು ನಿನ್ನ ದುಃಖ. 


ಆಕಾಶ ಮಲ್ಲಿಗೆ / ೨ 


ನೀವೇಕೆ ಬೇಕು? 


ತಾರೆಯರೇ ಮಿಣುಮಿಣುಕಿ 

ಅಣಕಿಸಿದ್ದು ಸಾಕು. 

ಚಂದ್ರಮನೇ, ನಿನ್ನ ನಗುವಿಗೆ 

ಮೂರು ಕಾಸು. 

ಕೋಲ್ಡಿಂಚುಗಳೇ 

ಎಷ್ಟು ಬಗೆಯ ಚಿತಾರ ಬರೆಯುತ್ತೀರಿ ನೀವು? 
ಚಣಕೊಮ್ಮೆ ವೇಷ 

ಬದಲಾಯಿಸಲೇಬೇಕೆ, ಮೋಡಗಳೇ? 
ಕಲಕಲಿಸದಿದ್ದರೆ ನಿದ್ದೆ ಬರುವುದಿಲ್ಲವೆ, ಜಲವೆ? 
ಕುಹೂ-ಕುಹೂ ಎಂದು ಕಿರುಲಬೇಡ, ಕೋಗಿಲೆಯೇ... 
ಖುಷಿಯಿಂದ ಕೂಗುತ್ತೇನೆ ಕಿವಿಗೊಟ್ಟು ಕೇಳಿ 
"ಕವನ ಹೊಸೆಯಲಿಕ್ಕೆ ಬೇಡ...ನೀವಿನ್ನು' 


೨ 


ನನ್ನ ನೆಲೆಯಲ್ಲಿ ಕೆಂಪೆಲೆಗಳ ನಡುವೆ 
ಅರಳುತವೆ ಹಸಿರು ಹೂಗಳು. 
ಹೆಪ್ಪುಗಟ್ಟಿದ ಮೌನದಲ್ಲಿ | 
ಗುಣುಗುಣುಸಿ ಹಾಡುತವೆ ಗೂಬೆಗಳು. 
ಹೆಜ್ಜೆ ಹಾದಿಯ ತುಂಬ 

ಕುಲುಕುಲು ನಗುತದೆ ಇರುಳು. 

ಪ್ರಿ ಕನಸುಗಳು ಕಾಡುವುದಿಲ್ಲ, 
ನೆನಪುಗಳು ಮರುಕಳಿಸುವುದಿಲ್ಲ, 
ಕಲನೆಗೂ ಮೀರಿದ ಬದುಕು. 
ಕವನಿಸಲಿಕ್ಕೆ ಕೈ ತುಂಬ ಸರಕು. 
ಹೀಗಿರುವಾಗ ನೀವೇಕೆ ಬೇಕು ಹೇಳಿ? 


$+ 


ಆಕಾಶಮಲ್ಲಿಗೆ /೩ 


ಬಿಡಿ ನನ್ನ ಪಾಡಿಗೆ ನನ್ನನ್ನು 


1 
\/ 


ನೀವು ಕೇಳಿದ್ದು ಒಳ್ಳೆಯದೆ ಆಯಿತು. 
ನನಗೀಗ ಎಲ್ಲವೂ ಅರ್ಥವಾಯಿತು. 
ನೋಡಿ 


ಹಿಂಡುಹಿಂಡಾಗಿ ಅಲೆಯುವ 
ಮೋಡಗಳಲ್ಲೊಂದು ತುಣುಕೆಂದೊ.... 


ಆಕಾಶದ ಕ್ಯಾನ್‌ವಾಸಿನಲ್ಲಿ 
ಬಳಿದ ಬಣ್ಣಗಳೆಲ್ಲೊಂದು ಎಳೆಯೆಂದೊ.... 


ಕಣ್ಣಾಮುಚ್ಚಾಲೆಯಾಡುವ 
ಮಿಂಚೆನೊಳಗೊಂದು ಕಿಡಿಯೆಂದೊ.... 


ಒರಟಾಗಿ ಬೀಸುವ 
ಗಾಳಿಯಲ್ಲೊಂದು ಗೆರೆಯೆಂದೊ.... 


ಈಗವನನ್ನು ವರ್ಣಿಸುವುದಿಲ್ಲ, 
3 


ರಕ_-ಮಾಂಸ-ಮೂಳೆ ವಿರಚಿತ 
ನನ್ನೆದೆಯ ಮೇಲೆ ಮಲಗಿದ್ದ. 

ಯಾರು ಕರೆದರೊ ಗೊತಿಲ್ಲ, 

ಯಾಕೆ ಕರೆದರೊ ಗೊತಿಲ್ಲ 

ಯಾವಾಗ ಕರೆದರೊ ಗೊತಿಲ್ಲ 
ಪ್ರೀತಿಯನ್ನು ಒದ್ದು ಹೊರಟು ಹೋದ. 


ಆಕಾಶ ಮಲ್ಲಿಗೆ /೪ 


ಸಲಗ ಹಿಡಿಯಾಗಿ ಮಲಗಿದ್ದಾನೆ. 
ಸ ನ ಮುಟಲಾರೆ. 
ಮಣಿ ್ಲನ ಣಿನಲಿ ಮೈಮರೆತು ಮಲಗಿದ್ದಾನೆ. 


(೨ 


ನಾನವನ ಎಬ್ಬಿ ಸಲಾರೆ. 


ನಿಮ್ಮದು ಪ್ರೀತಿಯಾದರೂ ಸರಿಯೆ 
ನಿಮ್ಮದು ಕರುಣೆಯಾದರೂ ಸರಿಯೆ 
ಬದಲಾಯಿಸಲಾರವು ನನ್ನನ್ನು. 
ನಿಮ್ಮದು ಮಾಟವಾದರೂ ಸರಿಯೆ 
ನಿಮ್ಮದು ಮಾಯೆಯಾದರೂ ಸರಿಯೆ 
ಒಳೆಗಾಗಲಾರೆ ನಾನು. 


ನಾನೀಗ ಕವಯತ್ರಿ ಅಲ್ಲ. 
ನನ್ನಲ್ಲಿ ಕಲನೆಗಳಿಲ್ಲ. 
ನನ್ನಲ್ಲಿ ಕನಸುಗಳಿಲ್ಲ. 


ನ ಲ್ಲಿ ಕವಿತೆಗಳಿಲ್ಲ. 


(೨) 


ಪ್ರ ಬಣ್ಣ-ಬೆಡಗು ಯಾವುದೂ 
ಬದುಕ ಬೆಳಗಿಸುವುದಿಲ್ಲ. 


ಅವನ ನೆನಪನ್ನು ಉಸಿರಾಡುತ್ತೇನೆ. 
ಬಿಡಿ ನನ್ನ ಪಾಡಿಗೆ ನನ್ನನ್ನು. 


ಆಕಾಶ ಮಲ್ಲಿಗೆ / ೫ 


ಪ್ರತೀಕ್ಷೆ 


ಅವೊತ್ತು ಆಗಸದ ತುಂಬ 
ಮೋಡಗಳು ನೇತಾಡುತಿದವು. 
ಕಪ್ತು ಹೊದ್ದು ಮಲಗಿದ್ದ ರಸೆಗಳಷ್ಟೇ 
] ಬೀಸುತಿದ್ದವು. 

ನಿನ್ನ ಹೆಜ್ಜೆ ಹಾರಿಸಿದ ಧೂಳೊಂದಿಗೆ 
ಮಸುಕಾಗಿ ಮರೆಯಾದ ಬೆನ್ನ 
ಕಣುಂಬಿಕೊಂಡು ನಿಂತಿದ್ದೆ 

ಮಾತು ಮರೆತವಳಂತೆ. 


ಇವೊತ್ತು ಮೈತುಂಬ ಕಣ್ಣು ಕಿವಿ 
pe ನಿಂತಿದ್ದೇನೆ. 

ಬೀಸಿ ಕರೆಯಬಹುದಾಗಿದ್ದ ಕ್ಲ ಕ್ಲೆಗಳಿಂದ 
ನೆನಪ ತಬ್ಬುತಿರುವ ಹುತ್ತ 

ಕೆಡವುತ್ತಾ ಕಾದಿದ್ದೇನೆ. 

ಮರೆತ ಮಾತ ದಿಕ್ಕು ದಿಕ್ಕಿಗೆ ತೂರುತ್ತಾ 
ಇನ್ನೂ... ಕಾಯಲೆ ಸಖ? 


ಮತ್ತೆ ನೀ ಮರಳಿ ಬಂದೆಯಾದರೆ 
ನೆನಪಿನ ಬಳ್ಳಿಗಳು ಜಗ್ಗಿ 

ನಿನ್ನನ್ನು ಬಂಧಿಸಲಿ. 

ಮಣ್ಣೊಳಗೆ ಮಣ್ಣಾದ ಕಣ್ಣ ಕೊನೆಗಳು 
ಸ್ವಾಗತಿಸಲಿ, ಕಿವಿಗಳು ಆಲಿಸಲಿ. 
"ತುಟಿಗಳು ಬಿಚ್ಚಿ ಮಾತನಾಡಲಿ. 
ಹೃದಯ ಸಂತೈೆಸಲಿ. 


ಆಕಾಶ ಮಲ್ಲಿಗೆ / ೬ 


ಸ್ಪಗತ 


ಮುಂಜಾವದ ತಂಪೊತಿನಲ್ಲಿ 
ಕೆಂಪು ಹೃದಯದ ಹುಡುಗಿ 
ರಸೆಯಂಚಿನಲ್ಲಿ ನಿಂತಿದ್ದಾಳೆ. 
ಯಾಕೆ? ಎಂದು ಕೇಳಬೇಕು. 
ಹೇಗೆ ಕೇಳುವುದು? 


ನೆಲವನ್ನು ಜಗ್ಗಿ ಹಿಡಿದಿರುವ ಕಾಲು. 
ಸೋತು ತೂಗುತಿರುವ ಕೈಗಳು. 
ದಿಟಿಸಿ ದಿಟ್ಟಿಸಿ ಲಳಳಿಲಿದಿರುವ ಕಣ್ಣು 
ಇವಳನ್ನು ಸಂತೈೆಸಬೇಕು. 

ಹೇಗೆ ಸಂತ್ಸೆಸುವುದು? 


ಹೃದಯ ತುಂಬಿ ತುಳುಕುತಿದೆ. 
ಒಂದಾದರೂ ಹನಿ ಹಂಚಿಕೊಳ್ಳಿ 
ಎಂದು ಕಂಡವರ ಕಾಡುತಿದ್ದಾಳೆ. 
ಅವರೊ.... ಬೆನ್ನಲ್ಲೆ ಮಾರುತ್ತರ 
ಕೊಟ್ಟು ಸಾಗುತಿದ್ದಾರೆ. 

ಇವಳಿಗೆ ಹೇಳಬೇಕು. 

ಹೇಗೆ ಹೇಳುವುದು? 


ಹೋಗು 

ಆ ತಾರೆಯರು ನಿನ್ನನ್ನು 
ಅರ್ಥೈಸಿಕೊಳ್ಳುವರು 

ಆ ಮರಗಳು ಅವರೆದೆಯೊಳಗೆ 
ನಿನ್ನ ಕರೆದುಕೊಳ್ಳುವರು 


ಆಕಾಶಮಲ್ಲಿಗೆ /೭ 


ಆ ಚಂದಿರ ನಿನಗೆ ಜೊತೆಯಾದರೂ 
ಆಗಬಹುದು ಎಂದು 
ಇವಳಿಗೆ ಹೇಳಬೇಕು. 
ಹೇಗೆ ಹೇಳುವುದು? 


ಹುಡುಗಿ ಮರದಲ್ಲಿ 

ಹೂವಾಗಿ ತೂಗುತಿದ್ದಾಳೆ. 
ತಾರೆಯರು, ಚಂದಿರ, 
ಮೋಡಗಳ ಮರೆಯಲ್ಲಿ 

ಕುಳಿತು ಬಿಕ್ಕಳಿಸುತಿದ್ದಾರೆ. 
ದಳದಳ ಉರುಳುತಿರುವ 
ಕಣ್ಣೀರಿನಿಂದ ನೆಲ ಒದ್ದೆಯಾಗಿದೆ. 


ಹೀಗಾಗಬಾರದಿತ್ತು 


ಆಕಾಶ ಮಲ್ಲಿಗೆ /೮ 


ಇರುಳಿನಲ್ಲಿ ಬೆಳಗು 


9) 


| ಸರಿರಾತ್ರಿಯಲ್ಲಿ ಹುಡುಗಿ 
ಕನಸು ಕಾಣುತಿದ್ದಾಳೆ. 
ಅವಳ ಕನಸು ಹೀಗಿದೆ : 


ಪೇಪರಿನವನ ಚರಪರ 

ಚಪಲಿ ಸದ್ದಿನಲ್ಲಿ 

ಹಾಲಿನವನ ಅವಸರದ ಗುದ್ದಿನಲ್ಲಿ 
ಇಬ್ಬನಿಯಲ್ಲಿ ತೊಯ್ದ 
ಹೂವಿನೊಡತಿಯ ದನಿಯಲ್ಲಿ 
ಬೆಳಗಾಗಿದೆ. 


ಮುಲ್ಲ ಅಲ್ಲಾನಿಗಾಗಿ 

ತುಟಿ ಬಿಚ್ಚಿದ್ದಾನೆ. 

ಮೈಕಾಸುರ ಮಂಜುನಾಥ 
ಎಂದು ಕಿವಿ ಕಚ್ಛುತಿದ್ದಾನೆ. 
ಬಂಗಾರದ ರಥ 

ರಿಪೇರಿಗೆ ಹೋಗಿದೆ. 
ಬರಿಗಾಲಲ್ಲಿ ನಡೆದು ಬಂದ 
ಸೂರ್ಯನ ಮುಖ ಕೆಂಪಾಗಿದೆ. 


ಗಿಡಗಂಟಿಗಳ ಕೊರಳೊಳಗಿಂದ 
ಹೊಮ್ನಿದ ಹಕ್ಕಿಗಳ ಹಾಡನ್ನು 
ಆಕಾಶವಾಣಿ ಮರುಪ್ರಸಾರ 
ಮಾಡುತಿದೆ. ಕೇಳಲು 

ತುಂಬಾ ಹಿತವಾಗಿದೆ. 


ಆಕಾಶಮಲ್ಲಿಗೆ / ೯ 


೨ 


"ಬೆಳಗಾಯು' ಎಂದರಚುತ್ತಾ 
ಹುಡುಗಿಯ ಅಮೃ 
ತಟಿ ಎಬ್ಬಿಸುತಿದ್ದಾಳ. 

[3 «J 


ಹುಡುಗಿ ಕಿವುಡಿ— 
ಅವಳಿಗೆ ಸದ್ದುಗದ್ದಲದಲ್ಲಿ 
ಬೆಳಗಾಗುವುದಿಲ್ಲ, 


ಹುಡುಗಿ ಕುರುಡಿ 
ಅವಳಿಗೆ ವರ್ಣರಂಜಿತ 
ಬೆಳಗು ಕಾಣಲಾಗುವುದಿಲ್ಲ. 


ಹುಡುಗಿ ಮೂಗಿ 
ಕನಸನ್ನೇಕೆ ಕಸಿದುಕೊಂಡೆ? 
ಎಂದವಳು ಅಮ್ಮನನ್ನು 
ಕೇಳುವುದಿಲ್ಲ, 


ಸದ್ಯಕ್ಕವಳು ಇರುಳಿನಲ್ಲಿ 


ಬೆಳಗಿನ ಕನಸು ಕಂಡ 
ಖುಷಿಯಲ್ಲಿದ್ದಾಳೆ. 


ಆಕಾಶ ಮಲ್ಲಿಗೆ / ೧೦ 


ಯಾಕೆ ಬರಲಿಲ್ಲ? 


ತುಂಬ ತಡವಾಯಿತು ಗೆಳೆಯಾ 
ಈ ತನಕ ಇದ್ದೆ ಇನ್ನಿಲ್ಲ 


ಬರುತೇನೆ ಎಂದು ಹೇಳಿದ್ದೆಯಲ್ಲ? 
ಯಾಕೆ ಬರಲಿಲ್ಲ? 


ನಾನು ಕಾದಿದ್ದೆ. 

ಚುಕ್ಕಿಗಳ ಎಣಿಸುತ್ತ 

ಹ ಗುಣಿಸುತ್ತ 

ನಾನು ಕಾದಿದ್ದೆ. ನನ್ನದೇನೂ ತಪ್ಪಲ್ಲ. 


ಹೌದು. ನಾನು ಕಾದಿದ್ದೆ. 

ಹೃದಯ ಬಾವಲಿ ಗವ ತನಕ. 
ಮೈ ಇಬ್ಬನಿಯಾಗುವ ತನಕ. 

ಸ ಕಾದಿದ್ದೆ. ನನ್ನದೇನೂ ತಖಪಿಲ್ಲ 


ಚಂಡಮಾರುತವಾಯಿತು ನಿಟುಸಿರು. 
ನಿನ್ನ ಸೆಳೆದು ತರಲಿಲ್ಲ. 
ನೀನು ಬರಲಿಲ್ಲ. 


ಆದರೆ ಪ್ರೀತಿಯ ಯುದ್ಧದಲ್ಲಿ ಗೆಳೆಯಾ 
ಎಲ್ಲಾ ಕ್ಷಮ್ಯ. ಚುಕ್ಕಿಗಳು ಹೊಳೆಯಲಿ 
ನಿನ್ನ ಪಾಲಿಗೆ. ನಗಲಿ ಚಂದಿರ ನಿರಂತರ. 
ಈ ರಸ್ಪೆಗಳು ಮಾತ್ರ 

ತಡೆದು ನಿಲ್ಲಿಸಲಿ ತಿಳಿಸದೆ 

ನನ್ನ ಗೋರಿಯ ಹಾದಿಯ. 


ಆಕಾಶ ಮಲ್ಲಿಗೆ / ೧೧ 


ನಾ... ಬರುತ್ತೇನೆ ಕೇಳು! 


ಒಂದಲ್ಲ ಒಂದು ದಿನ ನಿನ್ನ 
ಕನಸಿನಲ್ಲಿ ಸದ್ದಿಲ್ಲದೆ ಸುಳಿದು 
ಬರುವವಳೇ....... ನಾನು. 
ಜಾಡಿಸಿ ಒದ್ದೋಡಿಸಿದರೆ 
ಬಾಗಿಲ ಕಟಕಟಾಯಿಸುವೆನು. 
ನಿನ್ನ ಪೊಗರು ಮಾತೆಲ್ಲ ಗಾಳಿಯಲ್ಲಿ 
ತೂರಿ ಹೋಗುವ ಹಾಗೆ ಗೆಜ್ಜೆ 
ರುಣಗುಟ್ಟಿಸುವೆನು. ಕಣ್‌- 
ತಪಿಸಿಯಾದರೂ ಒಳನುಗುವೆನು. 
"ಹಠಮಾರಿ ಹೆಣ್ಣು' ಎಂದು 
ಅನ್ನುವಿಯಾದರೆ ಅನ್ನು. ಆದರೆ - 
 ಅತಿಂದಿತ್ತ ಗೋಣಾಡಿಸಿ ಮಾತ್ರ 
ತುಂಟ ಕಂಗಳಿಗೆ ಎರಚದಿರು ಮಣ್ಣು. 
ದಯವಿಟ್ಟು ದಯೆಯಿಟ್ಟು ದಾರಿಬಿಡು. 
ಕೆಣಕದೆ, ಒಳೆಗೇನಿದೆಯೆಂದು 
ಇಣುಕಿ ನೋಡುವೆನು. ಗುಲಾಬಿ 
ಮೃದುಪಾದದ ಹೆಜ್ಜೆಯಿಟ್ಟು 
ಮ ಹಾಗೆ ನಡೆದಾಡುವೆನು. 

' ಖಾಲಿಯೆನಿಸಿದರೆ ಒಂದಿಷ್ಟು 
ಹಸಿರ ಬೆಳೆಸುವೆನು. 

"ನೋಡು : ನಾಳಿನ ದಿನ ಕಣ್ಣ ಪೊರೆ 
ಕಳಚೆ, ನೆನಪು ನಿಚ್ಗಳವಾಗಿ, 
ಮಸುಕು ಹೆಜ್ಜೆಯನ್ನಪ್ಪಿ, ವಿ 
ಬಿಕ್ಕಳಿಸುವಾಗ ಸಾವಿರ ಮೈಲುಗಳಾಚೆ 

ಸಮಸ್ಯತಿಯಲ್ಲಿ ನುಡಿಯಬಹುದು 

ನ ಗೆಜ್ಜೆಯ 'ಗುನುಗು. 


ಆಕಾಶ ಮಲ್ಲಿಗೆ / ೧೨ 


ಗ್ಯ ಬಾಜಾ-ಬಜಂತ್ರಿ ನುಡಿಸಿ 
'ಸುಸ್ವಾಗತ' ಫಲಕ ತೂಗು ಹಾಕಿದರೂ 
ತಿರುಗಿ ನೋಡುವವಳಲ್ಲ ನಾನು. 

ಎರಡೂ ಕೈ ಚಾಚಿ "ಬಾ' ಎಂದು 

ಕರೆದರೂ ಬರುವವಳಲ್ಲ ನಾನು 
ಬರಬೇಕೆನಿಸಿದರೂ ಬರಲಾಗುವುದಿಲ್ಲ ಕೇಳಲು! 
ಹಿಂದಿರುಗಿ ಬರಲಾರದಷು ದೂರ 

ಹೋದ ಮೇಲೆ ಹೇಗೆ ಬರುವುದು ಹೇಳು? 


ಆಕಾಶ ಮಲ್ಲಿಗೆ / ೧೩ 


ಪದ್ಯವಾಗಲಿಲ್ಲ 


ಕಡಲ ಕಪೊಳಗೆ 
ನಕ್ಷತ್ರಗಳು ಅರಳಿದ್ದವು. 
ಒಂಟಿ ಮೋಡಗಳು 
ರೆಕ್ಕೆ ಬೀಸುತಿದ್ದವು. 
ಚಂದಿರ ಈಸುತಿದ್ದ. 


ಸಾವಿರ ಸಾವಿರ ಹಳ್ಳಕೊಳ್ಳಗಳು 
ಕಡಲನ್ನು ಹೆಣೆದವು. | 

ಅದೇ ಕಡಲು ಹೊಳೆಯಾಗಿ 
ಹಾಳೆಯ ಮೇಲೆ ಹನಿದು, ಹರಿದು 
ಪದ್ಯವಾಯಿತು. 


ಕಪ್ಪು ಕಡಲ ಮೊಗದಲ್ಲಿ 
ಕಣ್ಣುಗಳು ನಕ್ಷತ್ರಗಳಂತೆ ಅರಳಿದ್ದವು. 
ಮುಂಗುರುಳು ರೆಕ್ಕೆ ಬೀಸುವ 
ಒಂಟಿ ಮೋಡಗಳ ಹಾಗೆ 
ತುಟಿಯಂಚಿನಲ್ಲಿ ಬೆಳದಿಂಗಳ ನಗೆ. 


ಕಣ್ಣು ತುಟಿ, ಮುಂಗುರುಳು 
ಹೊಳೆಹೊಳೆದು ಹಾಳೆಯ ಮೇಲೆ 
ಪದ್ಯವಾಯಿತು. 


ತಾರೆಯರು, ಮೋಡಗಳು 
ಪದ್ಯವಾದವು. 
ಕಣ್ಣುಗಳು, ಮುಂಗುರುಳು 
ಪದ್ಯವಾದವು. 


ಆಕಾಶ ಮಲ್ಲಿಗೆ / ೧೪ 


ಪದ್ಯವಾಗಬೇಕು ಅಂತ 
ನನಗೂ ಅನಿಸಿತು. 

ಕಡಲ ಕನ್ನಡಿಯೊಳಗೆ ಇಣುಕಿದೆ 
ಬಿಂಬ ಕಾಣಲಿಲ್ಲ. 

ಕಣ್ಣ ಕನ್ನಡಿಯೊಳಗೆ ಇಣುಕಿದೆ 
ನನ್ನ ಬಿಂಬವಾಗಿರಲಿಲ್ಲ 


ನಾನು ಪದ್ಯವಾಗಲಿಲ್ಲ 


ಆಕಾಶ ಮಲ್ಲಿಗೆ / ೧೫ 


ಸಂವಾದ 


ಆಕಾಶ 

ಇಬ್ಬನಿಯ ಹಾಗೆ ಕರಗುತಲಿದೆ. 
ಸೂರ್ಯ 

ಬಾವಲಿಯಾಗಿದ್ದಾನೆ. 
ಬೆಟಗುಡ್ಡ ಕಣಿವೆ-ಕಂದರಗಳು 
ಚಂದಿರನನ್ನು ನುಂಗುತಲಿವೆ. 
ಚುಕ್ಕಿಗಳ ಕಂಗಳಿಗೆ ಪೊರೆ ಬಂದಿದೆ. 
ಮೋಡಗಳು ರೆಕ್ಕೆ ಕಟ್ಟಿಕೊಂಡು 
ವಲಸೆ ಹೋಗುತಿವೆ. 

ಕಪನ್ನು ಹೊದ್ದ ರಸೆಗಳು 
ಮುಸುಕಿನೊಳಗೆ ಬಿಕ್ಕುತಿವೆ. 
ನನ್ನ ಮುದ್ದು ಕವಿತೆಯ 
ಕಳೇಬರವನ್ನು ಇರುವೆಗಳು 
ಮೆರವಣಿಗೆಯಲ್ಲಿ ಒಯ್ಯುತಿವೆ. 


ಸಹಾಯ! ಹೆದರಿಕೆಯಾಗುತಿದೆ. 
ಕ 


ಪುಟ್ಟ ಹುಡುಗಿ... ಹೆದರಬೇಡ! 
ನಾನಿಲ್ಲಿಯೆ ಇದ್ದೇನೆ. 

ನನ್ನೆದೆಯ ಮೇಲೆ ಒರಗಿಕೊ..... 
ಮೆಲ್ಲಗೆ ತಟ್ಟುತೇನೆ. | 
ಹಿತವಾಗಿ ತೆರೆದುಕೊ..... 

ಸುಂದರ ಕನಸುಗಳನ್ನು ಕರೆಯುತ್ತೇನೆ. 
ಬೆಚ್ಚಗೆ ಮಲಗಿಕೊ: 

ನಾಳೆಗಳು ಸುಂದರವಾಗಿರುತವೆ. 


ಆಕಾಶ ಮಲ್ಲಿಗೆ / ೧೬ 


ನಾಳೆಗಳು ಸುಗಂಧಮಯವಾಗಿರುತವೆ. 


ಬೆಚ್ಚಗೆ ಮಲಗಿಕೊ... 
ನಾಳೆಗಳು ಸುಖಮಯವಾಗಿರುತಪವೆ. 


ಆಕಾಶ ಮಲ್ಲಿಗೆ / ೧೭ 


ನಾನು ಮತ್ತು ಅವನು 


9) 
ಅವನ ಕಣ್ಣಲ್ಲಿ. 
ಬೆಟ್ಟಗಳು ಬೆಳೆಯುತ್ತಿದ್ದವು 
ತಾರೆಯರು ಹೊಳೆಯುತಿದ್ದವು. 


ಬಣ್ಣಗಳು ಅರಳುತಿದವು. 
ಮೋಡಗಳು ಹೊರಳುತಿದವು. 


ಮಳೆ ಸುರಿಯುತಿತ್ತು. 
ಹೊಳೆ ಹರಿಯುತಿತ್ತು. 


ಹಗಲು ಉರಿಯುತಿತ್ತು. 
ಇರುಳು ತಂಪೆರೆಯುತಿತು, 


ವನಗೊ:... ಅಚ್ಚರಿ! 

ನಾನು ಬೆಟ್ಟವನ್ನೇರಿ 
ಮೋಡಗಳೊಂದಿಗೆ ಮಾತಾಡುತಿದ್ದೆ. 


ಬಣ್ಣಗಳನ್ನು ಬಳಿದುಕೊಂಡು 


ಹೊಳೆಯಲ್ಲಿ ಮುಳುಗಿ 
ತಾರೆಯರನ್ನು ಆರಿಸುತಿದ್ದೆ, 


ನನಗೆ ಖುಷಿ. 


ಆಕಾಶ ಮಲ್ಲಿಗೆ / ೧೮ 


ಈಗ 

ನಾನೆ ಮೋಡವಾಗಿದ್ದೇನೆ. 
ನಾನೆ ಬೆಟವಾಗಿದ್ದೇನೆ. 
ನಾನೆ ಬಣ್ಣವಾಗಿದ್ದೇನೆ. 


ಈಗ 

ನಾನು ಮಳೆಯಾಗಿದ್ದೇನೆ. 
ನಾನು ಹೊಳೆಯಾಗಿದ್ದೇನೆ. 
ನಾನು ಇರುಳಾಗಿದ್ದೇನೆ. 


ಅವನ ಕಣ್ಣಲ್ಲಿ ಕರಗುತ್ತ 


ಅವನೊಳಗೆ ಇಳಿದಿದ್ದೇನೆ. 
ಲಯವಾಗಿದ್ದೇನೆ. 


ಆಕಾಶ ಮಲ್ಲಿಗೆ / ೧೯ 


ಈ ಗೆಳೆತನ.... 


ನನ್ನೆಲ್ಲಾ ಪದ್ಯಗಳಲ್ಲಿರುವಂತೆ 

ಇಲ್ಲೂ ತಾರೆ, ಮೋಡ, ಗಾಳಿ, 
ಕಡಲು, ಸೂರ್ಯರಿದ್ದಾರೆ. 
ನಿನಗಿಷವಾದರೆ ಓದು ಒತ್ತಾಯವಿಲ್ಲ, 
ಇಷ್ಟವಾಗದಿದ್ದರೆ ಬೇಡ 

ಕಿಂಚಿತ್ತೂ ಕೋಪವಿಲ್ಲ. 


ಆದರೆ ನಾನು ಪ್ರೀತಿಸುವ 

ಗಾಳಿ, ಮೋಡ, ತಾರೆಯರನ್ನು 
ನಿಂದಿಸಬೇಡ. 

ನಾನು ಪ್ರೀತಿಸುವ 

ಕಡಲು, ಧೂಳು, ಸೂರ್ಯರನ್ನು 
ನಿಂದಿಸಬೇಡ. 

ಅವರ ಬಗ್ಗೆ ಯಾಕೆ ಬರೆಯುತಿ? 
ಎಂದು ಕೇಳಬೇಡ. 

ಅವರ ಬಗ್ಗೆ ಎಷ್ಟು ಬರೆಯುತ್ತಿ? 
ಎಂದು ಕಾಡಬೇಡ. 


ನಾನೀಗ 
ನ ನಿನ ಗೆಳೆತನದ ಬಗೆ 

1 nN 
ಬರೆಯುತಿದ್ದೇನೆ. 
ನಿನ್ನ ಗೈರು ಹಾಜರಿಯಲ್ಲಿ 
ತಾರೆ, ಸೂರ್ಯ, ಮೋಡ, ಗಾಳಿ 
ನನ ಜತೆಯಲಿದಾರೆ. 


G4 Se 


ಆಕಾಶ ಮಲ್ಲಿಗೆ / ೨೦ 


l 


ಈ ಗೆಳೆಕನ ಮೋಡಗಳ ಹಾಗೆ. 
ನಾಲ್ಕು ಹನಿ ತಂಪು ಚೆಲ್ಲುತ್ತೇನೆ 
ಎಂದು ಹೇಳುವುದಿಲ್ಲ. 
ಚೆಲ್ಲಬೇಡ ಎಂದರೆ 
ಕೇಳುವುದೂ ಇಲ್ಲ 


ಈ ಗೆಳೆತನ ಕಡಲೊಳಗಿನ 

ಅಲೆಗಳ ಹಾಗೆ. 

ತಡಿಯಲ್ಲಿ ನಿಂತರೆ ಓಡಿಬಂದು 
ಚುಂಬಿಸುತ್ತೇನೆ ಎಂದು ಹೇಳುವುದಿಲ್ಲ. 
ಚುಂಬಿಸಬೇಡ 

ಎಂದರೆ ಕೇಳುವುದೂ ಇಲ್ಲ. 


ಈ ಗೆಳೆತನ 

ಉರಿಯುವ ಸೂರ್ಯನ ಹಾಗೆ. 
ನಾಲ್ಕು ಹನಿ ತಂಪು ಚೆಲ್ಲುತ್ತೇನೆ 
ಎಂದು ಹೇಳುವುದಿಲ್ಲ. 
ಚೆಲ್ಲಬೇಡ ಎಂದರೆ 

ಕೇಳುವುದೂ ಇಲ್ಲ, 


ಈ ಗೆಳೆತನ 

ಉರಿಯುವ ಸೂರ್ಯನ ಹಾಗೆ 
ಚುಚ್ಚುತೇನೆ ಎಂದು ಹೇಳುವುದಿಲ್ಲ, 
ಚುಚ್ಚಬೇಡ ಎಂದರೆ 

ಕೇಳುವುದೂ ಇಲ್ಲ 


ಈ ಗೆಳೆತನ ಗಾಳಿಯ ಹಾಗೆ 
ಎದೆಯೊಳಗೆ ನುಗ್ಗಿ ಹೊರಬರುತದೆ. 
ಹೋಗುತ್ತೇನೆ ಎಂದು ಹೇಳುವುದಿಲ್ಲ. 
ಹೋಗಬೇಡ ಎಂದರೆ 

ಕೇಳುವುದೂ ಇಲ್ಲ 


ಆಕಾಶ ಮಲ್ಲಿಗೆ / ೨೧ 


ಆದರೂ ಅನಿಸುತ್ತದೆ. 
ಒಮ್ಮೊಮ್ಮೆ ಈ ಗೆಳೆತನ 

ಧೂಳಿನ ಹಾಗೆ ಮೆಶಿಕೊಳ್ಳುತದೆ. 
ಕೊಡವಿದರೆ ಚದುರಿ 

ಚೆಲ್ಲಿ ಹೋಗುತದೆ. 


ಹೌದು. 

ನನ್ನ-ನಿನ್ನ ಗೆಳತನದಲ್ಲಿ 

ಮೆಚ್ಚುವಂಥಾದ್ದು ಇದೆ. 
ಚುಚ್ಚುವಂಥಾದ್ದು ಇದೆ. 

ಕೊಚ್ಚಿ ಹರಿದು ಹೋಗುವಂಥಾದ್ದು ಇದೆ. 


ಅಂದ ಹಾಗೆ ಗೆಳೆಯಾ.... 

ಈ ಗೆಳೆತನದಲ್ಲಿ ನಾನು 
ಶಾಮೀಲಾಗಿದ್ದರೂ ಇದು 
ಇಡಿಯಾಗಿ ನಿನ್ನನ್ನು ಕುರಿತೆ 

ಬರೆದ ಕವನ. ನಿಜ. 

ಬರೆ ಎಂದೇನೂ ನೀನು ಕೇಳಿಲ್ಲ 
ಆದರೆ ಬರೆಯಬೇಡ 

ಎಂದರೆ ನಾನು ಕೇಳುವುದೂ ಇಲ್ಲ. 


ಆಕಾಶ ಮಲ್ಲಿಗೆ / ೨೨ 


ಬಿಕ್ಕಳಿಸಿ ಅಳದಿರಲಿ..... 


ಕನಸು, ಕಾಮನಬಿಲ್ಲಿನಲ್ಲಿ 
ಜೂಗಳಿಸುವ ಗಿಡಮರ 


ನಗೆ ಬೆಳದಿಂಗಳಿನಲ್ಲಿ 
ಹೊರಳುವ ಅಲೆಯ ಏರಿಳಿತ 
ಲಯಬದ್ದ ಸಂಗೀತದಲ್ಲಿ 
ಮಗುಲಾದ 
ಅರಣ ನೋಟದ ಬೆಳಕಿನಲ್ಲಿ 
ಚಿಲಿಪಿಲಿ ಸಂಗೀತದಲ್ಲಿ 


ಪ್ರೀತಿ 


ಮುಕ್ಕಳಿಸಿ ನಗಲಿ ನಮ್ನಿಬ್ಬರ ಪ್ರೀತಿ 


ಒತ್ತಿ ಉರುಳುವ ಮರಳು. 
ಕೂಗಿ ಕಂಗೆಡಿಸುವ ಕೊರಳು, 
ಕಲಕುವ ಕತಲ ನೆರಳು, 


ಬಿರುಬಿಸಿಲು, ಬಿರುಗಾಳಿಯ ಬೀಸು, 


ಕಲುಮುಳಿನ ಹಾಸು, 
( ಲ) 


ಬಿಕ್ಕಳಿಸುವ ಬಾನು, ಗದಗುಟ್ಟಿಸುವ ಕಾನು, 


ಗುಡುಗು-ಮಿಂಚಿನಲ್ಲೂ A 


ಬಿಕ್ಕಳಿಸಿ ಅಳದಿರಲಿ ನಮ್ಮಿಬ್ಬರ ಪ್ರೀತಿ 


ಆಕಾಶ ಮಲ್ಲಿಗೆ / ೨೩ 


ಈ ಒಂದು ಕ್ಷಣದ ಹಿಂದೆ..... 


ಈ ಒಂದು ಕ್ಷಣದ ಹಿಂದೆ.... 
ನಿನ್ನ ಬಾದಾಮಿ ಕಣ್ಣುಗಳ 


ನ್ನ ಮೂಗು ಅರಳುತದೆಯೆಂದು 
ನನಗೆ ಗೊತಿರಲಿಲ್ಲ 


ಈ ಒಂದು ಕ್ಷಣದ ಹಿಂದೆ.... 
ಮರೆತ ಸಂಗತಿಗಳಿರುತವೆ 

ಎಂದು ನನಗೆ ಗೊತಿರಲಿಲ್ಲ 

ನನ್ನ ಪ್ರೀತಿವಂಚಿತ ಕವಿತೆಗೆ 
ನೀನು ಬಣ್ಣದ ಅಂಗಿ ತೊಡಿಸುತ್ತಿ 
ಎಂದು ತಿಳಿದಿರಲಿಲ್ಲ, 


ಈ ಒಂದು ಕ್ಷಣದ ಹಿಂದೆ... 
ನಿನ್ನ ಭಾರವಾದ ಹೆಜ್ಜೆಗಳು 
ನನ್ನ ದಣಿಸುತವೆ 

ಎಂದು ತಿಳಿದಿರಲಿಲ್ಲ. 

ನಿನ್ನ ಬಾಡಿದ ಕೆನ್ನೆಗಳು 
ನನ್ನನ್ನು ಕಂಗೆಡಿಸುತವೆ 
ಎಂದುಕೊಂಡಿರಲಿಲ್ಲ, 


ಈ ಒಂದು ಕ್ಷಣದ ಹಿಂದೆ... 
ನಿನ್ನ ತುಟಿಯಲ್ಲಿ ವಸಂತನ 
ನಗುವನ್ನು ಕಂಡು 
ಒಡಿಬಂದಿದ್ದೆಸಾದರೂ 

ಇದೀಗ ಮಂಜಿನಲ್ಲಿ ಇಡಿಯಾಗಿ 
ಹೂತು ಹೋಗಿದ್ದೇನೆ. 


ಆಕಾಶ ಮಲ್ಲಿಗೆ / ೨೪ 


ಈ ಒಂದು ಕ್ಷಣದ ಹಿಂದೆ.... 
ಬೆಳಗಿನ ಸೂರ್ಯನನ್ನು 
ಭೇಟಿಯಾಗೋಣ ಎಂದು 
ಕರೆದದ್ದು ನೀನೆ. 


ಇದೀಗ ಮುಸಂಜೆ 
~ 


ಹೊರಡೋಣ ಅನ್ನುತಿದ್ದೀಯಾ... 

ಆಕಾಶ ಮಲ್ಲಿಗೆ / ೨೫ 


ನೋಡಬೇಡ ತಿರುಗಿ 


(ಪೂರ್ವಾರ್ಧ) 
ಯಾರಲ್ಲಿ? ಯಾರಿದ್ದೀರಿ? 
ಬಂದಿದ್ದೇನೆ. ಬಾಗಿಲು ತೆಗೆಯಿರಿ. 


ಈತನಕ ಇದಳು. ಈಗಿಲ್ಲ 
ಎಂದರೆ ಹೇಗೆ ನಂಬಲಿ? 


ಕಿಟಕಿಗಳೆ ತೆರೆದುಕೊಳ್ಳಿ 
ಬಾಗಿಲುಗಳೆ ತೆರೆದುಕೊಳ್ಳಿ 
ಬಂದಿದ್ದೇನೆ. ಕರೆದುಕೊಳ್ಳಿ 


ಹೌದು. ಇಲ್ಲೆ ಈ ಕಿಟಕಿಯ ಬಳಿ ಕುಳಿತು 
ತಾರೆಯರನ್ನು ಎಣಿಸುತಿದ್ದಳು. 

ಈಗ ಆಕಾಶ ಬಟಾಬಯಲು 
ಸುರಿಯುತಿದೆ ಕತಲು 


ಹೌದು. ಇಲ್ಲೆ ಈ ಮೇಜಿನ ಮೇಲೆ 
ತಲೆಯಿಟ್ಟು ಕವಿತೆ ಬರೆಯುತಿದ್ದಳು. 

ಈಗ ಮೌನದ ಕಾವಲು 

ನೆನಪುಗಳ ನೆರಳು. 


(ಉತ್ತರಾರ್ಧ) 


ಗೆಳೆಯಾ... 
ನಿನ್ನನ್ನು ಹೇಗೆ ಸಂತೈೆಸಲಿ? 


ಅದೊ.... ಈ ಮೂಲೆಯಲ್ಲಿ 
ಬೆಂದು ಬೂದಿಯಾದ ಕವಿತೆಗಳ 
ತುಣುಕುಗಳಿವೆ ಆಯ್ದುಕೊ ಸ 


ಆಕಾಶ ಮಲ್ಲಿಗೆ / ೨೬ 


ಹಠಮಾರಿ ಗಾಳಿ ಇಡಿಯಾಗಿ 
ಹಂಚಿಕೊಳ್ಳುತಿದೆ. 
ತಡಮಾಡದೆ ಕಸಿದುಕ್ಲೊ... 


ದಯವಿಟ್ಟು ಹೋಗು. 


ಯಾವತಿಗೂ ಇಲ್ಲ ನಿನ್ನ ಹುಡುಗಿ. 


ಕದ ಮುಚ್ಚಿಕೊ.... 
ನೋಡಬೇಡ ತಿರುಗಿ. 


ಆಕಾಶ ಮಲ್ಲಿಗೆ / ೨೭ 


"ಪ್ರೀತಿ' 


'ಪ್ರೀತಿ' 

ಅದೇನು? ಎಂದು 
ಯಾಕೆ ಕೇಳುತೀರಿ? 
ಕಡಲನ್ನು ನೋಡಿದ್ದೀರಾ? 
ಹಾಗಾದರೆ ಸುಮ್ಮನಿರಿ. 


'ಪ್ರೀತಿ' 
ಪರಿಚಯಿಸಿ ಅಂದಿರಾ? 


ಪ್ರಿಯವಾಗುತದೆ. 
ಯಾಕೆಂದರೆ ಅದಕ್ಕೆ 
ಬಣ್ಣವಿದೆ, ರುಚಿಯಿದೆ, 
ವಾಸನೆಯಿದೆ. 


'ಪ್ರೀತಿ' 

ಶೂನ್ಯಕ್ಕೆ ಸಮ. 

ಯಾಕೆಂದರೆ ಅದು 

ಎಲ್ಲವೂ ಹೌದು 

ಏನೇನೂ ಅಲ್ಲ! 

'ಪ್ರೀತಿ' 

ಪ್ರಕೃತಿ. ಅದು ಹೂವಾಗುತದೆ. 
ಕಾಯಾಗುತದೆ, ಹಣ್ಣಾಗುತದೆ. 
ಮತ್ತೆ ಬೀಜವಾಗುತದೆ. 


ಆಕಾಶ ಮಲ್ಲಿಗೆ / ೨೮ 


ಪ್ರಾರ್ಥನೆ 


ನೀವು ನಗೆ ದೀವಟಿಗೆಗಳನ್ನು 
ಖರೀದಿಸುತೀರಾ? 

ನೀವು ಚಿಗಿತ ಆಸೆಗಳನ್ನು 
ಖರೀದಿಸುತ್ತೀರಾ? 

ನೀವು ಕುಪಳಿಸುವ ಕನಸುಗಳನ್ನು 
ಖರೀದಿಸುತೀರಾ? 

ಹಾಗಾದರೆ ನಮ್ಮಲ್ಲಿಗೆ ಬನ್ನಿ 

ನಮ್ಮಲ್ಲಿ ಲಾಟರಿ ಟಿಕೇಟು 

ಮಾರುವ ಪುಟ್ಟ ಹುಡುಗರಿದ್ದಾರೆ. 
ಕಣ್ಣಲ್ಲೆ ಕಟ್ಟಿ ಹಾಕುತಾರೆ. 
ಪ್ರೀತಿಯಿಂದ ಅಂಟಿಕೊಳ್ಳುತಾರೆ. 
ಆಸೆ-ಕನಸುಗಳನ್ನು ಹರವಿ 

ಬೆಲೆ ಮಂಡಿಸುತಾರೆ. 

ಒಂದು ರುಪಾಯಿ ತೆತ್ತು ಖರೀದಿಸಿದರೆ 
ಕೈ ಮುಗಿದು ಕೃತಜ್ಞತೆ ಸಲ್ಲಿಸುತಾರೆ. 
ಶುಭ ಹಾರೈಸುತ್ತಾ ಬೀಳ್ಕೊಡುತಾರೆ. 


ಅಂತೆಯೆ.... 

ಒಮ್ಮೆ ನಮ್ಮಲ್ಲಿಗೆ ಬನ್ನಿ 

ನಮ್ಮ ಹುಡುಗರ ತುಟಿಯಂಚಿನ 
ನಗೆಯನ್ನು ಖರೀದಿಸಿ. 

ನಮೃ ಹುಡುಗರ ಕಣ್ಣಂಚಿನ 
ಕನಸುಗಳನ್ನು ಖರೀದಿಸಿ. 

ನಮ್ಮ ಹುಡುಗರ ಮೋರೆಯಲ್ಲಿ 
ಚೆಗಿತ ಆಸೆಗಳನ್ನು ಖರೀದಿಸಿ. 
ನಮ್ಮ ಹುಡುಗರ ನಾಳೆಗಳನ್ನು 
ನಿಮ್ಮ ಜೇಬುಗಳಲ್ಲಿ 
ಭದ್ರಪಡಿಸಿ ಸಂರಕ್ಷಿಸಿ. 


$+ 


ಆಕಾಶ ಮಲ್ಲಿಗೆ / ೨೯ 


ಯುದ 
[69) 


ನಾನು ನನ್ನ ದೇಶದ ಗಡಿಯನ್ನು 
ಕೊಳೆಯದ ಹೆಣಕ್ಕೆ ಹೋಲಿಸುತ್ತೇನೆ. 
ನಿತ್ಯ ಕಾವಲು ಕಾಯುವ ನೂರು 
ಕಣ್ಣುಗಳಿಗಾಗಿ ದುಃಖಿಸುತ್ತೇನೆ. 


ಹಸಿರು ಉಸಿರಾಡದ ಮರಗಳಿಗಾಗಿ 
ಗೂಡು ಕಟದ ಹಕ್ಕಿಗಳಿಗಾಗಿ 

ಬೇವನ್ನೆ ನೆಚ್ಚಿ ಸಾಯುವ ಕೋಗಿಲೆಗಳಿಗಾಗಿ 
ದುಃಖಿಸುತೇನೆ. 


ನೀರವತೆಯಲ್ಲಿ ನರ್ತಿಸುವ 
ಸದ್ದುಗಳ ಆಕ್ರಂದನಗಳ 
ಜುಗಲಬಂದಿ 

ನನ್ನನ್ನು ಕಂಗೆಡಿಸುತದೆ. 


ಕೆಂಪು ಸೂರ್ಯನನ್ನು ಹಣೆಗಿರಿಸಿಕೊಂಡು 
ಹಳದಿ ಸೇವಂತಿಗೆಯನ್ನು ಮುಡಿಗೇರಿಸಿಕೊಂಡು 
ನಿರೀಕ್ಷೆಯಲ್ಲೆ ನಲುಗಿಹೋಗುವ 

ನೂರು ಹೆಣ್ಣುಗಳಿಗಾಗಿ ದುಃಖಿಸುತ್ತೇನೆ. 


ಬೆಳದಿಂಗಳ ರಾತ್ರಿಗಳನ್ನು 
ಮಲ್ಲಿಗೆಯ ಹಗಲುಗಳನ್ನು 
ಮುದ್ಧಿಸಬೇಕಾದ ಕಣ್ಣುಗಳು 
ಯಮನ ಕಣ್ಣುಗಳಲ್ಲಿ 
ಮುಗುಳು ನಗುವುದು 

ನನ್ನನ್ನು ಕಂಗೆಡಿಸುತವೆ. 
ಯುದ್ದ ನನ್ನನ್ನು ಕಂಗೆಡಿಸುತದೆ. 


pe 


ಬುದ್ಧ ನನ್ನನ್ನು ಸಂತ್ಛೆಸುತಾನೆ. 


ಆಕಾಶ ಮಲ್ಲಿಗೆ / ೩೦ 


ಒಳಗೊಂದು ನದಿಯಿದೆ 


ನನ್ನ 
ಒಳಗೊಂದು ನದಿಯಿದೆ 

ನನ್ನ ಕಿವಿ ಹೇಳಿದೆ- 

ಅದಕ್ವದರ ಕಲಕಲ ಕೇಳಿಸುತಿದೆ. 


ನನ್ನ 
i ನದಿಯಿದೆ 


ನದಿಯೊಳಗೆ ಸುಗಂಧವಿದೆ. 


ನ್ನ 

ಹಿ ನದಿಯಿದೆ 
ನ್ನಕಣ್ಣು ಹೇಳಿದೆ- 

ಹ ಬಣ್ಣವಿದೆ. 


ಕಣ್ಣು ಮೂಗು ತುಟಿ ನಾಲಗೆ 
ಹೊತಿಕೊಂಡು ಉರಿಯುತಿದೆ. 
ಬೆಂಕಿ  ಹೊತಿಕೊಂಡು ಉರಿಯುತಿದೆ. 


ಹಾಗಾದರೆ ಒಳಗೊಂದು 
ಬೆಂಕಿಯೂ ಇಡದೆ. 


ನಾನು ತಿಳಿದಿದ್ದೆ ಬೆಂಕಿ 
ನದಿಯೊಳಗೆ ಮಿಂದು 
ನಂದಿ ಹೋಗಿದೆ. 


$+ 


ಆಕಾಶ ಮಲ್ಲಿಗೆ /೩೧ 


ಪ್ರೀತಿ ಸತ್ತ ಮನೆಯಲ್ಲಿ 


ಗಂಡ 
ಎಸಿ RE ಎಲೆ 
ಹಳೆಯ ಪ್ರೇಯಸಿಯ ನೆನ ಗಳನ್ನು 


ಎದೆಗೊತಿಕೊಂಡು ಸಂತೈೆಸುತಿದ್ದಾನೆ. 


ಹೆಂಡತಿ- 
ಒಂಟಿ ಬಾವಲಿಯ ರೆಕ್ಕಬಡಿತಗಳನ್ನು 
ಎಣಿಸುತಿದ್ದಾಳ. 


ಗೋಡೆಗಳು ಪಿಸುಗುಟುತಿವೆ ಗಂಟಲಲ್ಲಿ 
ಪ್ರೀತಿ ಸತಿದೆ ಮನೆಯಲ್ಲಿ, 


ಗಂಡ 

ಸವೆದ ಕನಸುಗಳನ್ನು ಗುಡ್ಡೆ ಹಾಕಿ 

ಬೆಂಕಿ ಹಚ್ಚುತಿದ್ದಾನೆ. 

ಹೆಂಡತಿ- 

ಮೇಣದ ಬತ್ತಿಗಳಾಗಿ ಉರಿದುಹೋಗಿರಿ 
ಎಂದು ತಾರೆಯರನ್ನು ಶಪಿಸುತಿದ್ದಾಳೆ. 
ಗೋಡೆಗಳು ಪಿಸುಗುಟುತಿವೆ ಗಂಟಲಲ್ಲಿ 
ಪ್ರೀತಿ ಸತಿದೆ ಮನೆಯಲ್ಲಿ 


ಕೆಂಡ ಹೀರುತ್ತ ಗಂಡ 
ಬಂಡೆಯಾಗುತಿದ್ದಾನೆ ಒಳಗೆ 
ಚಳಿಗಾಳಿಯ ಸೆರಗಲ್ಲಿ ಸುತಿಕೊಂಡು 
ಹೆಪುಗಟ್ಟುತಿದ್ದಾಳೆ ಹೆಂಡತಿ ಹೊರಗೆ. 
ಗೋಡೆಗಳು ಪಿಸುಗುಟ್ಕುತಿವೆ ಗಂಟಲಲ್ಲಿ 
ಪ್ರೀತಿ ಸತ್ತಿದೆ ಮನೆಯಲ್ಲಿ 


ಆಕಾಶ ಮಲ್ಲಿಗೆ /೩೨ 


'ಪ್ರೀತಿ' ಎಲ್ಲಾ ಮೆಟ್ಟಿ ಹುಟ್ಟಿತ್ತು 
ನೀಟಾದ ಕಣ್ಣು ಮೂಗು, ತುಟಿ 
ad 

ಕದ ತಟ್ಟಬಹುದೆ ಸಾವು? 
ಹಣ್ಣಾಯಿತು ತಿ. 
ಮಣ್ಣಾಯಿತು ತಿ. 


ಖ್ರಿ 
ಪ್ರ 
ಕತಲು ಕವನಿಸುವ ಹೊತಿನಲ್ಲಿ 
ಗೋಡೆಗಳು ಬಿಕ್ಕುತಿವೆ ಮೌನದಲ್ಲಿ 
ಪ್ರೀತಿ ಸತ್ತ ಮನೆಯಲ್ಲಿ, 


ಆಕಾಶ ಮಲ್ಲಿಗೆ / ೩೩ 


ನನಗೆ ಗೊತಿರಲಿಲ್ಲ.... 


ನಾನು ಪುಟ್ಟ ಹುಡುಗಿಯಾಗಿದ್ದಾಗ 
pu ಆಕಾಶದೊಳೆಗೆ ಬೆಂಕಿಯಂತಹ 
ನೋವಿದೆಯೆಂದು ಗೊತಿರಲಿಲ್ಲ 
ಮಳೆ ಸೂರ್ಯನ ಕಣ್ಣೀರು 
ಎಂದು ಗೊತಿರಲಿಲ್ಲ, 
ಗಡ ಗಡ ಎಂದು ಬೂಮಿ 
ನಡುಗುವುದು ಅವಮಾನದಿಂದ 
ಎಂದು ಗೊತಿರಲಿಲ್ಲ, 


ಈಡೇರದ ಆಸೆಗಳ ಮೇಲೆ 
ಅಷ್ಟೊಂದು ಕಣ್ಣೀರು 
ಹರಿಸುತಿರಲಿಲ್ಲ 


ಐದು ನಯಾಪೈೆಸೆಗಾಗಿ 
ಆಟದ a 
ಬೆಲ್ಲದ ಮಿಠಾಯಿಗಾಗಿ 
ಜರಿ ಲಂಗಕ್ಕಾಗಿ 
ಅಷ್ಟೊಂದು ಕಣ್ಣೀರು 
ಹರಿಸುತಿರಲಿಲ್ಲ, 


೨ 


ನನ್ನ ಗೆಳತಿಯರಿಗೆ 

ಶ್ರೀಮಂತ ರೆಕ್ಕೆಗಳಿದವು 
ಸಕ್‌ ಹಾರುತಿದ್ದರು 
ಹದ್ದುಗಳಂತೆ ಎತರದಲ್ಲಿ 
ನಾನೊ ನಿಲ್ಕುತಿದೆ ಒಂಟಿಯಾಗಿ 
ಆಟದ ಕುದುರೆ ಸಹ 
ಏರಲಾಗದೆ ಖಾಲಿ ಖಾಲಿ. 


ಆಕಾಶ ಮಲ್ಲಿಗೆ / ಹಳ 


FT 


ಗೆಳತಿಯರು ಅದೆಷ್ಟೂ 
ಸಂತೋಷದ ಚಿಟ್ಟೆಗಳನ್ನು 

ಅಪುಚ್ಚಿಯಾಗಿ ನೆಲದಲ್ಲಿ 
ಹೊರಳುತಿದ್ದೆ ಹತಾಶೆಯಲ್ಲಿ, 


ನನಗೂ ಜೊತೆಗಾರರಿದ್ದರು. 
ಮಾತಾಡದ ರೈಲು ಹಳಿಗಳು 
ಪುಟಿಯುವ ಹೊಂಡದ 
ಮೀನುಗಳು 

ಹುರಿದ ಹುಣಿಸೆ ಬೀಜಗಳು 
ಚೌಕ-ಭಾರಗಳು. 


ನನಗೆ ಎಷ್ಟೊ ಸಲ 

ಅನಿಸುತಿತ್ತು 

ಇಡಿ ಪ್ರಪಂಚವೆ 

ನಗುವನ್ನು ನನ್ನ ಮುಖದ 

ಮೇಲೆ ಉಗುಳಿದ ಹಾಗೆ 

ಆಗೆಲ್ಲ ನಾನು ಮುಖಮುಚ್ಚಿಕೊಂಡು 
ಇಳಿಯುತಿದ್ದೆ ನನ್ನೊಳಗೆ. 


೩ 


ಈಗ ನಾನು ದೊಡ್ಡವಳಾಗಿದ್ದೇನೆ. 
ತಾರೆಯರನ್ನು ಕಿತ್ತು 
ಮಡಿಲಿಗೆ ಹಾಕಿಕೊಳ್ಳುವಷ್ಟು 
ಎತ್ತರ ಬೆಳೆದಿದ್ದೇನೆ. 
ಒಂಟಿಯಾಗಿ ಸುತುತಿರುವ 
ಹದ್ದುಗಳೀಗ ನೋಡುತಿವೆ. 
ನನ್ನನ್ನು 
ಸುಮ್ಮನೆ ನೋಡುತಿವೆ. 

+ 


ಆಕಾಶ ಮಲ್ಲಿಗೆ / ೩೫ 


ನಾನು ಸೂರ್ಯ 


ಎಲ್ಲ ಹೇಳುತಾರೆ ನಾನು 
ಹಕ್ಕಿಗಳ ಗಡಿಯಾರ 
ನನಗೊ.... 

ಚೆಲಿಪಿಲಿ ಸದ್ದು 
ಕುಲುಕಿ ಎಬ್ಬಿಸಿದಾಗಲೆ 
ಎಚ್ಚರ! 


ನಾನು ಬಂಗಾರದ ರಥದ 
ಒಡೆಯ ಎನ್ನುವುದು 
ಕೇವಲ ಉಳ್ಳವರ ಕುಹಕ 
ನಾನೂ ನಿಮ್ಮಂತೆಯೆ 
ಬೆಂಕಿಯ ಕಾರಾನೆಯಲ್ಲಿ 
ಬಡ ಕಾರ್ಮಿಕ 


ನಾನು ಅಸ್ಪೃಶ್ಯ 

ನನ್ನ ಜೊತೆಗೆ ಎದ್ದು 
ಧೂಳು ಗುಡಿಸುವ 
ಜಾಡಮಾಲಿಯನ್ನು 
ಬೆಚ್ಚಗೆ ಚುಂಬಿಸುತ್ತೇನೆ 
ನಂತರ ಮಿಕ್ಕವರನ್ನು 
ಸುಡುತ್ತಾ ಹೋಗುತ್ತೇನೆ. 


ನಾನು ಹುಟ್ಟು ಬಂಡಾಯಗಾರ 
ಜಗತ್ತಿನ ಅನ್ಯಾಯದ 

ವಿರುದ್ದ ಯಾವತ್ತು 

ಸಿಡಿದು ನಿಂತಿದ್ದೇನೆ ದೂರ 


. ಆಕಾಶಮಲ್ಲಿಗೆ/೩೬ 


I 
ಸಾಗರಗಳು ನನ್ನ 
ಮಹಾಕಾವ್ಯಗಳು. 


ನಾನು ಕಲಾವಿದ 
ನನ್ನ ಸಂಜೆ 

ಇಡಿ ಜಗತಿನಲ್ಲಿ 
ಮಾನ್ಯತೆ ಪಡೆದ 
ಉತ್ಕೃಷ್ಟ ಕಲಾಕೃತಿ 


ನಾನು ಕಾವಿ ಉಡುತ್ತೇನೆ 
ಸಂನ್ಯಾಸಿಯಲ್ಲ 

ನಾನು ಬೆಳಕು ಕೊಡುತ್ತೇನೆ 
ಜ್ಞಾನಿಯಲ್ಲ 


ನಾನು ಸೂರ್ಯ- 


ನಾನು ವಸ್ತು 
ನಾನು ಚೈತನ್ಯ. 


ಆಕಾಶ ಮಲ್ಲಿಗೆ /೩೭ 


ಹುಡುಗಿ ಮತ್ತು ದಾಸವಾಳ 


ಟೀಚರ್‌.... 

ಅವತು ನಾನು ತಂದು 
ಕೊಟ್ಟ ಹೂವನ್ನು 
ನೀವು ಮುಡಿಯಲಿಲ್ಲ, 


ನಿಮ್ಮ ಕುಂಕುಮದ ಬೊಟ್ಟಿಗೆ 
ನಿಮ್ಮ ಎತರದ ತುರುಬಿಗೆ 
ತೊಟ್ಟು ಸಹಿತ ಕಿತ್ತು ತಂದ 
ಕೆಂಪು ದಾಸವಾಳವನ್ನು 
ನೀವು ಮುಡಿಯಲಿಲ್ಲ, 


ನಾನು ನಿಮ್ನನ್ನು ಪ್ರೀತಿಸಿ 
ನಮಗಾಗಿ ನೀವು ಪಾಠ 
ಗಣಿತವನ್ನೂ ಪ್ರೀತಿಸಿದ್ದೆ. 
ಆದರೂ ನೀವು ಹೂವು ಮುಡಿಯಲಿಲ್ಲ, 


ದ್ದೆ 
ಹೇಳುವ 


ಮರುದಿನ ನೀವೆ ಬೋರ್ಡಿನ 
ಮೇಲೆ ಕೆಂಪು ದಾಸವಾಳ ಬರೆದಿರಿ. 
ಆಮೇಲೆ ಪರಾಗ ಕೇಸರ 

ಎಂದು ಗಂಟಿಗಬಳೆ ಕೊರೆದಿರಿ. 
ನನ್ನ ಕಣ್ಣಿಂದ ಅಷ್ಟೂ 
ದಳೆಗಳುರುಳಿದವು 

ನಿಮಗೆ ಕಾಣಲಿಲ್ಲ. 


ನಾನು ನೋಡಿದ್ದೇನೆ 


ನನ್ನ ಗೆಳತಿಯರು ತರುವ 
ಗುಲಾಬಿಯನ್ನು ನಿಮ್ಮ ಮುಡಿಯಲ್ಲಿ, 


ಆಕಾಶ ಮಲ್ಲಿಗೆ / ೩೮ 


ಆದರೆ ಗಟ್ಟಿಮಣ್ಣಿನ 
ನನ್ನ ಮನೆಯಂಗಳದಲ್ಲಿ 
ಗುಲಾಬಿ ಚಿಗುರುವುದಿಲ್ಲ. 


ನೀವೇ ನನ್ನೆದೆಯೊಳಗೆ 

ಬೇರಿಳಿಸಿದ ಪ್ರೀತಿಯ ಗಿಡದಲ್ಲಿ 
ನೂರು ದಾಸವಾಳದ ಹೂಗಳರಳಿದರೂ 
ಟೊಂಗೆ ಟೊಂಗೆಯಲಿ 

ಒಂದೂ ನಿಮ್ಮ ಮುಡಿಗೇರಲಿಲ್ಲ. 


ಆಕಾಶಮಲ್ಲಿಗೆ / ೩೯ 


ಯಾಕೆ? 


ಈಗೀಗ ಒಂದೇ ಯೋಚನೆ 
ನನ್ನೊಳಗೆ. 

ಬದಲಾದ ಸಂತೋಷಗಳಲ್ಲಿ 
ಬದಲಾದ ನೋವುಗಳಲ್ಲಿ 
ನಾನೂ ಬದಲಾಗಿದ್ದೇನೆಯೆ? 


ನನ್ನ ಪ್ರೀತಿಯ ಬಗ್ಗೆಯೆ 
ಗಾಢ ಅನುಮಾನ 

ನಿನ್ನ ಕಣ್ಣೊಳಗಿನ ದುಃಖ 
ಗೆಲ್ಲಲಾಗಿಲ್ಲ ಯಾಕೆ? 


ಬಣ್ಣದ ಹಾಗೆ 

ಬೆಳಕಿನ ಹಾಗೆ 

ನುಣುಚಿ ಹೋಗುತಿದ್ದೀಯೆ 
ಯಾಕೆ? ಯಾಕೆ? 


ನೀನು ಕೇವಲ 
ಹಸಿ-ಬಿಸಿ ರಕಮಾಂಸದ 
ಮುದ್ದೆಯಾಗಿದ್ದಿದ್ದರೆ 
ಎಂದೋ ಹೋಗುತಿದ್ದೆ 
ಹಿಂದಿರುಗಿ ನೋಡದೆ 


ಆದರೆ ನೀನು 
ಪರಿಮಳಿಸುವ ಗಾಳಿಯಾಗಿ 
ಇರುವೆ, ಮೊರೆಯುತಿರುವೆ 
ನನ್ನೊಳಗೆ 


ಆಕಾಶ ಮಲ್ಲಿಗೆ / ೪೦ 


ಕೊನೆಗೆ- 

ನೀನು ಪಿ ರೀತಿಯ ದಂಡೆಯಾಗಿದ್ದರೆ 
ನಾನು Eee ಬರುತಿದ್ದೆ 
ಆದರದು ಮಹಾಪೂರ. 
ಕಾಲಡಿಯ ಮಣ್ಣು ಕುಸಿಯುತಿದೆ 
ಕೊಚ್ಚಿ ಹೋಗುತಿದ್ದೇನೆ. 


ಆಕಾಶ ಮಲ್ಲಿಗೆ / ೪೧ 


ಪ್ರೇಮ ಮತ್ತು ದುಃಖ 


ಬಣ್ಣದ ಸಂಜೆಯನ್ನು 
ನೋಡುತ್ತಾ ನಿಂತಿದ್ದೆ 
ನೋಡುತಿರುವಂತೆಯೆ 
ಸಿಡಿಲ ಚೂರೊಂದು 
ಉರಿದು ಕಪ್ಪಾಯಿತು. 


ಮೊರೆಯುವ ಕಡಲನ್ನು 
ನೋಡುತ್ತಾ ನಿಂತಿದ್ದೆ 
ನೋಡುತಿರುವಂತೆಯೆ 
ತತರಿಸುವ ಅಲೆಯೊಂದು 
ಎತರಕೆ ನೆಗೆದು ಕೆಳಗೆ ಬಿತ್ತು. 


ಹೆಮ್ಮರವೊಂದನ್ನು 
ನೋಡುತ್ತಾ ನಿಂತಿದ್ದೆ- 
ನೋಡುತಿರುವಂತೆಯೆ 
ಒಂದರ ಹಿಂದೊಂದು 

ಎಲೆ ಉದುರಿ ಬೋಳಾಯಿತು. 


ಹಸಿ ಮಣ್ಣಿನ ಮೇಲೆ 

ನಡೆದು ಹೋಗುತಿದ್ದೆ- 
ಹೋಗುತಿರುವಂತೆಯೆ 
ಮುಳ್ಳೊಂದು ಚುಚ್ಚಿ 

ತಡೆದು ನಿಲ್ಲಿಸಿತು. 


ಇಡಿಯಾಗಿ ಸೂರ್ಯನಿಗೆ 
ಮೈಯೊಡ್ಡಿ ನಿಂತಿದ್ದೆ- 
ನೋಡುತಿರುವಂತೆಯೆ 
ಮೂಗಿನ ಮೇಲೊಂದು 

ಹನಿ ಉರುಳಿ ಒದ್ದೆಯಾಯಿತು. 


ಆಕಾಶ ಮಲ್ಲಿಗೆ /೪೨ 


ಬಣ್ಣದ ಸಂಜೆ 

ಉಕ್ಕುವ ಕಡಲು 
ಉರಿಯುವ ಸೂರ್ಯ 
ಮಣ್ಣು ಮರ ಎಲ್ಲಾ 
ಕಣ್ಣೊಳಗೆ ಹೂತು 
ಯೌವನ ಮಾತಾಡಿತು 
ಪ್ರೇಮವೆಂದು ಕರೆಯಿತು. 


೨ 


ಆಕಾಶವ ಸೀಳಿದ ಸಿಡಿಲು 
ನೆಲಕಚ್ಚಿದ ಅಲೆ, ಎಲೆ 

ಚುಚ್ಚಿ ನಿಲ್ಲಿಸಿದ ಮುಳ್ಳು 

ಸಿಳ್ಳು ಹೊಡೆದು ಹಣೆಯ ಮೇಲೆ 
ಬೆವರ ಪೋಣಿಸಿತು. 


ಸೂರ್ಯ, ಕಡಲು, ಸಂಜೆ, 
ಮರ, ಮಣ್ಣು ಎಲ್ಲಾ 
ಕಣ್ಣೊಳಗೇ ಹಣ್ಣಾಯಿತು 
ಮುಪ್ಪು ಅದನ್ನು 
ದುಃಖವೆಂದು ಬರೆಯಿತು 


ಆಕಾಶ ಮಲ್ಲಿಗೆ / ೪೩ 


ಹಸಿವು 


ಮುತಿನ ಹನಿಗಳನ್ನು 
ಕೆಂಡದ ತುಟಿ ಹೀರಿತು 


' ಮುಗುಳು ನಕ್ಕ ಚಿಗುರನ್ನು 
ನೆಲ ನಿಷ್ಠರುಣೆಯಿಂದ ಮುಂಗಿತು. 


ಹಸಿದ ಒಡಲು ಬಾದಾಮಿ 
ಕಣ್ಣುಗಳನ್ನೂ ಬಿಡಲಿಲ್ಲ, 


ಒಂದು ಹಿಡಿ ಮೆದುಳು 
ಜಗತಿನ ನಾಡಿಯಾದ 
ನೀರು, ನೆಲ, ಆಕಾಶ 
ಕೊನೆಗೆ- 

ಪ್ರೇಮವನ್ನೂ ಧೂಳಾಗಿಸಿತು. 


ತಾಯಿಯ ವಾತ್ತಲ್ಯಪೂರಿತ 
ಕಣ್ಣುಳ್ಳ ಸೂರ್ಯನನ್ನೇ ಕೇಳಿದೆ- 
ನಿನಗೇನಾದರೂ ಹೇಳುವುದಿದೆಯೇ? 


ಅವನು ಸುಮ್ಮನೆ 
ಉರಿಯತೊಡಗಿದ. 


ಆಕಾಶ ಮಲ್ಲಿಗೆ / ೪೪ 


ಕವಿಗೋಷ್ಠಿಯಲ್ಲಿ... 


ಢಣಢಣ ಗಂಟೆ ಬಾರಿಸಿತು 
ಎಲ್ಲರೂ ಸಾಲಾಗಿ ಕುಳಿತರು 

ಬಣ್ಣ ಬಣ್ಣದ ಕವಿತೆಗಳು 
ಒಂದೊಂದಾಗಿ ವೇದಿಕೆಗೆ ಬಂದವು. 


ಕೆಲವು ಕವಿತೆಗಳು 
ಹೂಗಳಂತೆ ಅರಳಿದರೆ 
ಮತ್ತೆ ಕೆಲವು 
ನದಿಗಳೆಂತೆ ಹರಿದವು. 


ಕೆಲವು ಕವಿತೆಗಳು 
ನಕ್ಷತ್ರಗಳಂತೆ ಮಿನುಗಿದರೆ 
ಮತ್ತೆ ಕೆಲವು 
ಉಲ್ವಿಗಳೆಂತೆ ಉರಿದು 
ಬೂದಿಯಾದವು. 


ಕೆಲವು ಕವಿತೆಗಳು 
ಕಲ್ಲುಸಕ್ಕರೆ ತಿನ್ನಿಸಿದರೆ 
ಮತ್ತೆ ಕೆಲವು 
ಕಷಾಯ ಕುಡಿಸಿದವು. 
ಕೆಲವು ಕವಿತೆಗಳು 
ಬೆಂಕಿ ಉಗುಳಿದರೆ 
ಮತ್ತೆ ಕೆಲವು 

ರಕ್ತ ಕಾರಿದವು. 


ಕೆಲವು ಕವಿತೆಗಳು 


ಆಕಾಶ ಮಲ್ಲಿಗೆ / ೪೫ 


ಕೆಲವು ಕವಿತೆಗಳು 

ತೊಂಡು ದನಗಳಂತೆ 
ಕಂಡದ್ದನ್ನೆಲ್ಲ ಹೊಸಕಿಹಾಕಿದರೆ 
ಮತ್ತೆ ಕೆಲವು ತಾಯಿಯಂತೆ 
ಅವನ್ನೆತಿಕೊಂಡು ಸಂತೈೆಸಿದವು. 


ಕೊನೆಗೆ ಬಂದದ್ದು 

ಪ್ರೇಮಿಯಂತಹ ಕವಿತೆ 

ನೆಲ ನೀರು ಆಕಾಶದಂಥ ಕವಿತೆ 
ಅದು ಕಡಲಿನ ಹಾಗೆ ಮೊರೆಯುತಿತ್ತು 
ನೆಲದ ಹಾಗೆ ಪರಿಮಳಿಸುತಿತ್ತು, 

ಅದು ಆಕಾಶದಂತೆ 

ಎಲ್ಲವನ್ನೂ ತಬ್ಬಿಕೊಂಡು 
ಮೈಮರೆಯಿತು, ಮೈಮರೆಸಿತು. 


ಆಕಾಶ ಮಲ್ಲಿಗೆ / ೪೬ 


ಹೋಗಿ ಬಿಡು 


ನೋಡು- 

ಕಣ್ಣು ತುಟಿ ಮೂಗು 
ಕೈಯಿ ಮೈಯಿ 
ಏನಿಲ್ಲದಿದ್ದರೂ 

ಇದ್ದ ಹಾಗೆಯೇ ಕಾಣಿಸುವ 
ಚಂದ್ರನನ್ನು ಕಡೆಯ ಬಾರಿ 
ಎಂಬಂತೆ ನೋಡಿ ಬಿಡು. 


ಬೆಂಕಿಯನ್ನು ಬೆಳಕನ್ನು 
ಬಣ್ಣವನ್ನು ಬೆಡಗನ್ನು 
ತುಂಬಿಕೊಂಡಿರುವ, 
ನಿನ್ನೊಳಗೆ 

ಬೆರಗನ್ನು ಭಯವನ್ನು 
ಹುಟ್ಟಿಸಿದ 

ಆಕಾಶವನ್ನು ಕಡೆಯ ಬಾರಿ 
ಎಂಬಂತೆ ನೋಡಿ ಬಿಡು. 


ನೀನು ಆಟವಾಡಿದ ನೆಲ 

ನಿನಗೆ ಪಾಠ ಕಲಿಸಿದ ಹೊಲ 
ನಿನ್ನಲ್ಲಿ ಪ್ರೀತಿ ಹುಟಿಸಿದ ಹುಡುಗ 
ನಿನಗೆ ನೀತಿ ಬೋಧಿಸಿದ ತಂದೆ 
ಎಲ್ಲರನ್ನೂ ಕಡೆಯ ಬಾರಿ 
ಎಂಬಂತೆ ನೋಡಿ ಬಿಡು 


ಹೋಗು- 

ಹುಲ್ಲು ಪೊದೆ ಮರಗಿಡಗಳಲ್ಲಿ 
ಹುದುಗಿರುವ 

ಹೂವುಗಳನ್ನು ಅರಳಿಸು 
ಹಾಡುಗಳನ್ನು ಎಬ್ಬಿಸು. 


ಆಕಾಶ ಮಲ್ಲಿಗೆ / ೪೭ 


ನಿನ್ನ ಅಹಂಕಾರವನನ್ನು 
ನಿನ್ನ ಪ್ರೀತಿಯನ್ನು 
ನಿನ್ನ ದುಃಖವನ್ನು 
ಇಲ್ಲೆ ಈ ದಡದಲ್ಲಿರಿಸಿ 
ತಣ್ಣಗೆ, ಕಡಲಿನೊಳಗೆ 
ನದಿಯ ಹಾಗೆ 


ನಡೆದು ಹೋಗಿ ಬಿಡು.... 


ಆಕಾಶ ಮಲ್ಲಿಗೆ / ೪೮ 


ರಸ್ತೆ ಹೋಗುವುದೆಲ್ಲಿಗೆ? 


ಬೂದು ಬಣ್ಣದ ಚಳಿಗೆ 
ಮುಂಜಾವದ ತುಟಿಯೊಡೆದಿದೆ , 
ಆಕಾಶ ಚಂದಿರನನ್ನು 
ಹಣೆಯಲ್ಲಿ ಧರಿಸಿ ನಸುನಗುತಿದೆ 
ಮಿಲ್ಲುಗಳಿಂದ ಹೊಗೆಯನೂ 
ಹುಣ್ಣುಗಳನ್ನೂ 

ಬಳುವಳಿಯಾಗಿ ಪಡೆದ ಭದ್ರೆ 
ಮುದಿಸೂಳೆಯ ಹಾಗೆ ನ ನಡುಗುತಿದ್ದಾಳೆ 
ಜಿಪುಣಶೆಟ್ಟಿ ಸೂರ್ಯನದು 
ತೂಕದ ವೃವಹಾರ 

ದ ಕಿರಣ ಚೆಲ್ಲುತಿದ್ದಾನೆ 
ನೆಲದ ಕೊರಳಿಗೆ ಹಾರ. 


ಅಂದವಾಗಿ ಅಲಂಕರಿಸಿಕೊಂಡು 
ಅಚ್ಚುಕಟ್ಟಾಗಿ ಕುಳಿತುಕೊಂಡಿರುವ 
ಹಾಲಿನ ಬಾಟಲಿಗಳಿಗೆ 
ಮೈತುಂಬಾ ನಿರೀಕ್ಷೆ 

ಯಾರೋ ಮಡಿವಂತರು 
ಸಾರಿಸಿ ಗುಡಿಸಿದ ಅಂಗಳ 
ಗುಬ್ಬಚ್ಚಿಗಳಿಗೆ ರಂಗಸಜ್ಜಿಕೆ. 


ಕೈಗಾಡಿಯ ಬೈಟೂ ಕಾಫಿಯಲ್ಲಿ 


ಬೋನನಸ್ಸು ಮುಷ್ಠರ ಹಬೆಯಾಡುತಿದೆ. 


ದೂರದ ಚರ್ಚಿನ ಗಂಟೆ 
ಎಂಟು ಹೊಡೆದಿದೆ. 

ಪುಸಕದ ಬೆಟ್ಟ ಹೊತ್ತ 
ಪುಟಾಣಿಗಳಿಂದ ಪ್ರಾ 'ರ್ಥನಾ ಗೀತೆ 


ಆಕಾಶ ಮಲ್ಲಿಗೆ /೪೯ 


ಕಾಡಿನ ಕಡವೆಯ ಮರಿಗಳು 

ಊರ ಉದ್ಯಾನವನದ 

ಕಬ್ಬಿಣದ ಕಂಬಗಳಿಗೆ 

ಹತಾಶೆಯಿಂದ ಕೊರಳು ಉಜ್ಜುತಿವೆ. 
ಬತಲಾದ ಪುಟ್ಟ ಗಿಡಗಳು 
ವನಮಹೋತವದ ದಿನ ಎಣಿಸುತಿವೆ. 


ಚಪಲಿ, ಚೇಲ, ಕೊಡೆ 

ಚದುರಿ ಚೆಲ್ಲಾಪಿಲ್ಲಿಯಾಗಿವೆ. 

ವರದಕ್ಷಿಣೆ ತರದ ಹುಡುಗಿಯ ಹಾಗೆ 
ಇಡಿಯಾಗಿ ಮೈಸುಟುಕೊಂಡಿರುವ 

ಕಾರು ಮುಖ ಮಾತ್ರ ಉಳಿದುಕೊಂಡಿದೆ. 
ಕೃಗಾಡಿಗೆ ಕಾಲಿಲ್ಲ 

ಶನಿದೇವರ ರಥ ಕಾಣೆಯಾಗಿದೆ. 
ಚುರುಮುರಿ ಉಂಡೆಯನ್ನು 

ಸುತಿರುವ ಮಾಸಲು ಹಾಳೆಯಲ್ಲಿ 
ಉಲ್ಲಾಸಭರಿತ ಕವಿತೆ. 


ಒಂದಿಷ್ಟು ಕದನ-ಕುತೂಹಲ 
ಆಮೇಲೆ- 

ಲಾಠಿ ಬೂಟುಗಳ ಟಪ ಒಪ 
ಸದ್ದಿನ ಹಿನ್ನೆಲೆಯಲ್ಲಿ 
ಟೋಪಿಗಳ ಶಾಂತಿ ಸಬೆ. 


ಭಜನೆ, ತಾಳ, ಬೆಂಕಿ 

ಸಣ್ಣಗೆ ಉಸಿರು ಕಟ್ಟಿಸುವ ಹೊಗೆ. 
ಯಾರದ್ದೊ.... 

ಕೊನೆಯ ಮೆರವಣಿಗೆ. 


ಸೀಳಿಹೋದ ಅಭಯಹಸದ ಮಗುಲಲ್ಲಿ 
ಚಿಂದಿ ಚಿಂದಿಯಾದ 
ನೇಗಿಲು ಹೊತ್ತ ರೈತನ ಚಿತ್ರ; 


ಆಕಾಶ ಮಲ್ಲಿಗೆ / ೫೦ 


ಕಣ್ಣರಳಿಸಿ ನೋಡುತಿದ್ದಾನೆ 
ಹಸಿರು ರುಮಾಲಿನ ಹುಡುಗ 
ಮಾರ್ಕ್‌, ಬುದ್ಧ ಗಾಂಧಿ 
ಚಿಂತನೆಯಲ್ಲಿ ಗಡ್ಡ ಹಣ್ಣಾಗುತಿದೆ 
ಮೈಮರೆತು ನಿಂತಿದ್ದಾನೆ ಹುಡುಗ! 


ಗಾಳಿಯೊಳೆಗೆ ತೇಲಿದಂತೆ 
ಚೆಲುವಾಗಿ ಹೂವಿನ ಹಾಗೆ 
ಪರಿಮಳಿಸುತ್ತ ನಡೆದು ಬರುತಿದ್ದಾಳೆ 
ಸೇಬು ಕೆನ್ನೆಯ ಹುಡುಗಿ 

ಉತ್ತವದ ಮೂರುತಿಯ ಹಾಗೆ ಶಿಸಾಗಿ 
ಉತಾಹ ಉಕ್ಕುಕ್ಕಿ ಚೆಲ್ಲುವ ಹಾಗೆ 
ಹರಿದು ಬರುತಿದ್ದಾಳ ಹುಡುಗಿ 
ಮೊಟ್ಟ ಮೊದಲ ಹೆಜ್ಜೆ ಇಟ್ಟ 
ಮಗುವಿನ ಸಂಭ್ರಮದಲ್ಲಿ 
ಅವರಿವರನ್ನು ಕೇಳುತಿದ್ದಾಳೆ.... 

ಈ ರಸ್ತೆ ಹೋಗುವುದೆಲ್ಲಿಗೆ? 


ಆಕಾಶ ಮಲ್ಲಿಗೆ / ೫೧ 


ಮತು 


ಲ ಕೆ 


ಪ್ರತಿದಿನ, ಪ್ರತಿಕ್ಷಣ 
ಅದೇ ಕೆಲಸ : 

ಹುಟ್ಟಿನ ಮನೆಗೆ 

ಬೇಟಿ ಕೊಡುವುದು, 
ಸಂಭ್ರಮದ ತುಣುಕನ್ನು 
ಮೆದ್ದು ತನ್ನದೊಂದು 
ಬೀಜ ನೆಟ್ಟು ಗುಟ್ಟಾಗಿ 
ಓಡಿ ಬರುವುದು. 
ಮತ್ತೆ ಅದೇ ಕೆಲಸ 
ಕಾಯುವುದು 

ನೆಟ್ಟ ಬೀಜ ಫಲಕೊಟ್ಟು 
ಹಣ್ಣಾಗಿ ಕಳಚಿಕೊಳ್ಳುವುದನ್ನೇ 
ಕಣ್ಣಾಗಿ ಕಾಯುವುದು. 


ಮತ್ತೆ ಅದೇ ಕೆಲಸ 
ಆಯುವುದು 

ಕವಡೆ ಕಣ್ಣುಗಳನ್ನು 
ನಾರುವ ಹುಣ್ಣುಗಳನ್ನು 
ತಲೆಬುರುಡೆ, ಎದೆಗೂಡು 
ಅಳಿದುಳಿದ ಹಾಡುಗಳನ್ನೂ 
ಆಯುವುದು. 


ನಿತ್ಯ ಕೆಲಸದ ಮಧ್ಯೆ 
ತುರ್ತಿನ ಕರೆ ಬಂದಲ್ಲಿ... 
ಓಡಬೇಕು ಬಿರುಗಾಳಿಯಾಗಿ, 
ಇಲ್ಲ ಯಾವುದಾದರೊಂದು 


ಆಕಾಶ ಮಲ್ಲಿಗೆ / ೫೨ 


ನದಿಯೊಳಗೆ ಅವಿತು 
ಉಕ್ಕಬೇಕು ಪ್ರವಾಹವಾಗಿ 
ಅಥವ ಉಲ್ವಿಯಾಗಿ 
ಉರಿದು ಕಲ್ಲುಗಳ 
ಮಳೆಗರೆಯಬೇಕು. 


ಒಮೊಮ್ಮೆ ಅನಿಸುತೆ 
ಎಲ್ಲ ಮರೆತು 
ಎಲ್ಲಾದರೊಂದು ಕಡೆ 
ದೂರ ಒಂಟಿಯಾಗಿ 
ಮರುಭೂಮಿಯ ಹಾಗೆ 
ನಿಂತು ಬಿಡಬೇಕೆಂದು. 


ಆಕಾಶಮಲ್ಲಿಗೆ / ೫೩ 


ಎಷ್ಟೊಂದು ಗುಟ್ಟುಗಳು 


ಖಾಲಿ ಆಕಾಶ 
ಕತರಿಸುವ ಮೌನ 
ಒಂಟಿಯಾಗಿ ಸುತುವ 
ಹದ್ದನ್ನು ನೋಡಿ 
ಅಯ್ಯೋ ಅಂದೆ. 


ಖಾಲಿ ಬಯಲು 
ಕತರಿಸುವ ಮೌನ 

ಅದೆ ಹದ್ದು ಒಬ್ಬಂಟಿ 
ಕುಳಿತು ಇಡೀ ಬೇಟೆಯ 
ಕಬಳಿಸುವುದ ಕಂಡೆ. 


ಹೌದು 


ಎಷ್ಟೊಂದು ಗುಟ್ಟುಗಳು 
ಒಂಟಿತನದ ಹಿಂದೆ.... 


ಆಕಾಶ ಮಲ್ಲಿಗೆ / ೫೪ 


ಲಾಭ-ನಷ್ನದ ಪರಿವೆಯಿಲ್ಲದೆ 


ಸುಳ್ಳಿನ ಮೊಗ್ಗುಗಳನ್ನು 
ಪೋಣಿಸಿ ಮಾರುತಿದ್ದೆ. 


ಈಗನಿಸುತ್ತದೆ 


ಅವೊತಿನ ಪ್ರತಿಯೊಂದು 
ಸುಳ್ಳಿನಲ್ಲೂ ಮುಗ್ಗ ಹಂಬಲವಿತ್ತು 


ಕಲನೆಯ ಅಪ್ರತಿಮ 
ಸೌಂದರ್ಯವಿತು, 


ಆಕಾಶ ಮಲ್ಲಿಗೆ / ೫೫ 


ಅದೇ ಕೊನೆ 


ನಾನು ಪ್ರೀತಿಸಿದ್ದು ನನ್ನನ್ನೆ 

ನನ್ನ ಅಹಂಕಾರವನ್ನು 

ನನ್ನ ದುಃಖವನ್ನು 

ನನ್ನ ಕೆಟ್ಟತನವನ್ನು 

ಅದಮೃವಾಗಿ ಪ್ರೀತಿಸಿದ್ದು ನಾನೆ. 


ಒಮ್ಮೆ ಮಾತ್ರ ನನಗೆ 
ಗೊತಿಲ್ಲದ ಹಾಗೆ 
ಬಟಲು ತುಂಬಿ ತುಳುಕಿ 
ಚೆಲ್ಲಿತು ನಿನ್ನ ಮೇಲೆ 
ಅದೇ ಕೊನೆ- 


ಆಮೇಲೆ ಪ್ರೀತಿಸಿದ್ದು ನಿನ್ನನ್ನೆ. 


ಆಕಾಶ ಮಲ್ಲಿಗೆ / ೫೬ 

ಆಕಾಶ ಮಲ್ಲಿಗೆ / ೫೭ 


ಎಳೆದು ತಾ ನನ್ನನ್ನು 


ಎಲ್ಲಕ್ಕಿಂತ ಮೊದಲು 
ನನ್ನ ವಿಷದ ಹಲ್ಲುಗಳನ್ನು 
ಕಿತ್ತು ಬಿಡು. 


ನನ್ನ ಸಣ್ಣತನದ ರೆಕ್ಕೆ 
ಆಕಾಶವನ್ನೆ ಗುಡಿಸುವಂತಿದ್ದರೆ 
ಅದನ್ನು ಕತರಿಸಿಬಿಡು. 
ದುರಹಂಕಾರದ ಮೀನು 
ಎಂದೆಣಿಸುವಿಯಾದರೆ 
ದಡಕ್ಕೆ ತಂದು ಬಿಸಾಡು. 


ನನಗೂ ಸಾಕಾಗಿದೆ 
ಪ ಯುದ್ದ ಒಳಗೆ-ಹೊರಗೆ 
ಎಳೆದು ತಾ ನನ್ನನ್ನು 
ನಿರ್ಮಲ ಬದುಕಿಗೆ. 


ಆಕಾಶ ಮಲ್ಲಿಗೆ / ೫೮ 


ಸೂರ್ಯ ಮೈಮುರಿಯುತಿದ್ದಾನೆ. 


ಪೇಪರು ಕೊಡುವ 

ಪುಟ್ರ ಹುಡುಗನಿಗೆ 

ಕರೆಗಂಟೆ ಎಟುಕುತಿಲ್ಲ 
ಹಾಲು ಕೊಡುವ ಮುದುಕ 
ಸಾವಿನ ಸುಖದಲಿ 

ಮೈ ಮರೆತಿರುವ 
ಹೆಂಗಸರನ್ನು ಬದುಕಿನ 
ಬಾಗಿಲಿಗೆ ಎಳೆಯುತಿದ್ದಾನೆ.... 


ಆಕಾಶ ಮಲ್ಲಿಗೆ / ೫೯ 


ಗಾಯಗಳು 


ಗೀರಿಕೊಂಡಿದವು ಗಾಯಗಳು 
ನಿನ್ನೆಯ ದಿನ ಮನಸೆಲ್ಲವನ್ನೂ 
ಹೀರಿಕೊಂಡಿದವು ಗಾಯಗಳು 


ನಾನು ಅವುಗಳಿಗೆ ಪರಿಪರಿಯಾಗಿ 
ತಿಳಿಯ ಹೇಳಿದೆ 

ಪ್ರೀತಿಯ ಮಾತಿಂದ 

ಸಂತೈಸಲು ನೋಡಿದೆ 

ಅವು ನನ್ನನ್ನು ಧಿಕ್ಕರಿಸಿದವು 


ಅಹಂಕಾರದ ಗಾಯಗಳವು 
ಇನ್ನಷ್ಟು ಹೊತಿಕೊಂಡು ಉರಿದವು 
ಅವಮಾನದ ಗಾಯಗಳವು 
ಮತಷ್ಟು ಕೀವು ಸುರಿಸಿದವು 


ಇವತು ನಿರ್ಧರಿಸಿದ್ದೇನೆ 

ಆ ಸೂರ್ಯನನ್ನು ಕೇಳಿಯೇ ಬಿಡುತ್ತೇನೆ 
ಅವನು ನನ್ನ ಗಾಯಗಳನ್ನು 
ಒಣಗಿಸಬಹುದು 


ನಾಳೆ ಚಂದ್ರನ ಮೊರೆ ಹೋಗುತ್ತೇನೆ 
ಅವನು ಅಳಿದುಳಿದ 
ಕಲೆಗಳನ್ನೂ ಅಳಿಸಿ ಹಾಕಬಹುದು 


ರಾತ್ರಿಗಳು-ಹಗಲುಗಳು 


ಹಗಲುಗಳು-ರಾತ್ರಿಗಳು 
ಗಾಯಗಳು ಮಾಯಬಹುದು. 


ಆಕಾಶ ಮಲ್ಲಿಗೆ / ೬೦ 


ಲೀನವಾದಂತಿತ್ತು ಬೆಟ್ಟ 


ನಾನು ಕುತೂಹಲದಿಂದ 
ಹತ್ತಿ ಹೋದೆ. ತುತ್ತ 
ತುದಿಗೇರಿದಾಗ ಮೈ-ಮನ 
ಹಗುರಾದಂತೆ ಅನಿಸಿತು : 


ನೋವುಗಳು ತಂತಾನೆ 

ಕಳಚೆಕೊಂಡವು. 

ದುಃಖ ಹೆಬ್ಬಂಡೆಯಾಗಿ k 
ಉರುಳಿಹೋಯಿತು. 


ಉಲ್ಲಾಸದ ನಗೆ ನಕ್ಕು 
ಹೂವು-ಹುಲ್ಲು ಪೊದೆಗಳಿಗೆ 
ಕೂಗಿ ಹೇಳಿದೆ- | 


ನನಗೀಗ ಬದುಕುವ 
ಮನಸಾಗಿದೆ. 


ಆಕಾಶ ಮಲ್ಲಿಗೆ / ೬೧ 


ಓನಮಿ * 


ಒಂದೂರಿನಲ್ಲಿ ಓನಮಿ 
ಎಂಬ ಮಲ್ಲನಿದ್ದ. 
ಕಣಕ್ಕಿಳಿಯಲು ಆತ ಸದಾ ಸಿದ್ಧ. 


ಒಬ್ಬಿಬ್ಬರೆದುರಲ್ಲಿ 

ಎಲ್ಲರ ಒದ್ದು ಕೆಡವುತ್ತಿದ್ದ 

ಒಟ್ಟಿನಲಿ, ಗುಟ್ಟಿನಲಿ 

ಈತ ಗುರು ಮೀರುವ ಶೂರ 
ಮಂದಿಯೆಂದರೆ ಮಾತ್ರ 
ಕಂದಿಹೋಗುವ ಮೋರೆ 

ಜನ ನೆರೆದರೆಂದರೆ ಇನ್ನೂ ತೊಂದರೆ 
ಬಾಲರೆದುರೂ ಈತ ಅಧೀರ. 


ಹಲವು ಹತ್ತು ಸಲ ಕಾಳಗದಲ್ಲಿ 
"ಮಂದಿರೋಗ' ಮರುಕಳಿಸಿ ಕಣದಲ್ಲಿ 
ಎದುರಾಳಿಗಳಿಗೆ ಒಪಿಸಿದ ಕಡಗ 
ನಗೆಪಾಟಲಿಗೀಡಾದ ಹುಡುಗ. 

ಇನ್ನಿಲ್ಲದ ಸೋಲುಂಡು 

ಏನಾದರೂ ಮಾಡಲೇಬೇಕೆಂದುಕೊಂಡು 
ಕಿರೀಟವ ಕನಸುತ್ತ ಹೊರಟ. 


ಹೀಗಿರುವಾಗ 


ರೋಗದ ಭಾಗ್ಯವೋ, ಓನಮಿಯ 
ಯೋಗಮೋ 


* ರುನ್‌ ಕಥೆಯ ಆಧಾರ-ಜಪಾನಿ ಭಾಷೆಯಲ್ಲಿ ಮಹಾಸಾಗರದಲ್ಲಿ ಏಳುವ ಭಾರಿ ಅಲೆಗಳಿಗೆ 
ಓನಮಿ ಎನುತಾರೆ. 


ಆಕಾಶಮಲ್ಲಿಗೆ / ೬೨ 


ಕಡಲತಡಿಯೊಳಗೆ ಪುಟ್ಟ ಗುಡಿಯೊಳಗೆ 


ಭಿಕ್ಷುಪೊಬ್ಬ ಬಂದಿಳಿದ, 

ಓನಮಿ ಓಡೋಡಿ ಬಂದು 
ನೀನೇ ಗತಿಯೆಂದು ಅಂದು 

ತನ್ನ ದುಃಖವನ್ನೆಲ್ಲ ತೋಡಿಕೊಂಡ. 


ಭಿಕ್ಷು ನುಡಿದ- 

ಓನಮಿಯಲ್ಲವೆ ನಿನ್ನ ಹೆಸರು? 
ಹೋಗು ಅಲೆಗಳನ್ನು ಆಲಿಸು 
ನೀನೇ ಅಲೆಗಳೆಂದು ಭಾವಿಸು 
ನಿನ್ನ ಕಿವಿಗಳನ್ನು ಅಲೆಗಳಲ್ಲಿ ಇಡು 
ನಿನ್ನನ್ನೇ ಅಲೆಗಳಲ್ಲಿ ಇಡು 
ನೀನೀಗ ಮಲ್ಲನಲ್ಲ 
ಮರೆತುಬಿಡು ಹಿಂದಿನದೆಲ್ಲ, 


ಆಕಾಶದೆತರ ಎದ್ದು 
ಎದುರಿಗಿರುವುದನ್ನೆಲ್ಲ ಒದ್ದು 
ನೀನಾಗು | 

ಎಲ್ಲವನ್ನು ನಿನ್ನೊಳಗಿರಿಸಿಕೊಂಡು 
ನೀನು ಅದೇ ಆಗು 
ಅಲೆಗಳನ್ನು ಲಾಲಿಸು 
ಅಲೆಗಳನ್ನು ಪಾಲಿಸು 

ಹೋಗು ಹಿಂಬಾಲಿಸು. 


ಒನಮಿ ಅಲೆಗಳಿಗೆ 
ಗಾಳ ಹಾಕಿ ಕುಳಿತ 
ಯೋಚನೆಗಳು ಬಲೆ ಬೀಸಿ 
ಇವನನ್ನೆ ಹಿಡಿದವು. 


ಓನಮಿ 

ಅಲೆಗಳನ್ನು ನೋಡಿದ 
ಅದರ ಹಿಂದೆ ಓಡಿದ 
ಅಲೆಗಳನ್ನು ಕರೆದ. 
ಗೋಗರೆದ. 


ಆಕಾಶ ಮಲ್ಲಿಗೆ / ೬೩ 


ಅಲೆಗಳು ಇವನನ್ನೆ ನೋಡಿದವು 
ಹಿಂದೆ ಹಿಂದೆ ಓಡಿದವು 
ಇವನನ್ನು ಧಿಕ್ಕರಿಸಿದವು. 


ಚುಕ್ಕಿಗಳು ಹೊಳೆದವು 
ರಾತ್ರಿಗಳು ಸವೆದವು 
ಹಗಲುಗಳು ಉರಿದವು 
ಮುಂಗಾರುಗಳು ಮುದುರಿದವು 
ಹಿಂಗಾರುಗಳು ಹಾರಿದವು 
ಯತುಗಳು ಬಾಡಿದವು 
ಮೋಡಗಳ ಹಿಂಡುಗಳು 
ಹಿಮದ ಬಂಡೆಗಳು 
ಓನಮಿಯನ್ನೆ ನೋಡಿದವು. 
ತಿರುಗಿ ತಿರುಗಿ ನೋಡಿದವು 
ನೋಡಿಯೇ ನೋಡಿದವು. 


ಓನಮಿ 

ಅಲೆಗಳನ್ನು ಧ್ಯಾನಿಸಿದ 
ಧ್ಯಾನಿಸಿದ, ಧ್ಯಾನಿಸಿದ... 
ಅಲೆಯ ಹಾಗೆ ನಡುಗಿದ 
ಅಲೆಯೊಳಗೆ ಅಡಗಿದ 
ಅಲೆಗಳಿಗೆ ಕೊರಳಾದ 
ಅಲೆಗಳ ಬೆರಳಾದ 

ಕಣ್ಣಾದ, ಕಿವಿಯಾದ 
ಮೈಯಾದ, ಮನವಾದ 
ಅಲೆಯಲ್ಲೊಂದು ಅಲೆಯಾದ 


ಮತೊಂದು, ಮಗದೊಂದು 
ಇನ್ನೊಂದು ಅಲೆಯಾದ 
ಅಲೆಯಂತೆ ಕುಣಿದ 
ಆಕಾಶಕ್ಕೆ ನೆಗೆದ. 


ಆಕಾಶ ಮಲ್ಲಿಗೆ / ೬೪ 


ದೇವಾಲಯ ಮುಚ್ಚಿ ಹೋಯ್ತು 
ಬುದ್ಧನ ಪ್ರತಿಮೆ ಕೊಚ್ಚಿ ಹೋಯ್ತು 
ಒಬ್ಬ ಸೂರ್ಯ ಕಡಲಲ್ಲಿದ್ದ 
ಮತ್ತೊಬ್ಬ ದಡದಲ್ಲಿದ್ದ 


ಓನಮಿ ದಡದಲ್ಲಿದ್ದ 
ಓನಮಿ ಧ್ಯಾನದಲ್ಲಿದ್ದ 
ಆ: ಔಿನವೆಹನನಮು 
ಅಲ್ಲಿಂದ ಹೊರಟ 
ಕಣ್ಣೊಳಗೆ ಕಡಲಿತ್ತು 
ಬೆಳಕಿನದೇ ಮಾಟ. 


ಆಕಾಶ ಮಲ್ಲಿಗೆ / ೬೫ 


ಸತಿ ಹೋಗುವುದಿಲ್ಲ... 


ನಿನ್ನ ಪ್ರೀತಿಯನ್ನಷ್ಟೇ ಉಟ್ಟು 
ಹೊರಟು ನಿಂತಿದ್ದೇನೆ- 

ಇಗೋ ಹೊರಟಿ- 

ಎಲ್ಲವ ದಾಟಿ ಹೋಗಿಯೇ ಬಿಡುತ್ತೇನೆ 


ನೀ ಬಿಟ್ಟು ಹೋದ 
ತುಂಡು ನೆಲವನ್ನು 
ಉತ್ತು ಬಿತ್ತಿ 

ಫಸಲು ತೆಗೆಯುತ್ತೇನೆ 


ಚಳಿ-ಗಾಳಿಯೊಡನೆ ಗುದ್ದಾಡಿ 
ಕಲ್ಲುಗಳ ಜತೆಗೂಡಿ ಹಾಡಿ 
ಮೈ ಮರೆಯುತ್ತೇನೆ 


ಬಿಸಿಯಪ್ಪನನ್ನು, ತಂಪಣ್ಣನನ್ನು 
ಒಬ್ಬರೆದುರಿಗೆ ಮತೊಬ್ಬರನ್ನು 
ಹೂಡಿ ಆಟ ನೋಡುತ್ತೇನೆ 


ದಿನಚರಿಯ ಪುಟಗಳಲ್ಲಿ 
ಮಳೆ ಹನಿ, ಮಿಂಚು-ಗುಡುಗಿನ 
ಲೆಕ್ಕ ಬರೆದಿಡುತ್ತೇನೆ 


ಇರುವುದೊಂದೆ ನದಿ 
ಮೊಗೆದು ಮೊಗೆದು... 
ಇರುವುದೊಂದೆ ಬಾನು 
ಅಳೆದು ಅಳೆದು.... 
ಒಂದು ದಿನ ಸದ್ದಿಲ್ಲದೆ 
ಸರಿದು ಹೋಗುತ್ತೇನೆ. 


ಆಕಾಶ ಮಲ್ಲಿಗೆ / ೬೬ 


ಸತಿ ಹೋಗಬೇಡ.... 

ನನ್ನ ಸಖಿಯಾಗು ಬಾ ಗೆಳತಿ 
ಅಂದ ಪ್ರೀತಿ ಶಿವನೊಡನೆ 

ನನ್ನ ಮರುಮದುವೆ, ಮನೆ. 


ಆಕಾಶ ಮಲ್ಲಿಗೆ / ೬೭ 


೮೮, ಫೆಬ್ರವರಿ ೩ 


ಎಲ್ಲ ಮನೆಗಳಲ್ಲಿ | 
ಮನೆಯ ಮಾಳಿಗೆಯಲ್ಲಿ ಮೂರು 
ಹೆಣಗಳು ತೂಗಿದವು ನಿಶ್ಲಿಂತೆಯಲ್ಲಿ. 


ಗುಲಾಬಿಯಷ್ಟೇ ಮೃದು ಮನಸಿನ 
ಜೀವಗಳು ಸಾವಿನಲ್ಲೂ 

ನೋವಿನ ಮುಖವನ್ನೇ ಹೊತಿದವು. 
ಮದುವೆಯ ಮಾರುಕಟ್ಟೆಯಲ್ಲಿ 
ಬಿಕರಿಯಾಗದ ಜೀವಗಳವು 

ಕುಲ, ಗೋತ್ರ, ದೇವರು, ಧರ್ಮ 
ಬಂಧು ಬಳಗದ ಸಮ್ಮುಖದಲ್ಲಿ 
ನೇಣಿಗೇರಿದ್ದವು. 


ಜಗತಿನ ತಂದೆ ತಾಯಿಯರು 
ಅಚ್ಚೆರಿಯಿಂದ, ಭಯದಿಂದ 
ನೋಡಿದರು. ತಂತಮ್ಮ 
ಮಕ್ಕಳ ಮುಖವೆ 
ಕಂಡಂತಾಗಿ ಹೌಹಾರಿದರು. 


ಕೆಲವು ಎದೆಗಳು ಭಾರವಾದವು 
ಹಲವು ಕಣ್ಣುಗಳು ನೀರಾದವು 
ಒಂದಷ್ಟು ತುಟಿಗಳು 
ಲೊಚಗುಟ್ಟಿ ಸುಮ್ಮನಾದವು. 


ಆಕಾಶ ಮಲ್ಲಿಗೆ / ೬೮ 


ಅದನೆ ಉಸಿರಾಡಿದರು. 


w 


+ 


(ಹೆತ್ತವರು ವರದಕ್ಷಿಣೆ ತೆರುವುದನ್ನು ತೆಪ್ರಿಸಲು ನೇಣು ಹಾಕಿಕೊಂಡ ಕಾನುರದ 
ಮಮತಾ, ಪೂನಂ, ಅಲಕಾ ಸಹೋದರಿಯರು ಬರೆಸಿದ ಕವನ) 


ಆಕಾಶಮಲ್ಲಿಗೆ / ೬೯ 


ನಿನ್ನ ಪಂಜಿನಂತಹ ಕೈಗಳು 
ಸುಕೋಮಲ ಹೂಗಳನ್ನು 
ಹೊಸಕಿ ಹಾಕುವುದನ್ನೂ 

ನಿನ್ನ ಕೆಂಡದಂತಹ ಕಣ್ಣುಗಳು 
ಕೋಗಿಲೆಯ ಹಾಡುಗಳನ್ನು 
ನಿಷ್ಠರುಣೆಯಿಂದ ಸುಡುವುದನ್ನೂ 
ಧಿಕ್ಕರಿಸುತ್ತೇನೆ. 


ನೀನು ಮೈಯೆಲ್ಲಾ 
ಕಿಡಿಯಾಗಿರುವ ತನಕ 
ಈ ಚೈತನ್ಯಮಯವಾದ 
ಕಾಡನ್ನು ಪ್ರವೇಶಿಸಲು 
ನಿಷೇಧವಿದೆ. 


ನಿನ್ನ ಕ್ರೌರ್ಯ, ಆಕ್ರೋಶಗಳನ್ನು 
ಧಿಕ್ಕರಿಸುತ್ತೇನೆ. 


ನಿನ್ನ ಸಾವಿರ ಸಾವಿರ 

ನದಿಗಳಲ್ಲಿ ಬಂದೂಕಿನ 
ಅಲೆಗಳು ತೇಲುವುದನ್ನೂ 
ಪುಟಿಯುವ ಮೀನುಗಳ ಬದಲು 
ಗುಂಡುಗಳು ಹಾರಾಡುವುದನ್ನೂ 
ಓಕುಳಿಯ ಬದಲು 

ನೆತರು ಹರಿಯುವುದನ್ನು 
ಧಿಕ್ಕರಿಸುತ್ತೇನೆ. 


ಆಕಾಶ ಮಲ್ಲಿಗೆ / ೭೦ 


ನೀನು ಮೈಯೆಲ್ಲಾ 
ಜಾಗನುವ ಪ ತನ 

ಈ ಪೆ ಫಿ ಮಮಯ 

ಸಮುದ ವನ್ನು ಪ್ರವೇಶಿಸಲು 

ವಿಷೇಧವಿದೆ 


ನಿನ್ನನ್ನು ಒಪಿಕೊಳ್ಳುವುದೆಂದರೆ 
ಈ ನೆಲದ ಒಡಲಿಂದ 
ಕೇವಲ ಜ್ವಾ ಲಾಮುಖಿಗಳನ್ನೇ 


ತಂಪಾದ ಕಾಡುಗಳನ್ನೂ 
ತಃ ಣ್ಣನಯ ನದಿಗಳನ್ನೂ' 
ನಿರಾಕರಿಸಬೇಕು. 


ನಿನ್ನನ್ನು ಒಪಿ; ೫ ವದೆಂದರೆ 
3 4 ಒಡಲಲಿ # 
4 ವಲ ಸುಡುವ 


ಸೂರ್ಯರನ್ನೆ ಎಣಿಸಬೇಕು 


ಸಿಟ್ಟಿನಿಂದ, ಆಕ್ರೊ ಶದಿಂದ 
ಯಾರನ್ನೂ ಸುಟ್ಟ ದಾಖಲೆಗಳಿಲ 


7 
) 


ನೀನು ಭೂಮಿಯ-ಆಕಾಶದ 
ನಿಯಮಗಳನ್ನು ಮೀರಲಾರೆ. 


ಆಕಾಶ ಮಲ್ಲಿಗೆ / ೭೧ 


ಮಳೆ 


ಮಳೆ ಎಂದರೆ 
ಮೋಡ ಮಿಂಚು 
ಗುಡುಗು ಸಿಡಿಲು. 


ಮಳೆ ಎಂದರೆ 
ನದಿ ಹೊಳೆ. 


ಮಳೆ ಎಂದರೆ 
ಚಹಾ ಚುರುಮುರಿ 
ಕಂಬಳಿ ಕೊಡೆ. 


ಮಳೆ ಎಂದರೆ 
ಸೋರುವ ಸೂರು 
ಮುರಿದ ಚಾವಣಿ. 
ಮಳೆ ಎಂದರೆ 
ಬುಡ ಕಡಿದ ಮರ 
ಉದುರಿದ ಹೂವು ಎಲೆ. 


ಮಳೆ ಎಂದರೆ 
ಹಸಿರು, ಕೆಸರು 
ಕಪೆಯ ವಟರು. 
ಮಳೆ ಎಂದರೆ ಬೆಳೆ 
ಮಳೆ ಎಂದರೆ ಹೊಳೆ 
ಮಳೆ ಎಂದರೆ ಕಳೆ. 


ಮಳೆ ಎಂದರೆ 
ನನ್ನೊಳಗಿರುವ 

ನಿನ್ನ ಪ್ರೀತಿಯ ಹಾಗೆ. 
ಕನಸು ಕಾಮನಬಿಲ್ಲು 
ಮುಗಿದ ಬೇಸಿಗೆ. 


ಆಕಾಶಮಲ್ಲಿಗೆ/೭೨ 


ಮಳೆ ಬರಲಿ.... 


ಆದರೆ 
ಹುಲ್ಲಿನ ಛಾವಣಿಗಳನ್ನೂ 
ಮಣಿನ ಗೋಡೆಗಳನ್ನೂ 


[30] 


ಕೆಡವಿ ಹಾಕದಿರಲಿ. 


ಕಂಬಳಿ ಎಲ್ಲರಿಗೂ ಸಿಗಲಿ. 


ನೊಂದ ಬಯಲುಗಳಿಗೆ 


ವಿಮರ್ಶೆ 


ನೀನು ನಿಂತ ನೆಲವನ್ನು 
ನಂದನ ವನವೆಂದೂ 
ಕೂತ ಬಂಡೆಯನ್ನು 
ಐರಾವತವೆಂದೂ 
ನಡೆದಾಡಿದ ಭಂಗಿ 
ನಟರಾಜನದೆಂದೂ 
ನನ್ನಿಂದ ಆಗೊಲ್ಲ. 


ನೀನು ಮೋಜಿಗಾಗಿ 
ನದಿಯನ್ನು ಈಜಿದ್ದನ್ನು 
ಸಮುದ್ರ ದಾಟಿದಷ್ಟು 
ಸೋಜಿಗದಿಂದ ನೋಡಲು 
ನನ್ನಿಂದ ಆಗೋಲ್ಲ 


ನೀನು ಮೂಸಿದ್ದು 
ಮಂದಾರವೆಂದೂ 
ಪೂಸಿದ್ದು ಶ್ರೀಗಂಧವೆಂದೂ 
ಸಾಬೀತು ಮಾಡಲು 
ನನ್ನಿಂದ ಆಗೊಲ್ಲ 


ನೀನು ಗೆರೆ ಎಳೆದದ್ದೆ 
ರಂಗೋಲೆಯೆಂದು 
ಸೂರ್ಯನೆಂದು ಸಂಭ್ರಮಿಸಲು 
ನನ್ನಿಂದ ಆಗೊಲ್ಲ 


ಆಕಾಶ ಮಲ್ಲಿಗೆ / ೭೪ 


ನಿಜ ಹೇಳಬೇಕೆಂದರೆ 
ನನಗೆ ಬೆಳಕಿನ ಬಗ್ಗೆ 
ವ್ಯಾಮೋಹವಾಗಲಿ 
ಕತಲೆಯ ಬಗ್ಗೆ 
ಕನಿಕರವಾಗಲಿ ಇಲ್ಲ. 


ನನ್ನ ತೋಟದಲ್ಲಿ 

ನೂರಾರು ಬಣ್ಣದ ಹೂಗಳಿವೆ. 
ಮಾವಿನ ಮರದ 

ಜೊತೆ ಜೊತೆಗೆ 

ಬೇವಿನ ಮರಗಳೂ ಇವೆ. 
ಹಾಗಲ ಹಾಗೂ ಸಿಹಿಗುಂಬಳ 
ಒಂದೇ ಚಪೆರವನು 


ಬ 1 


ತಬ್ಬಿ ನಿಂತಿವೆ. 


ಕೆಲವರನ್ನು ಬೆಟ್ಟ ಹತಿಸಿದರೆ 
ಅನುರಾಗದಿಂದಲ್ಲ 
ಹಲವರನ್ನು ಕಂದಕಕ್ಕೆ 
ನೂಕಿದ್ದರೆ ಆಕಸ್ಥಿಕವೂ ಅಲ್ಲ) 


ಆಕಾಶ ಮಲ್ಲಿಗೆ / ೭೫ 


ಸ್ಕೋಲ್‌ ಪದ್ಯಗಳು 


೧. ಪದಕ ಸಿಗಲಿಲ್ಲ 


ನಮ್ಮ ಕ್ರೀಡಾಪಟುಗಳು 
ಜಿಂಕೆಯಿಂದ 

ಓಟದ ಪಾಠ ಕಲಿತುಕೊಳ್ಳಲಿಲ್ಲ, 
ಮರಿಮೀನುಗಳನ್ನು 
ಗುರುವೆಂದು ಒಪಿಕೊಳ್ಳಲಿಲ್ಲ 
ಆನೆಯಿಂದ ಭಾರ ಎತುವ 

ಕಲೆ ಕರಗತಗೊಳಿಸಿಕೊಳ್ಳಲಿಲ್ಲ. 
ಹಾಗಾಗಿ ಸಿಯೋಲ್‌ನಲ್ಲಿ 
ಒಂದೂ ಪೆದಕ ಸಿಗಲಿಲ್ಲ, 


೨. ಅಲಂಕರಿಸಿವೆ 


ಸೂರ್ಯ ಪ್ರತಿದಿನ ಕಡಲಲ್ಲಿ 
ಹನ್ನೆರಡು ತಾಸಿನ ಈಜಿನ 

ಅಭ್ಯಾಸ ನಡೆಸಿದ್ದಾನೆ. 

ಚಂದ್ರ ಮೈಲಿಗಟಲೆ ಓಡಿದರೂ 
ದಣಿಯದೆ ನಸುನಗುತಾನೆ. 

ಕೋಟಿ ವರುಷಗಳಿಂದ 

ಈಜು ಮತು ಓಟದ ದಾಖಲೆಗಳು. 
ಸೂರ್ಯಚಂದ್ರರ ಹೆಸರಿನಲ್ಲೆ ಇವೆ. 
ಇಬ್ಬರೂ ಸೇರಿ ಸಂಪಾದಿಸಿದ 
ಪದಕಗಳು ಆಕಾಶದ 
ಗೋಡೆಗಳನ್ನು ಅಲಂಕರಿಸಿವೆ. 


ಆಕಾಶ ಮಲ್ಲಿಗೆ / ೭೬ 


೩. ಬೆನ್‌ ಜಾನನ್‌'ಗೆ 


ನಿನ್ನೊಳಗೊಂದು ಚಿರತೆಯಿತ್ತು 
ನಿನಗದು ಪದಕ ತಂದುಕೊಟಿತು. 
ನಿನ್ನೊಳೆಗೊಂದು ನರಿಯೂ ಇತ್ತ. 
ಅದು ನಿನ್ನನ್ನೆ ತಿಂದು ತೇಗಿತು. 


೪. ಸಲ್ಲುವುದಿಲ್ಲ 


ಅದೆಷ್ಟೋ ಯೋಜನಗಳನ್ನು 
ದಾಟಿ ಬರುವ ಹಕ್ಕಿಗಳನ್ನು 
ಯಾರೂ ಹೂಮಾಲೆ ಹಾಕಿ 
ಬರಮಾಡಿಕೊಳ್ಳುವುದಿಲ್ಲ, 
ಸಪಮದಲ್ಲಿ ಹಾಡಿದರೂ 
ಕೋಗಿಲೆಗೆ ಯಾರೂ 

ಶಾಲು ಹೊದಿಸಿ ಸನ್ನಾನಿಸುವುದಿಲ್ಲ 
ಹುಲ್ಲುಕಡ್ಡಿ ಹೆಕ್ಕಿ ಹೆಣೆದ 
ಗುಬ್ಬಿಯ ಗೂಡಿಗೆ 

ಯಾರೂ ಪ್ರಶಸ್ತಿ ನೀಡುವುದಿಲ್ಲ 
ಅದು ಯಾವತ್ತೂ ಹಾಗೆ.... 
ಸಲ್ಲಬೇಕಾದವರಿಗೆ 

ಪದಕಗಳು, ಪದವಿಗಳು, 
ಪ್ರಶಸಿಗಳು ಸಲ್ಲುವುದಿಲ್ಲ, 


$+ 


(೧೯೮೮ರಲ್ಲಿ ಸ್ಯೋಲ್‌ನಲ್ಲಿ ನಡೆದ ಒಲಂಪಿಕ್‌ ಕ್ರಿಡಾಕೂಟದ ನೆನಪಿನಲ್ಲಿ) 


ಆಕಾಶ ಮಲ್ಲಿಗೆ /೭೭ 


ಪಂಜಾಬಿಗೆ ಪ್ರೀತಿ 


ಗಂಗ ತುಂಗ ಯಮುನಾ ಗೋದಾವರಿ 
ನದಿಗಳೆಲ್ಲವನ್ನೂ ನಾನು ಪ್ರೀತಿಸುತ್ತೇನೆ 
ಬಿಯಾಸ್‌ ನದಿಯೆ 

ನಿನ್ನನ್ನು ಹೆಚ್ಚು ಪ್ರೀತಿಸುತ್ತೇನೆ 


ನಾನು ಹಡೆದ ಧರ್ಮಗಳನ್ನೂ 

ಸಾಕಿ ಸಲಹಿದ ದೇವರುಗಳನ್ನೂ 
ಗೌರವಿಸಿದ್ದೇನೆ. 

ಸಿಖ್‌ ಧರ್ಮವೇ ಗುರುಗ್ರಂಥ ಸಾಹೇಬನೇ 
ನಿನಗೂ ತಲೆಬಾಗುತ್ತೇನೆ. 


ಒಮ್ಮೆ ನಿನ್ನ ಕೈಯಲ್ಲಿ ಬಂದೂಕಿತ್ತು 
ಎಂಬುದನ್ನು ಮರೆತುಬಿಡುತೇನೆ. 
ನೀನು ಮೂಡಿಸಿದ ರಕದ ಕಲೆಗಳನ್ನು 
ಯಾವತಿಗೂ ಅಳಿಸಿ ಹಾಕುತ್ತೇನೆ. 


ಗಾಯಗೊಂಡ ಮರಿ ಹಕ್ಕಿಯೇ 
ನನ್ನ ಬೆಚ್ಚನೆಯ ಗೂಡಿಗೆ 
ನಿನ್ನನ್ನು ಮರಳಿ ಒಯ್ಯುತ್ತೇನೆ. 
ಬಿಸಾಡಿ ಹೋದ ಮರಿ ಮೀನೇ 
ತಣ್ಣನೆಯ ನದಿಗಳ ನಾಡಿಗೆ 
ನಿನ್ನನ್ನು ಮರಳಿ ಒಯ್ಯುತ್ತೇನೆ. 
ಸಿಡಿಲು-ಗುಡುಗಿನ ಆಕಾಶರಾಯನೆ 
ಕೇಳು- 

ಆ ತಾಯಿ ನಿನ್ನಲ್ಲಿ 
ಮೊರೆಯಿಡುತಿದ್ದಾಳೆ.... 
ಹೇಳು- 

ಮತ್ತೆ ಮಳೆ ಬರುವುದೇ? 
ಸುಡುವ ಈ ನೆಲದೊಳಗೆ 
ಹೊಳೆ ಹರಿವುದೇ? 


ಆಕಾಶ ಮಲ್ಲಿಗೆ / ೭೮ 


ನೀನೆಂಬುದಿಲ್ಲದಿದ್ದರೆ.... 
ನಾನೆಂಬುದೂ ಇಲ್ಲ 


ನೀನೆಂಬುದಿಲ್ಲದಿದ್ದರೆ 
ನಾನೆಂಬುದೂ ಇಲ್ಲ. 

ಗಿಡ ಮರ ಹೂಗಳಿಲ್ಲ 

ಹಕ್ಕಿ ಹಾಡು, ಗೂಡುಗಳಿಲ್ಲ 
ಕತಲ ತೊಡೆಯುವ ಸೂರ್ಯ 
ಕಲ್ಲಶಗಳನ್ನು ತೊಳೆಯುವ ನದಿ 
ಜಗತ್ತೆ ಅತಂತೆ ಕಾಣಿಸುವ ಮಳೆ 
ಜಗತ್ತೆ ನಕ್ಕಂತೆ ಕಾಣಿಸುವ 
ಬೆಳದಿಂಗಳು, ಯಾವುದೂ ಇಲ್ಲ, 


ನೀನೆಂಬುದಿಲ್ಲದಿದ್ದರೆ 
ನಾನೆಬುದು ಇಲ್ಲ. 
ಮೆಟ್ಟಿದರೂ ಮಿಡುಕದ ನೆಲ 
ಮಿಂಚೆ ಮಳೆಗರೆವ ಮುಗಿಲು 
ತಗ್ಗದ, ಬಗ್ಗದ, ಜಗದ 
ಬೆಟ್ಟಗಳ ಸಾಲು 
ರೋೇಂಕರಿಸುವ ದುಂಬಿ 
ನಿಟ್ಟುಸಿರಿಡುವ ಗಾಳಿ 

ಹರ್ಷ ತುಂಬಿದ ಹಗಲು 
ವಿಷಾದ ಸೂಸುವ ಇರುಳು 
ಯಾವುದೂ ಇಲ್ಲ 


ನೀನೆಂಬುದಿಲ್ಲದಿದ್ದರೆ 
ನಾನೆಂಬುದೂ ಇಲ್ಲ. 
ಪಂಜಗಳಿದ್ದೂ ಪಂಜರದೊಳಗೆ 
ಬಂದಿಯಾದ ಸಿಂಹ 


ಆಕಾಶಮಲ್ಲಿಗೆ/೭೯ 


ನರ್ತನವೆಂದರೇನು ಎಂದು 

ಕೇಳುವ ನವಿಲು 

ಕಾಡಿನ ಜಾಡರಿಯದ ಜಿಂಕೆ 

ಹಾರಲು ಹಿಂಜರಿಯುವ ಹಕ್ಕಿ 
ಯಾವುದೂ ಇಲ್ಲ. 


ನೀನೆಂಬುದಿಲ್ಲದಿದ್ದರೆ 
ನಾನೆಂಬುದೂ ಇಲ್ಲ, 
ಚಿಂದಿ ಆಯುವ ಹುಡುಗ 
ಹೂ ಮಾರುವ ಹುಡುಗಿ 
ಕಳ್ಳ, ಖದೀಮ, ಕಲಾವಿದ, 
ಠೇಂಕರಿಸುವ ರಾಜಕಾರಣಿ 
ಹೂಂಕರಿಸುವ ಉಗ್ರಗಾಮಿ 
ಯಾರ್ಯಾರೂ ಇಲ್ಲ. 


ನೀನೆಂಬುದಿಲ್ಲದಿದ್ದರೆ 
ನಾನೆಂಬುದೂ ಇಲ್ಲ. 
ನೇಣಿಗೇರಿದ ನಿರುದ್ಯೋಗಿ 
ಪ್ರೀತಿಸಿ ಕೈಕೊಟ್ಟ ಪ್ರೇಮಿ 
ಹೆತ್ತು ಬಿಸಾಡಿಹೋದ ತಾಯಿ 
ವರದಕ್ಷಿಣೆ, ಸೀಮೆಎಣ್ಣೆ 
ಕೋರ್ಟು, ಕಛೇರಿ, 
ಜಾಮೀನೂ ಜೈಲು 
ಯಾವುದೂ ಇಲ್ಲ 


ನೀನೆಂಬುದಿಲ್ಲದಿದ್ದರೆ 
ನಾನೆಂಬುದೂ ಇಲ್ಲ 
ನೀರಿಲ್ಲದ ನಲ್ಲಿ 
ಕೈಕೊಡುವ ಕರೆಂಟು 
ವೋಟು, ಬಜೆಟು, 
ಸಾರಾಯಿ, ತುರಾಯಿ 
ಯಾವುದೂ ಇಲ್ಲ. 


ಆಕಾಶ ಮಲ್ಲಿಗೆ / ೮೦ 


ನೀನೆಂಬುದಿಲ್ಲದಿದ್ದರೆ 
ನಾನೆಂಬುದೂ ಇಲ್ಲ 
ಮಸೀದಿ, ಮಠ, ಮುಷ್ಟರ 
ಮೆರವಣಿಗೆಗಳಿಲ್ಲ, 
ಪ್ರಣಾಳಿಕೆಗಳಿಲ್ಲ, 

ಗಡಿ, ಗನ್ನು 

ಅಪಘಾತ, ಅಣುಬಾಂಬು 
ಯಾವುದೂ ಇಲ್ಲ 


ನೀನೆಂಬುದಿಲ್ಲದಿದ್ದರೆ 
ನಾನೆಂಬುದೂ ಇಲ್ಲ. 

ದುಃಖ, ದುಗುಡ, ದುಮ್ದಾನವಿಲ್ಲ, 
ಆಸೆ, ಅಕ್ಕರೆ, ಅಹಂಕಾರಗಳಿಲ್ಲ, 
ಆತನೂ ಇಲ್ಲ ಪರಮಾತ್ಸನೂ ಇಲ್ಲ. 
ಧ್ಯಾನ, ಮೋಕ್ಷ, ಮರಣ, 
ಸಮಾಧಿ, ಸ್ನಾರಕಗಳಿಲ್ಲ, 

ಅಣುವೂ ಇಲ್ಲ 

ಬ್ರಹ್ನಾಂಡವೂ ಇಲ್ಲ, 


ಆಕಾಶ ಮಲ್ಲಿಗೆ / ೮೧ 


ಮೌನದ ಗಂಟೆ 


(ಭಾರತದಿಂದ ಗಡೀಪಾರು ಮಾಡಲ್ಲ ಬೌದ್ಧಧರ್ಮ ಚೀನಾ, ಜಾಪಾನುಗಳಿಗೆ 
ವಲಸೆ ಹೋಗಿ ಕ್ರಮೇಣ ಅಲ್ಲಿ ಕವಲೊಡದ ಶಾಖೆಗಳಲ್ಲಿ ಪ್ರಮುಖವಾದ ಶಾಖೆಯೇ 
"ಹಿನ್‌'. ಶೊಯ್‌ಚಿ ಒಬ್ಬ ರನ್‌ ಧರ್ಮಗುರು. ಆತ ತನ್ನ ತಿಷ್ಕರಿಗೆ ಸೂತ್ರಗಳ ಪಠಣ 
ಕೈಬಿಟ್ಟು ಕೇವಲ ಧ್ಯಾನದಲ್ಲಿ ನಿರತರಾಗುವಂತೆ ಆದೇಶ ನೀಡುತಾನೆ. ದೇವಾಲಯ ಹಗಲು 
ರಾತ್ರಿಯ ಪರಿವೆಯಿಲ್ಲದೆ ಮೌನದಲ್ಲಿ ಮುಳುಗುತದೆ. ಅದೊಂದು ದಿನ ಇದ್ದಕ್ಕಿದ್ದ ಹಾಗೆ 
ದೇವಾಲಯದಿಂದ ಸೂತ್ರಗಳ ಪಠಣ ಕೇಳಿ ಬರುತದೆ. ಗುರುವಿನ ಮರಣವಾರ್ತೆ ಆ 
ಮೂಲಕ ಎಲ್ಲಡೆ ಬಿತರಗೊಳ್ಳುತದೆ.) 


ಮಾ x ¥ 


ಅದೊಂದು ದಿನ ಶೊಯ್‌ಚಿ 


ಗಂಟೆಗಳಿಗೆ ಮೊಳಗಿದ್ದು ಸಾಕು ಅಂದ 
ತಾಳಗಳಿಗೆ ಕುಣಿದದ್ದು ಸಾಕು ಅಂದ 
ಮಂತ್ರಗಳಿಗೆ ಪಠಿಸಿದ್ದು ಸಾಕು ಅಂದ. 


ಗಂಟಿಗಳಿಗೆ ಒಂದು ಚಣ ಗಾಬರಿಯಾಯಿತು 
ತಾಳಗಳು ಕುಣಿತದ ಮಧ್ಯೆ ಕೆರಳಿ ನಿಂತವು 
ಮಂತ್ರಗಳು ಮುಖ ಉಊದಿಸಿಕೊಂಡವು 
ಶಿಷ್ಟರು ತಳಮಳಿಸಿದರು. 


೨ 


ಇದೀಗ ಶೊಯ್‌ಚಿ ಎಲ್ಲರಿಗೂ 
ಧ್ಯಾನಿಸಲು ಹೇಳಿದ. 


ಗಂಟೆಗಳು ಗರಬಡಿದು ನಿಂತವು 
ತಾಳಗಳು ತಲ್ಲೀನವಾದವು 
ಮಂತ್ರಗಳು ಮಗ್ಗವಾದವು 
ದೇವಾಲಯ ಧ್ಯಾನಸ್ನವಾಯಿತು. 


ಆಕಾಶ ಮಲ್ಲಿಗೆ / ೮ 

ಸೆಳಕೊಂದು 


ಭುಸುಗು 
ಅಡಾಡುತಿದ ಸೂರ್ಯನ 

ೋೋಡಗಳ ಹಿಂಡಿಗೂ ತೆಟಿತು 

ಶಿಷ್ಟರು 
ಅಲೇ 

ತಣಗೆ ಹರಿದು 
ಮುಂಚೆ 


ಧ್ಯ 


W QR 
ww © W 


ದನಿಯೊಂದು ಚಿಮ್ಮಿ 

ತಡೆದು ನಿಲ್ಲಿಸಿತು. 

ಚಂದ್ರ ಓಡೋಡಿ ಬಂದು 
ಇರುಳ ಮನೆಗೆ ದೀಪ ಹಚ್ಚದ 
ಬೆಳಕು ಸಾಲದು 

ಎಂದು ಅವನಿಗೂ ಅನ್ನಿಸಿತು. 


ದುಂಬಿಯ ಮರೋಂಕಾರದ ಹಾಗೆ 
ಹಕ್ಕಿಯ ಹಾಡಿನ ಹಾಗೆ 
ಹೂವಿನ ಗಂಧದ ಹಾಗೆ 

ಗ್ಯಾನ ಲ್ಲವನ್ನು ಫಳ್ಗಾಸತು 
Wp 


೪ 


ಅದೊಂದು ದಿನ ಶೊಯ್‌ಚಿ 
ಇನ್ನಿಲ್ಲವಾದ. 


ಸೂರ್ಯ ಬೆಂಕಿಯ ನಾಲಗೆ ತೆರೆದು 
ನದಿ ಧುಮ್ಮಿಕ್ಕಿ ನಡೆದು 
ಶೋಯ್‌ಚಿ ಇನ್ನಿಲ್ಲ ಎಂದು ಸಾರಿದವು. 


ಮೋಡಗಳು ಓಡೋಡಿ 
ಮರಗಳು ತೂಗಾಡಿ 
ಶೊಯ್‌ಚಿ ಇನ್ನಿಲ್ಲ ಎಂದು ಸಾರಿದವು. 


ಗಂಟೆಗಳು ಮೊಳಗತೊಡಗಿದವು 
ತಾಳೆಗಳು ಕುಣಿಯತೊಡಗಿದವು 
ಮಂತ್ರಗಳ ಗರ್ಜನೆ ಮುಗಿಲು ಮುಟ್ಟಿತು. 


ಯಾರಿಗೋ ಗೊತಾಯಿತು 
ಶೊಯ್‌ಚಿ ಇನ್ನಿಲ್ಲ 
ಎಲ್ಲರಿಗೂ ಗೊತಾಯಿತು- 


ಆಕಾಶ ಮಲ್ಲಿಗೆ / ೮೪ 


ಜಗತೇ ನುಡಿಯಿತು 
ಶೋೊಯ್‌ಚಿ ಇನಿಲ್ಲ 


ಚಿ ಇ 


ಶಿಷ್ಟರು ನೋಡಿದರು : 
ಸದ್ದುಗದ್ದಲ ಸಂಭ್ರಮದಲ್ಲಿ 
ಕರಗುತಿದ್ದ 

ಬುದ್ಧನನ್ನು ನೋಡಿದರು 


ದುಂಬಿಯ ರೋಂಕಾರದಲ್ಲಿ 
ಹಕ್ಕಿಯ ಹಾಡಿನಲ್ಲಿ 

ಹೂವಿನ ಪರಿಮಳದಲ್ಲಿ 
ಕರಗುತಿದ್ದ 

ಮುಗುಳುನಗೆಯನ್ನು ನೋಡಿದರು. 
ಧೂಪದ ಹೊಗೆ ಕಣ್ಣ 

ಕವಿಯುವ ತನಕ ನೋಡಿದರು 


ಆಕಾಶ ಮಲ್ಲಿಗೆ / ೮೫ 


ಚಂದ್ರನನ್ನು ಕರೆಯಿರಿ ಭೂಮಿಗೆ 


ಪುಟ್ಟಮಕ್ಕಳು ಚಂದ್ರನ 
ಕರೆಯುತಿದ್ದಾರೆ ii! 


ನಾನೂ ಮಗುವಾಗಿದ್ದಾಗ 
ಮೊಗ್ಗಿನಂತಹ ಬೆರಳುಗಳನ್ನು 
ಮಡಿಸಿ ಅರಳಿಸಿ 

ಚೆಂ ದ್ರನನ್ನು ಕರೆದಿದ್ದೆ ಭೂಮಿಗೆ. 
ನನ್ನ ತಮ್ಮಂದಿರು, ತಂಗಿ 
ಗೆಳೆಯ ಗೆಳತಿಯರು 

ಯಾರೆಲ್ಲ ಕರೆದಿದ್ದರು 
ಭೂಮಿಗೆ. 


ಗೂಡಲ್ಲಿ ಕಣ್ಣರಳಿಸಿ 
ಕೂತಿರುವ ಮರಿಹಕ್ಕಿ 
ನದಿಯೊಳಗೆ ಈಸು ತಿರುವ 
ಮರಿ ಮೀನು, ಯಾರೆಲ್ಲ 
ಕರೆದಿದ್ದರು ಚಂದ್ರ ನನ್ನು ಭೂಮಿ 


3 
ಅಂದು ತೊದಲು ನುಡಿಯುತಿದ್ದ 
ಮರಿಕೋಗಿಲೆ ಇಂದು 
ಪಂಚಮದಲ್ಲಿ ಹಾಡಿದೆ. 
ಅಂದು ನದಿಯೊಳಗೆ ಈಸು ಸುತಿದ್ದ 


ಮರಿ ಮೀನು ಇಂದು 
ಸಮುದ್ರ ವ ಸೇರಿದೆ. 


ಆಕಾಶ ಮಲ್ಲಿಗೆ / ೮೬ 


ಅಂದು ಚಂದ, ನನು ಕರೆಯುತಿ 
ನ್‌ ನ್‌ ££ 
ನನ್ನ ಬೆರಳುಗಳು ಇಂದು 
ಭೂಗೋಳ, ವಿಜ್ಞಾನ ಪುಸಕಗಳ 
ಪುಟ ತಿರುವಿ ಒರಚಟಾಗಿವೆ 
೩ 


ಮುಗಿಲು ಮುಟ್ಟ ನಿಂತಿರುವ ಹೆಮ್ಮರ 
ಮೊಳಕೆಯೊಡೆದ ದಿನಗಳನ್ನು 
ಮೆಲುಕು ಹಾಕುವ ಹಾಗೆ 
ನಾನೊಮ್ಮೆ ಹಿಂದಿರುಗಿ ನೋಡಲೆ? 


ಕಂದಮ್ನಗಳೆ.... 
ಕೇಕೆ ಹಾಕಿ ಕುಣಿಕುಣಿದು 
ಕರೆಯಿರಿ ಚಂದ್ರನನ್ನು ಭೂಮಿಗೆ. 


ಹೂವಿನ ಹಾಗೆ ಬೆರಳುಗಳನ್ನು 


ನಾನು ನಾನಿರುವಂತೆಯೇ 
ನೋಡುವೆ ಒಂದು ಘಳಿಗೆ. 


ಆಕಾಶ ಮಲ್ಲಿಗೆ / ೮೭ 


ಕನ್ನಡಿ ನನ್ನನ್ನು ನೋಡಿತು 


(ರನ್‌ ಗುರು ಚುಅಂಗ್‌ತ್ತು ಹೀಗೆ ಹೇಳುತಾನೆ : ಕನ್ನಡಿಯನ್ನು ನೋಡಿ- ಅದು 
ಏನನ್ನೂ ಸ್ವೀಕರಿಸುವುದಿಲ್ಲ ಏನನ್ನೂ ತಿ ಸರಿಸುವುದಿಲ್ಲ ಅದು ಏನಿದ್ದರೂ ಗ್ರಹಿಸುತದೆ) 


ಕನ್ನಡಿ ನನ್ನನ್ನು ನೋಡಿತು. 


ನನ್ನ ಕಣ್ಣಂಚಿನ ನೀ ರನ್ನೂ 

ನನ್ನ ತುಟಿಯಂಚಿನ  ನಗೆಯನ್ನೂ 
ನನ್ನ ಕೆನ್ನೆಯಲ್ಲಿನ ಲ ಯನ್ನೂ 
ಕನ್ನಡಿ ನೋಡಿತು. 


ನನ್ನ ಗಂಟಲೊಳಗಿನ ಮಾತನ್ನೂ 
ನನ್ನ ನಾಲಗೆಯೊಳಗಿನ ರುಚಿಯನ್ನೂ 
ನನ್ನ ಕಿವಿಯೊಳಗಿನ ದನಿಯನ್ನೂ 
ಕನ್ನಡಿ ನೋಡಿತು. 


ನನ್ನ ಚಿಂತೆ ಹಣೆ ಸುಕ್ಕುಗಳನ್ನೂ 
ಮೋಡದಂತಹ ಮುಂಗುರುಳನ್ನೂ 
ಒಂದೆರಡು ಮಿಂಚಿನ ಗೆರೆಗಳನ್ನೂ 
ಕನ್ನಡಿ ನೋಡಿತು. 


ನನ್ನ ತೋಳುಗಳ ಅಕ್ಕರೆಯನ್ನೂ 
ಬೆರಳುಗಳ ಹಠಮಾರಿತನವನ್ನೂ 
ಕಾಲುಗಳ ಕೌ ರ್ಯವನ್ನೂ 
ಉಗುರುಗಳ ಜಾಣತನವನ್ನೂ 
ಕನ್ನಡಿ ನೋಡಿತು. 


ಹರಿವ ನದಿರಕದಂಥ ನನ್ನ ಆಸೆಗಳನ್ನೂ 
ಮೂಳೆಯಷ್ಟೆ ಗಟಿಯಾದ' ಅಹಂಕಾರವನ್ನೂ 
ಮಾಂಸಲ ಮೃದು ಮಿ ನೀತಿಯನ್ನೂ 

ಕನ್ನಡಿ ನೋಡಿತು. 


ಆಕಾಶ ಮಲ್ಲಿಗೆ / ೮೮ 


ನಾನು ಮೊಳಕೆಯೊಡೆದು ಸಸಿಯಾಗಿ 
ಮರವಾಗಿ ಮೆರೆದದ್ದನ್ನು 
ಕನ್ನಡಿ ನೋಡಿತು. 


ಮೊಗ್ಗರಳಿ ಹೊವಾಗಿ 

ಹಣ್ಣಾಗಿ ಮಾಗಿ ಮರುಗಿದ 

ನನನು ಕನಡಿ ನೋಡಿತು. 
«ಲ 


ಕನ್ನಡಿ ನನ್ನನ್ನು ಪ್ರೀತಿಸಲಿಲ್ಲ 
ಕನ್ನಡಿ ನನನು ತಿರಸ್ಕರಿಸಿ 
ಅದು ನನ್ನನ್ನು ಸುಮನೆ ನೋಡಿತು. 


ಆಕಾಶ ಮಲ್ಲಿಗೆ / ೮೯ 


ಸಿತಿ 


[49] 


ಹೂವಿನ ಗೋಣು ಮುರಿದು 
ಹೂದಾನಿಯಲ್ಲಿ ಇರಿಸುತ್ತೇನೆ. 
ಗೆದಲು ಹುಳಗಳು ಗೋಡೆಯ 
ಮೇಲೆ ಶಿಲ್ಪ ಕಡೆದಿದ್ದರೆ 
ಭಗ್ಗಗೊಳಿಸುತ್ತೇನೆ. 


ಸಕ್ಕರೆಯ ಬೆಟ್ಟ ಹೊತ್ತು 
ಹರಿವ ಸಾಲು ಇರುವೆಗಳನ್ನು 
ಒತರಿಸಿ ಗುಡಿಸಿ ಹಾಕುತೇನೆ. 


ಸೂರಿನಡಿ ಗುಬ್ಬಿಗಳು 
ಕಾಳು ಕಡ್ಡಿ ಹೆಕ್ಕಿ ಗೂಡು 
ಹೆಣೆದಿದರೆ ಕಿತ್ತು ಬೀದಿಗೆಸೆಯುತ್ತೇನೆ. 


ಗುಬ್ಬಿಯ ಸೂರನ್ನೂ 
ಇರುವೆಯ ಅನ್ನವನ್ನೂ 
ಹೂವಿನ ಬದುಕನ್ನೂ 
ಕಸಿದುಕೊಳ್ಳುವ ಈ 
ಕೊಲೆಪಾತಕ ಕೈಗಳಿಗೆ 
ಯಾರ ಭಯವೂ ಇಲ್ಲ, 


ಜಗತಿನ ಸಂಕಟಗಳಿಗೆ 

ಕೆಟಕೆ ಮುಚ್ಚಿ ಕುಳಿತರೆ 

ತೆರೆಯಲು ಯಾರೂ ಬರುವುದಿಲ್ಲ, 
ನೋವು, ನಿಟ್ಲುಸಿರು 

ಅಸಮತೆ, ಅನ್ಯಾಯ 

ಈ ಗಾಳಿಯಲ್ಲೇ ಇದೆ. 

ನಾನೂ ಅದನ್ನು ನಿರ್ಲಜ್ಜೆಯಿಂದ 
ಉಸಿರಾಡುತಿದ್ದೇನೆ. 


ಆಕಾಶ ಮಲ್ಲಿಗೆ / ೯೦ 


ನನಗೂ ಒಮೊಮೆ ಅನಿಸುತದೆ 
೬್ರ ಪ ಎರಿ 
ನನ್ನೆದೆಯ ಸೂರ್ಯ 


ಜೀವ ತುಂಬಿದ ಕಲಾವಿದ 

ಯಾರೋ ಎಂದು 

ನನನೆ ಕೇಳಿಕೊಳುತೇನೆ. 
ಭಿ ರ 


ಗಂಧವನ್ನೂ ವಿಷವನ್ನೂ 
ಒಂದೇ ಎಂದು 
ಉಸಿರಾಡುತಿರುವೆನಾದರೆ 
ನನಗಿನ್ನೂ ಆಸೆ ಇದೆ. 
ಮುಳ್ಳಿನದೊಂದು ಹೆಜ್ಜೆ 
ಮಣ್ಣಿನದೊಂದು ಹೆಜ್ಜೆ 
ದಾರಿ ದೂರವಿದೆ. 


ಆಕಾಶ ಮಲ್ಲಿಗೆ / ೯೧ 


PRR: ಮಾಡುವಿರಿ ಎಂದು ಕೇಳಿದರು ಟೀಚರು 
ಊರಿಗೆ ಹೋಗುತೇವೆ ಎಂದರು ಒಬ್ಬಿಬ್ಬರು 

ಊಟ, ಆಟ ಎಂದು ಪಿಸುಗುಟ್ಟಿ ನಕ್ಕರು ತುಂಟರು 
ಒಬ್ಬರಿದ್ದಂತಿದ್ದರಲ್ಲವೆ ಇನ್ನೊಬ್ಬರು? 

ತಲೆಗೊಂದರಂತೆ ಮಾತು ಗದ್ದಲಿಸಿದರು 

ಅದೇನು ಮಾಡುತೀರೊ ಮಾಡಿ ಅಂದರು ಟೀಚರು 
ಮಾಡಿದ್ದನ್ನೆಲ್ಲಾ ದಿನವೂ ಬರೆದಿಡಿ ಅಂದರು 


ಇದ್ದದು ಇದ ಹ ಹಾಗೆಯೇ' ಎಂದೂ ಸೇರಿಸಿದರು. 


ಹೀಗೆ ಊಟ ಆಟದ ಜೊತೆಗೆ 

ದಿನಚರಿ ಬರೆಯುವುದೂ ಸೇರಿಕೊಂಡಿತು 
ಆಡಿದ್ದು ನೋಡಿದ್ದು ಮಾಡಿದ್ದು 
ಬರೆದಂತೆಲ್ಲ ಚುರುಮುರಿ ಉಂಡೆಯದೆ ರುಚಿ ಕಂಡಿತು. 


ರಜೆಯಲ್ಲೂ ಬರೆಯುವುದೇ? ಎಂದು 
ಅಜ್ಜಿ ಗೊಣಗುಟ್ಟಿದರು. 

ನೆಪಕಿ ಟೀಚರಿನ ಹೆಸರು 

ಸ ಕಾರು-ಬಾರು ಎಂದು 
ಅಮ್ಮ ಮೆಣಸು ಕುಟ್ಟಿದರು. 

ನಾವೂ ಬರೆಯುತ್ತೇವೆ ಎಂದು 
ತಮ್ಮಂದಿರು ಹಠ ಮಾಡಿದರು. 


ಹೀಗೆ ಹೊಂಡದ ಮೀನುಗಳಿಗೆ ಮಂಡಕ್ಕಿ ಕೊಟ್ಟಿದ್ದು 
ನಿಂಬೆಯ ಗಿಡದಲ್ಲಿದ್ದ ಮೊಟ್ಟೆ ಮರಿಯಾಗಿ 
ಚಿಟ್ಟೆಯಾಗಿ ಹಾರಿದ್ದು 

ಸೇವಂತಿಗೆ ದಾಸವಾಳಕ್ಕೆ ನೀರೆರೆದದ್ದು 
ದಿನಚರಿಯಲ್ಲಿ ಸೇರಿತು. 


ಆಕಾಶ ಮಲ್ಲಿಗೆ / ೯೨ 


ಜರಿಲಂಗಕ್ಕಾಗಿ ಅತ್ತು ಅಮ್ಮನ ಮೇಲೆ 
ಮುನಿಸಿಕೊಂಡಿದ್ದು 

ಅಪ್ಪ ತರುವ ಮಿಠಾಯಿಗಾಗಿ ರಾತ್ರಿಯೆಲ್ಲಾ 
ಕಣ್ಣಿಗೆ ಎಣ್ಣೆ ಬಿಟ್ಟು ಕೂತದ್ದು 
ದಿನಚರಿಯಲ್ಲಿ ಸೇರಿತು. 


ಅಂಡಾ ಭಂಡಾ ಆಡಿ ಕುಂಟಾಬಿಲ್ಲೆ ಗೆದ್ದದ್ದು 
ಒಟ್ಟು ಮಾಡಿದ ಬಳೆ ಚೂರುಗಳನ್ನ 
ಗುಟ್ಟಾಗಿ ನಿಧಿಯಂತೆ ಅಡಗಿಸಿಟ್ಟಿದ್ದು 
ದಿನಚರಿಯಲ್ಲಿ ಸೇರಿತು. 


ಕೊಳಲೂದಿ ಅಜ್ಜಿಯ ಕಿವಿ ತೂತು ಮಾಡಿದ್ದು 
ಮಣ್ಣಿಗೆ ನೀರು ಹಾಕಿ ಪಾಯಸನವೆಂದು 
ತಂಗಿಗೆ ನಂಬಿಸಿದ್ದು 

ದಿನಚರಿಯಲ್ಲಿ ಸೇರಿತು. 


ತೆಂಗಿನ ಗರಿಯ ವಾಚಿನ ಆಸೆಗೆ 
ಪರಮವೈರಿಯೊಂದಿಗೂ ರಾಜಿಯಾದದ್ದು 
“ನಿದ್ರಾಸುಂದರಿ' ಕಥೆಯೋದುತ್ತಾ 
ಹಾಗೆಯೆ ನಿದ್ರೆ ಹೋದದ್ದು 
ದಿನಚರಿಯಲ್ಲಿ ಸೇರಿತು. 


ಕನಸಿನ ತುಂಬ ಪೆಪರಮೆಂಟಿನ 

ಮಳೆ ಸುರಿದದ್ದು 

ನಿಜ ಜೀವನದಲ್ಲಿ ಪೈಗೆ ಪೈ ಕೂಡಿಟ್ರರೂ 
ಪೆಪರಮೆಂಟು ಕೊಳ್ಳದೆ ಇದ್ದದ್ದು 
ದಿನಚರಿಯಲ್ಲಿ ಸೇರಿತು. 


೨ 


ಕಾದೂ ಕಾದೂ ಕೊನೆಗೂ 
ಶಾಲೆ ಕದ ತೆರೆಯಿತು 
ಆವೊತಿನ ಮಾತುಕತೆ ಕಿತಾಟ 


ಆಕಾಶ ಮಲ್ಲಿಗೆ / ೯೩ 


ನನಗೋ . ನನ್ನ ಗೆಳತಿಯರ 
ಸಥ ಚಿನಾಗಿದೆ ಅನ್ನಿಸತೊಡಗಿತ್ತು. 


ಅವರ ದಿನಚರಿಗಳಲ್ಲಿ 

ಬಣ್ಣ ಬಿರಗು, ಬೆಡಗು 

ಎಲ್ಲವೂ ಇದೆ ಎಂದೆನಿಸುತಿತ್ತು. 

ಆ ರಂಗು, ರಂಜನೆ, ರೋಮಾಂಚನ 
ಹೊಟ್ಟೆ ಉರಿಸುತಿತು. 

ಹುಲಿ ಕರಡಿ, ಆನೆ, ಕೊಕ್ಕರೆಗಳು 
ರೈಲುಬಂಡಿ, ಅರಮನೆ ಆಟಿಕೆಗಳು 


ಕಣೆ ಕಟ್ಟಿದಂತಿತ್ತು 


ಟೀಚರೇನೋ ಎಲ್ಲರಿಗೂ ಕೊಡುವಂತೆ 
ನನಗೂ ಮಾರ್ಕು ಕೊಟ್ಟಿದ್ದರು 
ಅಭಿಮಾನವೂ ಅವಮಾನವೊ 
ಕಣ್ಣೀರು ತುಂಬಿ ತುಳುಕುತಿತು, 


೩ 


ಆಮೇಲೇನೂ ದಿನಚರಿ ಬರೆಯಲು 
ಯಾರ ಒತಾಯವೂ ಇರಲಿಲ್ಲ 
ಬರೆಯುವುದೂ ನಿಲ್ಲಲಿಲ್ಲ 

ಆದರೆ ಇದ್ದದ್ದು ಇದ್ದ ಹಾಗೆಯೇ ಅಲ್ಲ! 


ಸ್‌ 


ಆಕಾತ ಮಲಿಗೆ / ೯೪ 


ಆಸ ಹಕ್ಕಿಗೆ ಮೊಡಿಸಿದಷೇ ಗೊತ 
5 po 


ಸೌ ದೂರ ದೂರ ಹಾರಿತು. 


ಇವೆಶಿಗೂ ರಥ ಒಡುತೆಲೀ ಇದೆ 
ಕುದುರಿಗಳ ಕಾಲು ಸೋತೆಂಶಿಲ್ಲ 
ಇವೆಶಿಗಣ ಹಕ್ಕಿ ಹಾರುತೆಲೇ ಇದೆ 


po 
ಕಿಂಚಿತ್ತೂ ಅಯಾಸಗೊೊಂಡಿಲ್ಲ 


ಇ 
ಛಿ 


ಇಷ್ಟಿ ದಿನಗಳಾದ ಮೆ 
ಇಪ ದೊಡ್ಡೆವಳಾದ ಮೋಲೆ 
ಕಡಲಲ್ಲಿ ಗುವೆಖಸಸೆ ವಿಂಶಿರುವ 
ರಿ ಹಡೆಗನ್ನ ನೋಡಿದಾಗೆಲ್ಲ 
ನನಪಿಸೆ ತೆಂಶಿಗಳು ಮಿಡಿದೆ 
ವಾಸು ಕೆಯಾರೆ ಮಾಡಿ ತೇಲಿಹದ 


5 


ಶಗದೆಡೆ ದೋಣಿ ಕಹ್ಮೊಳಗೇ ವಿಲ್ತುತ್ರೆ 
ಆ ಹರ್ಷ, ವಿಷಾದೆ, ಒಲುಮೆ p 


ಇಂದಿಗೂ ಬಚ್ಚಿ ಉರಿದಿದೆ. 


| ಅಕಾಶ ಮಲಿಗೆ | ೯೫ 


ಸೇತುವೆ ಕುಸಿದಿದೆ 


ನಾನು ಕಳಿಸಿದ್ದು ಮಿಂಚುಗಳನ್ನು 
ತಲುಪಿದ್ದು ಮಿಣುಕು ಹುಳುಗಳೇ? 
ಹಾಗಾದರೆ ಮಿಂಚೆಲ್ಲಿ ಹೋಯಿತು? 


ನನ್ನ ಕುಂಚದಿಂದ ಮೂಡಿದ ಮೊಲ 
ನಿನ್ನಲ್ಲಿಗೆ ಕೊಂಬಿನೊಂದಿಗೆ ಓಡಿಬಂದಿತ್ತೆ? 
ಹಾಗಾದರೆ ಮೊಲವೆಲ್ಲಿ ಮಾಯವಾಯಿತು? 


ನಾನು ಕಿವಿಯಲ್ಲಿ ಕಿಣಿಕಿಣಿಸಿದ್ದು 

ಮೌನದ ಗಂಟೆಯನ್ನು 

ಕತರಿಸಿದ್ದು ಸಿಡಿಲೆ? 

ಹಾಗಾದರೆ ಸಿಡಿಲಾದರೂ ಎಲ್ಲಿಂದ ಬಂತು? 


ನಾನು ಮುಟ್ಟಿಸ ಬಯಸಿದ್ದು ಬೆಂಕಿ ಬಿಸಿಯನ್ನು 
ಬೆಚ್ಚಗಿತೆ? ಬಿಸಿ ನೀರಿನ ಹಾಗೆಯೇ? 
ಹಾಗಾದರೆ ಬೆಂಕಿಗೇನಾಯಿತು? 


ಕಗ್ಗಂಟಿನ ಹಾದಿ ಕಾಡಿನಂತಿದೆ. 
ತಣ್ಣಗೆ ಕೂತು ಧ್ಯಾನಿಸಿದಂತೆ 
ಮಬ್ಬು ಸರಿಯುತಿದೆ- 


ಪೊರೆ ಕಳಚಿದ ಕಣ್ಣಲ್ಲಿ 
ಚಿತ್ರ ಮೂಡುತಿದೆ 
ಏನೂ ಅಲ್ಲ- 
ಸೇತುವೆ ಕುಸಿದಿದೆ. 


ನನ್ನ ಪುಟ್ಟ ಪುಟ್ಟ ಹೆಜ್ಜೆಯೊಂದಿಗೆ 
ನನ್ನೆತ್ರರಕ್ಕೂ ಬೆಳೆದ ಸೇತುವೆ 
"ನಾನು' ಇರುವಂತೆಯೆ ಕುಸಿದಿದೆ. 


ಆಕಾಶ ಮಲ್ಲಿಗೆ / ೯೬ 


ನಿನ್ನೆ ಮುಸ್ತಂಜೆಯನ್ನು ಬ್ರೆ ನಗೆ 


ನ ಹಾಗೆ ಕಳೆದ ಸೇತುವೆ 
ಇದೀಗ ಸಾವಿನ ಸುಖ ನಿದೆಯಲ್ಲಿದೆ. 


ನಾನೇ ನೆಟ್ಟು ನೀರುಣಿಸಿ 

ಬೆಳೆಸಿದ ಗಿಡದ ಹೂವ 

ಪರಾಗ, ಕೇಸರದ ಸಮೇತ 

ಒಂದು ಹನಿ ಮಕರಂದ 

ಅಲ್ಲಾಡದ ಹಾಗೆ ಅಷ್ಟೂ ದಳಗಳೂಂದಿಗೆ 
ಖುದ್ದಾಗಿ ಒಯ್ಯುವೆನೆಂದು 

ಕೊಟ್ಟ ಮಾತು ಇನ್ನೂ 

ಹಾಗೆಯೆ ಇರುವಂತೆ 

ಸೇತುವೆ ಕುಸಿದಿದೆ. 


ಮಿಂಚುಗಳನ್ನು ಮಿಣುಕು 
ಹುಳುಗಳನ್ನಾಗಿಸಿ 

| ಮೊಲಕ್ಕೆ ಕೊಂಬು ಮೂಡಿಸಿ 
ಬೆಂಕಿಯನ್ನು ಬಿಸಿನೀರನ್ಹಾಗಿಸಿ 
ಇಕ್ಕಟ್ಟಿಗೆ ಸಿಲುಕಿಸುತಲೇ 
ಬಿಕಟಿನಿಂದ ಬಿಡುಗಡೆಗೊಳಿಸಿದ 
ನೀಡುವೆ ಕುಸಿದಿದೆ. 


ಕುಸಿದ ಸೇತುವೆಯಾಚೆ 

ಎಂದಿನಂತೆ ಹೂವು ಅರಳಿದೆ. 

ಕುಸಿದ ಸೇತುವೆಯ ಮೇಲೆ ಕೂತು 
ಕೋಗಿಲೆ ತನ್ನ ಪಾಡಿಗೆ ತಾನು ಹಾಡಿದೆ. 


ನದಿಯಲ್ಲಿ ನೀರು ಹರಿದಿದೆ 
ಸಂತನಂತೆ ಸಹಜವಾಗಿದೆ. 


ಆಕಾಶ ಮಲ್ಲಿಗೆ / ೯೭ 


ಮುಗಿಯದ ಕಥೆ 


ಅವನು ರಾಮನು 

ಗುಣ ಸಂಪನ್ನನು 

ನೀತಿ ನೇಮಕ್ಕೆ 
ತಲೆಬಾಗುವನು 
ಗುರುಹಿರಿಯರಿಗೆ 
ಪ್ರೀತಿಪಾತ್ರನು 
ಯಾರನ್ನೂ ನೋಯಿಸನು. 


ಅವನು ರಹೀಮನು 

ಅವನೂ ಗುಣ ಸಂಪನ್ನನು 
ಕೊಂಚ ಸಂಕೋಚದ ಸ್ವಭಾವ 
ಸದಾ ಧ್ಯಾನಸ್ನನು 

ಏಕಾಂತ ಪ್ರಿಯನು. 


ಹೀಗೊಮ್ಮೆ 

ರಾಮನೂ ರಹೀಮನೂ 
ಭೆಟ್ಟಿಯಾದರು 
ಅವನೊಳಗೆ ಅವನೊ 
ಇವನೊಳಗೆ ಅವನೊ 
ಎಂಬಂತೆ ಒಂದಾದರು. 


ಒಂದೇ ನೋಟ 
ಒಂದೇ ಮಾಟ 
ಕಣ್ಣಿದ್ದವರಿಗೂ 
ಕಗ್ಗಂಟಾದರು. 
ಸೂರ್ಯಚಂದ್ರರ 
ಜೋಡಿ ಕೂಡಿ 
ನಲಿದಿದ್ದು ನೋಡಿ 
ಜನ ತಬ್ಬಿಬ್ಬಾದರು. 


ಆಕಾಶ ಮಲ್ಲಿಗೆ / ೯೮ 


ಆಟವಾಡಿದರು. 
ಹಗಲು-ರಾತ್ರಿಯ ಆಟ 
ಹೂವು-ಗಿಡದ ಆಟ 
ಬೆಂಕಿ-ಬೆಳಕಿನ ಆಟ 
ಮೋಡ-ಮಳೆಯ 
ಆಟವಾಡಿದರು. 


ಕೆರ-ದಡ, ದಡಕೆರೆ, 
ಎಂದು ಕುಪಳಿಸಿದರು 
ಕಣ್ಣಾಮುಚ್ಛೆ ಕಾಡೆಗೂಡೆ 
ಎಂದು ಉದ್ದಿನ ಮೂಟೆ 
ಉರುಳಿಸಿದರು. 
ಮಾಯದ ಕೈಗಳಿಂದ 
ಮರಳಿನ ಕಣಗಳಿಂದ 
ಕಪೆಗೂಡು ಕಟ್ಟಿದರು. 


ವಿ 


ರಾಮನಿಗೆ ಮೀಸೆ ಮೂಡಿ 
ಮದುವೆಯಾಗಿ ಮಕ್ಕಳಾಗಿ 
ಮರಣವೂ ಬಂತು. 

ರಹೀಮ ಅಬ್ಬೆಪಾರಿಯಾಗಿ 
ಅಲೆದು ಅಂತರ್ಧಾನನಾದನು. 


೩ 


ಇದೀಗ ಕೆರೆ ಬತ್ತಿ ದಡ ಕುಸಿದು 
ಕಪೆಗೂಡು ಹುಳೆಹುಪಟೆ 
ಬಾವಲಿಗಳಿಗೆ ಬಿಡಾರವಾಯಿತು 
ಹೆಬ್ಬಾಗಿಲಿನಲ್ಲಿ ಹಾವೊಂದು 
ಪೊರೆಕಳಚಿ, ಪಹರೆ ನಡೆಸುತಿದ್ದ 
ಮುಂಗುಸಿಗೆ ಮುಖಭಂಗವಾಗಿ 
ಮುನಿಸು ಮುಗಿಲು ಮುಟ್ಟಿತು. 


ಆಕಾಶಮಲ್ಲಿಗೆ / ೯೯ 


ಪ್ರಸಿದ್ದ ಕಪ್ರೆ ಗೂಡಿನ ಕದನದಲ್ಲಿ 

ನೆಲವೂ ನೀರಾಗಿ 

ಚರಿತ್ರೆಗೂ ಚುರುಕು ಮುಟಿತು. 
೪ 


ಎಲ್ಲಾ ಮುಗಿಯಿತು 


ಮುಗಿದೇ ಹೋಯಿತು ಅನುವಾಗ.... 


ಳಾ 


ಹೀಗೆಯೇ ಒಮ್ಮೆ 

ಅಶೋಕನೂ, ಅಕ್ಸರನೂ 
ಭೆಟ್ಟಿಯಾದರು. 

ಮಾಯದ ಕೈಗಳಿಂದ 

ಮರಳಿನ ಕಣಗಳಿಂದ 
ಕಪೆಗೂಡು ಕಟ್ಟತೊಡಗಿದರು ಸು 


ಆಕಾಶ ಮಲ್ಲಿಗೆ / ೧೦೦ 


ಕಾಗೆ ಮತ್ತು ಕೋಗಿಲೆ 


ನಾನು ನೋಡಿದೆ : 
ಮರದ ಮೇಲೆ ಕುಳಿತುಕೊಂಡು 


ಹುಳುವೊಂದನ್ನು ಅವುಚಿ ಹಿಡಿದು 


ಕಾಗೆ ಕೂಗುತಿತು, 
ಅಯ್ಯೋ! ಎಂಥಾ ದನಿ! 
ಕಿವಿ ಕತರಿಸಿತು 
ಕಿರಿಕಿರಿಯೆನಿಸಿದರೂ... 
ಹತ್ತು ಮಂದಿಗೆ 

ಹಂಚಿ ತಿನ್ನುವ ಹುರುಪು 
ಪ್ರೀತಿ, ಮೆಚ್ಚುಗೆ ಮೂಡಿತು. 


ಸ 

ಅಲ್ಲಿ ನೋಡು ಇಲ್ಲಿ ನೋಡು 
ಮಾವಿನ ಮರದಲ್ಲಿ 

ಕೋಗಿಲೆ ನೋಡು.... 

ಗೆಳತಿ ಗುಣುಗುಣಿಸಿದಳು. 


ನಾನು ನೋಡಿದೆ : 
ಮರದ ಮೇಲೆ ಕುಳಿತುಕೊಂಡು 
"ಗಿಲೆ ಹಾಡುತಿತ್ತು 


ಕುಹೂ.... ಕುಹೂ.... ಕುಹೂ... 


ಅಹಾ! ಎಂಥಾ ದನಿ! 
ಕಿನ್ನರಿ ಕಿವಿ ತುಂಬಿತು. 


ಆಕಾಶ ಮಲ್ಲಿಗೆ / ೧೦೧ 


ಜುಮೈೆನಿಸಿದರೂ.... 
ಕರುಳ ಕುಡಿಯನ್ನ 
ಕಡೆಗಣಿಸುವ ಕಟುಕತನ 
ಕಹಿ ಮೂಡಿಸಿತು 


ಕಾಗೆ-ಕೋಗಿಲೆ, ಕೋಗಿಲೆ-ಕಾಗೆ 
ಏತ-ದೂತ ಆಡಿದವು, 

ಕಾ... ಕೂಹೂ.... ಕೂಹೂ.... ಕಾ 
ಏತ-ದೂತ ಆಡಿದವು. 


ನಾನು ಸಂಪಂಗಿ ಮರವನ್ನು ಕೇಳಿದೆ 
ನನ್ನ ಎದೆಯಲ್ಲಿ ಕಾಗೆಯನ್ನಿಡು. 


ನಾನು ಮಾವಿನ ಮರವನ್ನು ಕೇಳಿದೆ 
ನನ್ನ ಕೊರಳಲ್ಲಿ ಕೋಗಿಲೆಯನ್ನಿಡು. 


ಆಕಾಶ ಮಲ್ಲಿಗೆ / ೧೦೨ 


ಯಾವುದು ಇಷ್ಟ? 


) 


[ae 


ed ಥೆ ಜೆ 
ದಾಸವಾಳ, ಕನಕಾಂಬರ, ಮಲಿ 


), ಕೊರಳು 


ps 
G 


ಕ್ವ, 2 


ಬ್ರ 


ರೆಕ್ಕೆ, 
pe 
© 


ನೆತ, ಕುಣಿತ 


ಡುಗೆ, ಕೆ 
ತುಂಬಿದವು 


~ 


ಡಿಗೆ, ಊಉ 


ಕ? 


— 
ಮ 


ರಾವುದರಿಂದ 


5K ಎವೆ 
n 
ಉಳಿಮಿ ೦ 


ಮದ್ದು ಗುಂಡು, ಫಿರಂಗಿ, ಕತಿಗಳು 
ಪರಸರ ಸೆಣಸಾಡಿದವು 
ಅನ್ನಿಸಿತು ಆಯ್ಕೆ ಬಹಳ ಕಷ್ಟ, 


೪ 


ಮುಗಿಲು ಮುಟ್ಳುತ್ತಾ ಇತ್ತು ಒಂದು ಮರ 
ಅದರಲ್ಲೊಂದು ಹಕ್ಕಿ-ಹಾಡು 
ನೆಲಕ್ವಂಟಿಕೊಂಡಿತ್ತು ಒಂದು ಪೊದೆ 
ಅದರಲ್ಲೊಂದು ಇರುವೆ-ಗೂಡು. 


ಹುಲ್ಲುಕಡ್ಡಿಯನ್ನೂ ನೋಯಿಸಲಾರೆ 
ಹಾಗೆಂದಿದ್ದನಲ್ಲವೆ ಬುದ್ಧ? 


ಆ ಹುಲ್ಲು ಕಡ್ತಿಗೆ 


ತಲೆ ಬಾಗಿ ವಂದಿಸಿದೆ 
ಮೆಲ್ಲಗೆ ತುಟಿ ಸೋಕಿಸಿ ಮುತ್ತು ಕೊಟ್ಟೆ, 


ಆಕಾಶ ಮಲ್ಲಿಗೆ / ೧೦೪ 


ಗಿಣಿಗೆ ಪಂಜರದ ಹಂಗು ಯಾಕಿಲ್ಲ? 


ಫಿ ರಕ್ಕೆ ಕೆಂಪು ಕೊಕ್ಕಿನ ಗಿಣಿ 

ಮುದ್ದು ಮುದಾಗಿ ಹ 

ಮ ಚಂ ದ್ರಗ ಗೂ ಮಂಕುಬೂದಿಯನೆರಚಿ 
ಹೂವು, ಎಲೆ, ಗಂಧ ಗಾಳಿಯ 


ಎಲೆ 
ಗಮನ ಎತೆತಲೋ ಸಾ 
ಬ 


[F] 
ಕೋಟಿ ಕ್ರಿಮಿ ಕೀಟಗಳೆ ಕಣ್ಣಿಗೆ ಕಪನೆಯ ಮುಸುಕೆಳೆದು 


ಮುಚ್ಚಿರುವಂತೆಯೆ ರ ಬಾಗಿಲು, 
ಭದ್ರ ಬಿಗಿ ಕಾವಲು-ಮಾಯವಾಯಿತಲ್ಲ.... 


ಅವ್ವ ಗ 
ಹಸಿರು ರೆಕ್ಕೆ ಕೆಂಪು ಕೊಕ್ಕಿನ ಗಿಣಿ 
Ae. ಚಣದಲ್ಲಿ 


ನೀಲಿ ರೆಕ್ಕೆ ಹಳದಿ ಕೊಕ್ಕಿನ ಗಿಣಿ 
ಸ ಚಣದಲ್ಲಿ 

ಗುಲಾಬಿ ರೆಕ್ಕೆ ಕಪ್ಪು ಕೊಕ್ಕಿನ ಗಿಣಿ 
ಬಣ್ಣ ಮೆತಿ 
ರಂಗಮಂಟಪದೊಳಗೆ ಸುತ್ತಿ 
ಮೊಲವಾಗಿ ಛಂಗನೆ ನೆಗೆದು 
ಮೇನಕೆಯಾಗಿ ತಕಧಿಂ ಎಂದು ಕುಣಿದು 
ಮಾಟಗಾತಿಯ ದಂಡ ಮೆಟ್ಟಿ 
ಮಿಂಚಾಗಿ ಮಿಣಿ ಮಿಣಿಗುಟ್ಟಿ 
ಮಾಯವಾಯಿತಲ್ಲ.... ..... 


ಆಕಾಶ ಮಲ್ಲಿಗೆ / ೧೦೫ 


ಹಸಿರು ರೆಕ್ಕೆ ಕೆಂಪು ಕೊಕ್ಕಿನ ಗಿಣಿ 
ಮರಿಗುಬ್ಬಿಯ ಹಾಗೆ ಗಳಿಗೆಗಳನ್ನು ಗಬಾಯಿಸಿ 
ಗೂಬೆಯ ಹಾಗೆ ಗುಕ್ಕೆಂದು ಕೂಗಿ 

ಗುಂಗಿಯ ಹುಳುವಾಗಿ ಗೀಗೀ ಪದ ಹಾಡಿ 


ಜಾಲಿಯ ಮರವನ್ನೇರಿ ಕುಳಿತಿರಬಹುದೆ ಗಿಣಿ? 

ಚಂದನದ ಮರದೊಳಗೆ ಕುಳಿತಿರಬಹುದೆ ಗಿಣಿ? 

ವೇದ ಶಾಸ್ತಾಗಮಗಳನ್ನು ಮುಚ್ಚಾಗಿಸಿ-ನುಂಗಿ 
ಅಣುಬಾಂಬುಗಳನ್ನು ಅತಿಯ ಹಣ್ಣಾಗಿಸಿ ಮೆದ್ದು 
ಪಂಜರದೊಳಗೆಯೆ ಇದ್ದೂ ಇಲ್ಲ ಎನಿಸುವ ಹಾಗೆ ಇದ್ದೂ 
ಆಟವಾಡುತಿದೆಯೆ ಗಿಣಿ? 


ಕ ಕಂದ ಮೋರೆ ತಿರುವಲು ಬೇಡ 
ಕುತೂಹಲದ ಕುಡಿ ಚಿವುಟಿ ಬಿಸಾಡಲು ಬೇಡ 
ನವಿಲುಗಣ್ಣಿಗೆ ಸುಣ್ಣ ಹಚ್ಚಲು ಬೇಡ 

ಎದೆಯ ಗುಟೇನದು ಹೇಳು: ನಿನ್ನಾಣೆ 
ಪಿಳ್ಳಂಗೋವಿ" ಊದಿ ಪುಕಾರು ಹಬ್ಬಿಸುವುದಿಲ್ಲ..... 


ಜಲಬಿಂದುವಿಗೆ ಪದ್ಧಪತ್ರದ ಹಂಗು ಯಾಕಿಲ್ಲ? 
ಕಿಂಚಿತ್ತೂ ಪ್ರೀತಿ, ಕಿಂಚಿತ್ತೂ ಮೈತ್ರಿ ಯಾಕಿಲ್ಲ? 
ಗಿಣಿಗೆ ಪಂಜರದ ಹಂಗು ಯಾಕಿಲ್ಲ? 


ಆಕಾಶ ಮಲ್ಲಿಗೆ / ೧೦೬ 


ಎಲ್ಲ ಹುಡುಗಿಯರ ಕನಸು 


ಅವು ಕೇಳೇ ನಾನೊಂದ ಕನಸ ಕಂಡೇ... 

ಅವ ಕೇಳೇ ಕನಸೊಂದ ನಾ ENE 

ಮುಂಗೋಳಿ ಕೂಗಿತ್ತು ಮೂಡಲ್ಲಿ ಕೆಂಪಿತ್ತು 

ಬೆಳ್ಳಿಯೂ ಮರಳಿತ್ತು ಹಕ್ಕಿಯೂ ಹಾಡಿತ್ತು 

ಮಲ್ಲಿಗೆ ಸಂಪಿಗೆ ಘಮ್ಮೆಂದು ಬಿರಿದಿತ್ತು 

ಹಾದೀಲಿ ಇಬ್ಬನಿಯು ಮುತಾಗಿ ಸುರಿದಿತ್ತು, ಅವ್ರ॥! 


ಒಲ್ಲೆ ಎಂದರೂ ಬಿಡದೆ ಒಲವು ಬೇಡಿದನವ್ಹ.... 


ಮುದಾಗಿ ಮಾತಾಡಿ ಮರಳು ಮಾಡಿದನವ್ರ ಅವ್ರ 
ತುಂಬೆಯ ಹೂ ಬಿಡಿಸಿ ತುರುಬಿಗೆ ಮುಡಿಸಿದ 


ಒಂದೊಂದು ಕಿವಿಯಲ್ಲೂ ದುಂಬಿಯ ಇರಿಸಿದ 
ಮಿಂಚಿನ ಹುಳವಲ್ಲೇ ಮೂಗುತಿಯ ಮಾಡಿದ 
ನೇರಳೆ ಹಣಿ; ನ ಹಾರವ ಕೊಡಿಸಿದ 

ಟಲೆ ನಗೆ ನಕ್ಕು ಕಪರವ ಮುಂದಿಟ್ಟ 
ಒಲ್ಲೆ ಎಂದರೂ ಬಿಡದೆ ಒಲವು ಬೇಡಿದನವ್ಪ.. 


ಮುದ್ದಾಗಿ ಮಾತಾಡಿ ಮರುಳು ಮಾಡಿದನ ವ ಅವ್ರ! 


Co 
4) 


ಹುಲಿಚರ್ಮ ಹೊದ್ದರೂ ಹಾಲು ಮನಸಿನ ಹುಡುಗ 
ಡೊಳ್ಳ ಬಾರಿಸಿ, ಢಕ್ಕೆಯ ಬಡಿದು, ಡಮರುಗ ನುಡಿಸಿದ 
ನವಿಲ ಹಾಗೆ ಗೆ ಕುಣಿದು ಮಿಂಚು ಮಳೆ ಕರೆದ 
ಹಕ್ಕಿಪಿಕ್ಕಿಯಂಗೆ ಕೂಗಿ ನಕ್ಕೂ ನಗಿಸಿದ 
ಕೀಟಲೆ ನಗೆ ನಕ್ಕು ಕಪುರವ ಮುಂದಿಟ್ಟ 
ಒಲ್ಲೆ ಎಂದರೂ ಬಡದೆ ಒಲವು ಬೇಡಿದನವ್ನ KR 
ಮುದ್ದಾಗಿ ಮಾತಾಡಿ ಮರಳು ಮಾಡಿದನವ್ಹ ಅವ್ವ 


ಆಕಾಶ ಮಲ್ಲಿಗೆ / ೧೦೭ 


ಚಪರ ತೋರಣ ಒಡವೆ ಓಲಗವಿಲ್ಲ 

ಮಂಟಪ ಮಂಡಿಗೆ ಧಾರೆ ದಿಬ್ಬಣವಿಲ್ಲ 

ಆರತಿ ಎತಲು ಮುತ್ತೆದೆಯರಿಲ್ಲ 

ಮಂತ್ರಗಳಿಲ್ಲ ಶಾಸ್ತ್ರಗಳಿಲ್ಲ.... 

ಮಸಣದೊಳಗೆ ಮದುವಣಗಿತ್ತಿ ನಾನಾದೆನವ್ವ.... 

ಬೂದಿಬಡುಕನ ಬಾಳ ಬೆಳಗಿದನವ್ವ ಅವ್ರ! 


ಕದಳಿಯ ಬನದೊಳಗೆ ಕಾದಿಹ 4 

ಕಣಗಿಲೆ ಹೂ ಹಾಸಿ ಮಾ ge 

ಕಣ್ಣ ಬತ್ತಿಯ ಉರಿಸಿ ಕಾದಿಹನವ್ವ.... 

ಜನುಮ ಜನುಮದ ಒಲವು ಫಲಗೂಡಿತವ್ವ.... 
ಹುಟ್ಟು-ಸಾವಿನಾಚೆಯ ದಡದಿ ಮನೆ ಮಾಡಿಹನವ್ವ 

ತಪೋ ಒಪೋ ಮನ್ನಿ; ಸಿ ಹರಸವ್ವ 

ತಪೋ ಒಪ್ಪೋ ಹರಸಿ ನೀ ಕಳಿಸವ್ನ 1ಅವ್ವ॥ 


+ 


ಆಕಾಶ ಮಲ್ಲಿಗೆ / ೧೦೮ 


ಮುಳ್ಳು ಬಿತಿದ ಕೈಗೆ ಹೂವು ನೀಡಕ್ಕ.... 


[3 


ಹಾವು ಹೆಡೆ ಬಿಚ್ಚಿದರೆ ಹಾಲು ನೀಡಕ್ತ 


ಪುರ ಕಟ್ರೆಗೆನಗ 
ಸೀದ ಮಡಿಕೆಗೂ ದುಃಖ ಆದುದಿದೆ ಭೂಪಿನೂ ದುಃಖ 
ಏರಿಳಿವ ಅಲೆಯಂತೆ ಬದುಕು ಕಾಣಕ್ಕ ಸ ಮುಳ್ಳು ॥। 


ಉದುರಿದ ಎಲೆಗಳಿಗೂ ದುಃಖ ಅದುರಿದ ಭೂಮಿಗೂ ದುಃಖ 
ಏರಿಳಿವ ಅಲೆಯಂತೆ ಬದುಕು ಕಾಣಕ್ಕ.... 


ಉರಿವ ಬೆಂಕಿಗೂ ದುಃಖ ಹರಿವ ನೀರಿಗೂ ದುಃಖ 
ಬೀಸೋ ಗಾಳಿಯಂತೆ ಬದುಕು ಕಾಣಕ್ವ.... ಮುಳ್ಳು ॥। 


ಮಿಡಿವ ತಂತಿಗೂ ದುಃಖ ಹರಿವ ನೀರಿಗೂ ದುಃಖ 


ನೇಯೋ ಮಗ್ಗದಂತೆ ಬದುಕು ಕಾಣಕ್ಕ.... ಮುಳ್ಳು! 

ಬಲೆಯೊಳಗಿದ್ದರೂ ದುಃಖ ಬಯಲೊಳಗಿದ್ದರೂ ದುಃಖ 

ಬೀಸೋ ಕಲ್ಲಿನ ನಡುವೆ ಬದುಕು ಕಾಣಕ್ವ್ಕ.... ಮುಳ್ಳು ॥। 
ಈ 


ಆಕಾಶ ಮಲ್ಲಿಗೆ / ೧೦೯ 


ಬಿಸಿಲು ಕುದುರೆಯನೇರಿ.... 


ಬಿಸಿಲು ಕುದುರೆಯನೇರಿ ಹೋಗಬೇಡೋ ಗೆಳೆಯಾ 
ಬೆಂಗಾಡಿನಲಿ ಸುತ್ತಿ ಬೆವರ ಸುರಿಸಲು ಬೇಡ 

ಬಯಕೆ ಬೆಟವ ಹತ್ತಿ ಹೋಗಬೇಡೋ ಗೆಳಯಾ 
ಬಂಡೆಯಂತೆ ಉರುಳಿ ಬೆರಗಾಗಲು ಬೇಡ ।।ಬಿಸಿಲು॥। 


ಬಿಸಿಲು ಮಚ್ಚಿನ ಮೇಲೆ ಬಿರಿದಿರಲು ಬಿಳಿ ಸೂರ್ಯ 

ಕಿಸುರ ಕಣ್ಣ 2d ತುಂಬಿಕೊ ಬೆಳಕ ಪೂರ 

ಬಿದಿರು ಮೆಳೆಯಲ್ಲಿ ಅಡಗಿಹನು ಪಿಳ್ಳಂಗೋವಿಯ ಒಡೆಯ 
ನವಿಲುಗಣ್ಣ ತಿಕೆದು ನೋಡೊ ಒಮ್ಮೆ ಗೆಳೆಯಾ 1॥ಬಿಸಿಲು॥ 


ಬಿದಿರು ಕಡ್ಡಿಯೆ ಬೇರೆ ಬಿಸಿಲು ಕೋಲೆ ಬೇರೆ 
ಬಿದಿರು ಕಡ್ಡಿಯೆಂದೇ ಬಗೆದು 
ಬಿಸಿಲ ಕೋಲ ನುಡಿಸಲು ಬೇಡ (ಬಿಸಿಲು॥ 


ಅಂಬರದ ಹಕ್ಕಿಗೆ ಆಕಾಶದಗಲದ ರೆಕ್ಕೆ 

ರೆಕ್ಕೆ ಬೀಸಿ ಹಕ್ಕಿ ಮೆರೆದರೂ ಬಾನೊಳಗೆ 

ಕಾಳು ಕಡ್ಡಿ ಹೆಕ್ಕಿ .ಬೆಚ್ಚನೆ ಗೂಡ ಕಟ್ಟಿ 

ಬಣ್ಣದ ಹಾಡ ಹೆಣೆದು ಹಣ್ಣಾಯಿತು ನೆಲದೊಳಗೆ ।॥ಬಿಸಿಲು॥ 


ಮಿಂಚು ಹುಳುವೆ ಬೇರೆ ಮಿನುಗೊ ಚುಕ್ಕೆಯೆ ಬೇರೆ 
ಮಿಂಚು ಹುಳುವೆಂದೆ ಬಗೆದು 
ಮಿನುಗೊ ಚುಕ್ಕಿಯ ಹಿಡಿಯಲು ಬೇಡ |[ಬಿಸಿಲು॥ 


ನೀರೊಳಗಿನ ನೈದಿಲೆಗೂ ನೀರಡಿಕೆ ತಪಿಲ್ಲ 
ಚಿಪ್ಪಿನ ಮುತಿಗೆ ನತ್ತಾದರೂ ನೆಮ್ಮದಿಯಿಲ್ಲ 
ಕಾಲು ಕಂಗಾಲಾದರೂ ಕನಸಿಗೆ ಬರವಿಲ್ಲ 
ನಡೆದಷ್ಟು ದಾರಿಯು ನಿಲ್ಲೊ ಮಾತೇ ಇಲ್ಲ ॥ಬಿಸಿಲು॥। 


ಒಡಳೊಳಗುರಿದರೂ ಬೆಂಕಿ 
ಒಲೆಯೊಳಗುರಿದರೂ ಬೆಂಕಿ 
ಬೆಂಕಿಯೊಳಗೆ ಬೆಂದು ಬಯಲುಕಾಣೊ ಗೆಳೆಯಾ ಬಿಸಿಲು 


$+ 


ಆಕಾಶ ಮಲ್ಲಿಗೆ / ೧೧೦ 


ಅರ್ಥವಾಗುತಿಲ್ಲ 


ಹೂವು ಮುಳ್ಳಿನ ಬಗ್ಗೆ 


ಮುಳ್ಳು ಹೂವಿನ ಬಗ್ಗೆ 
ಏನು ಹೇಳುತಿದೆಯೋ 
ಅರ್ಥವಾಗುತಿಲ್ಲ 


ಹಗಲು ರಾತ್ರಿಯ ಬಗ್ಗೆ 
ರಾತ್ರಿ ಹಗಲಿನ ಬಗೆ 

7A 
ಏನು ಹೇಳುತಿದೆಯೋ 
ಅರ್ಥವಾಗುತಿಲ್ಲ, 


ನಗು ಅಳುವಿನ ಬಗ್ಗೆ 
ಅಳು ನಗುವಿನ ಬಗ್ಗೆ 
ಏನು ಹೇಳುತಿದೆಯೊ 
ಅರ್ಥವಾಗುತಿಲ್ಲ, 


ಬತ್ತಿ ಬೆಂಕಿಯ ಬಗ್ಗೆ 
ಬೆಂಕಿ ಬತಿಯ ಬಗ್ಗೆ 
ಏನು ಹೇಳುತಿದೆಯೊ 
ಅರ್ಥವಾಗುತಿಲ್ಲ. 


ಉದಾಹರಣೆಗೆ 
ಸಾಗರ-ಸಂಸಾರ 
ಬಯಲು-ಬೆಳದಿಂಗಳು. 


ಇಡಿಯಾಗಿ ಬೆಳದಿಂಗಳನ್ನು 
ತುಂಬಿಕೊಂಡ ಕಣ್ಣಿಗೆ 

ಹರ್ಷ ಉಲ್ಲಾಸ 

ನಿರಂತರ ಮೊರೆತ ಆಲಿಸುತಿರುವ 
ಕಿವಿಗಾದರೋ ಆತಂಕ ದುಃಖ. 


ಆಕಾಶ ಮಲ್ಲಿಗೆ / ೧೧೧ 


ಕಣ್ಣಿಗೆ ಕಿವಿಯ ಭಾಷೆ 
ಕಿವಿಗೆ ಕಣ್ಣಿನ ಆಶೆ 

ಎಂತು ತಿಳಿಯುವುದೋ pf 
ಮೊರೆತ, ಬೆಳೆದಿಂಗಳು 
ಅದೆಂತು ಸೇರುವುದೊ.... 


ಆಕಾಶ ಮಲ್ಲಿಗೆ / ೧೧೨ 


ಹೇ ರಾಮ್‌! 


ಎಲ್ಲ ನೆನಪುಗಳಿಗೆ ವಿರಾಮ 
ಹೋಗಿ ಬರುವೆ ನಾನು 
ಇರಿಸುವೆ ನನ್ನೆಸರ 
ಉರಿಸಿಕೊ ನಿನ್ನೊಳಗೆ 
ಹೋಗಿ ಬರುವೆ ರಾಮ..... 


ನಾ ಬಲ್ಲೆ ನಿನ್ನೊಲುಮೆ 
ಇತ್ತ ಬಿತ್ತಿ ಬೆಳೆದಿಹ ಪ್ರೇಮ 
ಅತ್ತ ಒತ್ತಿ ಸುತಿಹ ನೇಮ 
ಕೊರಗದಿರು ಮರುಗದಿರು 
ಹೋಗಿ ಬರುವೆ ರಾಮ..... 


ಹಿಂಡನಗಲಿದಾ ಚುಕ್ಕಿ 
ಒಂಟಿರೆಕ್ಕೆಯ ಹಕ್ಕಿ 

ಎಣ್ಣೆ ತೀರಿದಾ ಬತ್ತಿ 
ಹುರಿದುಂಬಿಸಿ ಉರಿಸು 
ಹೋಗಿ ಬರುವೆ ರಾಮ.... 


ಹಗಲು ಮುಗಿದಾ ಮೇಲೆ 
ಕಾರಿರುಳು ಜಗದ ಲೀಲೆ 
ಹೊರಡು ಹೊತಾಯಿತು ಎಂದು 
ಹರಸಿ ಕಳಿಸು 

ಹೋಗಿ ಬರುವೆ ರಾಮ..... 


ವಿ 


ಹೊತ್ತಿ ಉರಿಯಿತದು ಉಂಡೆ 
ಧಗಧಗ ಧಗಧಗ 

ಹಿಮ್ದೇಳದಲಿ ಗವ್ವಿರುಳ ಚಂಡೆ 
ಅಬ್ಬಾ! ಎಷ್ಟಾದರೂ ಗಂಡು ಗಂಡೆ 
ಹೋಗುವೆನು ರಾಮ..... 


ಆಕಾಶ ಮಲ್ಲಿಗೆ / ೧೧೩ 


ಅಗಸನ ಕತೆಗೆ ಸಮವಂತೆ 
ಅರಸೂತಿಗೆಯ ನ್ಯಾಯ 
ನಾ ಹೇಳೆ... ನೀ ಕೇಳೆ... 


ಹೋಗುವೆನು ರಾಮ.... 


ಗಾಯದ ಮೇಲೆ ಗಾಯ 

ಕರಗಬಾರದೆ ಕಾಯ? 
ಹೋಗುವೆನು ರಾಮ.... 

ಇನ್ನು ನಿನ್ನದೆ ಅಗ್ನಿಪರೀಕ್ಷೆ 
ನೋವು ನೆನೆಗುದಿ ಶಿಕ್ಷೆ 
ಹೋಗುವೆನು ರಾಮ.... 


೩ 


ನೆನಪುಗಳಿಗೆಲ್ಲಿ ವಿರಾಮ? 

ಹೇಗೆ ಹೋಗಲಿ ರಾಮ? 

ತುಟಿಯೊತ್ತಿ ನೂರೊಂದು ಮುತನಿರಿಸಿ 
ಹನಿಗಣ್ಣ ಒರೆಸಿ 

ಗೋಣಪ್ರಿ ಮೈದಡವಿ 

ಕಣ್ಣೀರ ಕರೆದರೆ ಹೇಗೆ ಹೋಗಲಿ ರಾಮ? 


ಮುನಡೆಸು ಮುನಡೆಸು 
ಜಾ ನನ್ನ ಧಾ. 
ಸೀತಾರಾಮ.... 


ಆಕಾಶ ಮಲ್ಲಿಗೆ / ೧೧೪ 


ಮಗು ಚಿತ್ರ ಬರೆಯಿತು 


ಮಗು ಚಿತ್ರ ಬರೆಯಿತು 
ಬೆರಳುಗಳ ಕೊರಳ ಆಲಿಸಿ 
ಗೆರೆಯನೆಳೆಯಿತು. 


ಪುಟ ಮನೆಯೊಂದ ಕಟ್ಟಿ 

ಮನೆಯ ಮುಂದೊಂದು ಮರವ ನೆಟ್ಟು 
ರೆಂಬೆ ಕೊಂಬೆಗೆ ಎಲೆಯನಿಟ್ಟು 
ಎಲೆಯ ನಡುವೆ ಹೂವನರಳಿಸಿ 
ಹೂವಿನ ಜೊತೆಗೆ ಹಣ್ಣನಿರಿಸಿ 

ಹಿಗ್ಗಿ ನಲಿಯತು. 


ಮಗು ಚಿತ್ರ ಬರೆಯಿತು 
ಬೆರಳುಗಳ ನಡೆ ನೋಡಿ 
ಗೆರೆಯನೆಳೆಯಿತು. 


ಮನೆಯ ಹಿಂದೊಂದು ಗುಡ್ಡವ ಕರೆದು 
ಗುಡ್ಡದ ಮೇಲೆ ಸೂರ್ಯನ ಉರಿಸಿ 
ಸಾಲಾಗಿ ಹಕ್ಕಿಗಳು ರೆಕ್ಕೆ ಬೀಸಲು 
ಬುಡದಲ್ಲೊಂದು ನದಿಯ ಹರಿಸಿ 
ನದಿಯಲ್ಲೊಂದು ದೋಣಿಯ ತೇಲಿಸಿ 
ಹಿಗ್ಗಿ ನಲಿಯಿತು. 


ಮಗು ಚಿತ್ರ ಬರೆಯಿತು 
ಬೆರಳುಗಳ ಭಾವ ಭ್ರಮಿಸಿ 
ಗೆರೆಯನೆಳೆಯಿತು. 


ಗಿರಗಿರ ಬುಗುರಿ ತಿರುಗಿಸಿ 
ಹುಲ್ಲುಹಾಸಿನ ಮೇಲೆ 
ಗಾಲಿ, ಗೋಲಿಯನುರುಳಿಸಿ 


ಆಕಾಶ ಮಲ್ಲಿಗೆ / ೧೧೫ 


ಕುದುರೆಗೂ ಕೊಂಬು ಮೂಡಿಸಿ 
ಮಣ್ಣಿಗೂ ಕಣ್ಣು ಬರೆದು 


ಹಿಗ್ಗಿ ನಲಿಯಿತು. 
೨ 


ಘಮ್ಮೆಂದಿದೆ ಹೂ ಮೂಸಿ ನೋಡು 
ಸಿಹಿಯಾಗಿದೆ ಮಾವು ಕಿತ್ತು ಕೊಡು 
ರುಳೆ ರುಳ ನದಿಯದೆ ಹಾಡು 
ಸುಡುವುದಿಲ್ಲ ಈ ಸೂರ್ಯ ಮುಟ್ಟಿಬಿಡು 


ಇದು ನಾನು 

ಇಗೋ ಇದು ಮನೆಯ ಮುಂದಿನ ದಾರಿ 
ಇದು ನನ್ನ ದಾರಿ 

ನಾ ನಡೆವ ದಾರಿ ಎಂದೆಲ್ಲಾ ನುಡಿದು 
ಪುಟ್ಟ ಪುಟ್ಟ ಹೆಜ್ಜಿ ಹಾಕ 

ಹೋದ ಮಗು ಮರಳಲಿಲ್ಲ.... 
ನಿಮಿಷಗಳು ವರುಷಗಳು 

ಮರಳಲಿಲ್ಲ. 


೩ 


ಕಾದು ಕಾದು ಮರುಗಿದಳಾ ತಾಯಿ 
ಕಾದು ಕಾದು ಒರಗಿದಳಾ ತಾಯಿ 

ಕಾದು ಕಾದು ಕರಗಿದಳಾ ತಾಯಿ 
ಒರಗಿದಲ್ಲಿ ಕರಗಿದರೆ ಅವಳೆಂಥಾ ತಾಯಿ? 
ಮತ್ತೆ ಕತೆತಿದಳು ಗಿಡವಾಗಿ 

ಗಿಡದೊಳಗೆ ಹೂವಾಗಿ 

ಹೂವರಳಿಸಿ ಪರಿಮಳಿಸಿ 
ಗಾಳಿಗುದುರೆಯನೇರಿ ದಿಕ್ಕು ದಿಕ್ಕಿಗೆ ಹಾರಿ 
ಹುಡುಕಿದಳಾ ತಾಯಿ- 


ಆಕಾಶ ಮಲ್ಲಿಗೆ / ೧೧೬ 


ಮತ್ತೆ ಕತೆತಿದಳು ಗಿಡವಾಗಿ 
ಹೂವಾಗಿ, ಹತಿಯಾಗಿ, ಬತಿಯಾಗಿ 
ಮನೆ ಮನೆಗೂ ತಿರುಗಿ 

ಒಳಗೂ ಹೊರಗೂ ಬೆಳಗಿ 
ಹುಡುಕಿದಳಾ ತಾಯಿ.... 


ಮಮತೆಯ ಮಗ್ಗದೊಳಗೆ 
ಮಗ್ಗುಲಾಗಿ ಮಗ್ಗುಲಾಗಿ 
ಹಾಯಿಯಾಗಿ ಹಡಗನೇರಿ 
ಯಾವುದೋ ದೇಶದಲ್ಲಿ 
ಯಾವುದೋ ವೇಷದಲ್ಲಿ 
ಹುಡುಕಿದಳಾ ತಾಯಿ... 


೪ 


ಅದೊಂದು ದಿನ ಚಿಗುರು ಮೀಸೆಯ 
ಹುಡುಗ ಹತಿದನಾ ಹಡಗ 
ಕಂಬಕ್ತೊರಗಿ ಕಣ್ಣುಚ್ಛಲು 
ಯಾವುದೋ ಹಾಡಿನ ಲಾಲಿ 
ಯಾವುದೋ ನೆನಪೊಂದಿಗೆ ತೇಲಿ 
ಜೋ ಜೋಜೋ ಜೋ 

ಎಂದು ತೂಗಿತು ಜೋಕಾಲಿ. 


ಮೊಗ್ಗಾಯಿತು ಹೀಚಾಯಿತು ಕಾಯಿ 
ತೊದಲಿತು ಬೀಜರೂಪಿ ಬಾಯಿ 
ಮಾಯಿ! ಮಾಯಿ! ಮಾಯಿ! 


ಪಟಗುಟ್ಟಿ ಮುನ್ನಡೆಸಿತು ಹಾಯಿ 
ಕೈಹಿಡಿದಳು ಕಂದನಾ ತಾಯಿ 
ಕೈಬೀಸಿ ಕರೆಯಿತು ದಾರಿ 
ಆನಾದಿ. 
ಚಿತ್ರದೊಳಗಿನ ದಾರಿ. 


ಆಕಾಶ ಮಲ್ಲಿಗೆ / ೧೧೭ 


ಸೋಲೇ ಇಲ್ಲ! 


ಇಲ್ಲ... ನಾನು ಕಣದಲ್ಲಿಲ್ಲ 


ಚಪರ ಹಾರ ತುರಾಯಿಗಳೆ 
ಚಪಾಳೆ ಶಿಳ್ಳ ಕೇಕೆಗಳೆ 
ನಾನು ಕಣದಲ್ಲಿಲ್ಲ. 


ಹೊಗಳಿಕೆಯ ಹೊನ್ನ ಶೂಲಗಳೆ 
ಭರವಸೆಯ ಬಿರುಸು ಬಾಣಗಳೆ 
ನಾನು ಕಣದಲ್ಲಿಲ್ಲ. 


ಎದುರಾಳಿಯ ಇರಿಯಲು 
ಸಿದ್ದವಾಗಿರುವ ಕತಿಗಳೆ 
ನನ್ನನ್ನು ಕಾಪಾಡಲು 
ಕಾದಿರುವ ಗುರಾಣಿಗಳೆ 
ನಾನು ಕಣದಲ್ಲಿಲ್ಲ, 


ಗೆಲುವಿನ ಗೌರಿಶಂಕರನೆ ಹೇಳು- 
ನಿನ್ನ ಮೆಟ್ಟಿದವರು 
ಮುಟ್ಟಿದರೇನು ಆಕಾಶ? 


ಗೆಲುವಿನ ಗಾಳಿಪಟವೇ ಹೇಳು- 
ಎಷ್ಟು ನಿಮಿಷ 
ಶಈ ಹರುಷ? ಈ ಹಾರಾಟ? 


ಪಾತರಗಿತಿಯೇ ಪದ್ಗಪತ್ರವೇ 
pe) [J 


ಎಂಥಾ ಓಟ? ಎಂಥಾ ನೋಟ! 
ಕಲಿಸಿದಿರಿ ಪಾಠ ನಮಸ್ವಾರ. 


ಆಕಾಶ ಮಲ್ಲಿಗೆ / ೧೧೮ 


ಕಾಲುಗಳಿಗೆ ಬಲವಿ 
ಕೈಗಳು ಸಹಕರಿಸುತಿಲ್ಲ 

ಕಣ್ಣು ಮೂಗು, ಕಿವಿ, ತುಟಿ 
ಹೂ ಹಿಂದಿನಂತಿಲ್ಲ. 


4 


೦ 


ಮಿದುಳ ಮರದೊಳಗೆ 
ಮರದ ಮರೆಯೊಳಗೆ 
ಮೂಡಿಹನು ಚಂದಿರ 
ಬೆಳದಿಂಗಳು 
ಬಯಲು ಮಾಡಿದೆ- 
ಗೆಲ್ಲ ಬಯಸದವನಿಗೆ 
ಸೋಲೇ ಇಲ್ಲ! 


ಆಕಾಶ ಮಲ್ಲಿಗೆ / ೧೧೯ 


ಯಾಕೆ? 


ರುಮು ರುಮು ಗಾಳಿ ಬೀಸಿತು 
ರುಳೆ ರುಳ ನದಿ ಹರಿಯಿತು 
ತೊಟ ತೊಟ ಹನಿ ಉದುರಿತು 
ಮಿಣ ಮಿಣ ತಾರೆ ಮಿನುಗಿತು. 


ಏಯ್‌! ಯಾರಲ್ಲಿ? 
ಇದೆಲ್ಲಾ ಯಾಕೆ ನಡೆಯುತಿದೆ ಇಲ್ಲಿ? 


ಘಮ ಘಮ ಹೂ ಪರಿಮಳಿಸಿತು 


ಧಗ ಧಗ ಬೆಂಕಿ ಉರಿಯಿತು 
ಪಟ ಪಟ ರೆಕ್ಕೆ ಬೀಸಿತು 


ಏಯ್‌! ಯಾರಲ್ಲಿ? 
ಇದೆಲ್ಲಾ ಯಾಕೆ ನಡೆಯುತಿದೆ ಇಲ್ಲಿ?! 
ಯಾಕೆ? ಯಾಕೆ? 


ದೂರದಲ್ಲಿದ್ದ ಬೆಟ್ಟ ಕಿವಿಗೊಟ್ಟು 
ಮಾರುತ್ತರ ನೀಡಿತು : 


ಯಾಕ. ಯಾಕೊ. ಕಕ್ಕೆ. 


ಆಕಾಶ ಮಲ್ಲಿಗೆ / ೧೨೦ 


ಹೊಳೆ ಮಗಳು 


ಅವಳು ಹಳ್ಳ 


ಇವಳು ಹೊಳೆ 


ಹಳ್ಳದ ಬಳ್ಳಿಯಲಿ 
ಹರಿದು ಬಂದವಳು 
ಹೊಳೆ ಮಗಳು 


ತಾಯಿ- | 

ಹೊಳೆ ಮಗಳೆ ಹುಬ್ಬ ತೀಡುವಳು 
ಸುಳಿ ಮುಂಗುರುಳ ಬಾಚುವಳು 
ದಿಟ್ಟಿಯ ಬೊಟ್ಟಿಟ್ಟ 

ಅಕ್ಕರೆಯ ಮುತಿಟ್ಟು 
ಮುನ್ನಡೆಸುವಳು 


ಇದು ಬೆಟ್ಟ ಇದು ಗಾಳಿ 
ಇದು ಹೂವು ಇದು ಎಲೆ 
ಎಂದು ಮಗಳಿಗೆ 
ಪರಿಚಯಿಸುವಳು 


ಮಗಳು- 

ಕಲಿಯುವಳು 

ಗಿಡ ಮರಗಳ ಅಡಿಯಲಿ ಬಾಗಿ 
ಕಣಿವೆ ಕೊರಕಲು ಬಂಡೆ 
ಹಾದಿಯಲಿ ಬಳುಕಿ ಸಾಗುವಳು 


ಆಕಾಶ ಮಲ್ಲಿಗೆ / ೧೨೧ 


ಅವ್ವನಿಗೆ ತೋರುವಳು 
ಸಂಭ್ರಮಿಸಿ ಹೇಳುವಳು 
ನಕ್ಷತ್ರ ಗಣವಿರುವುದು 
ನನೊಳಗೆ 

ಚಂದಿರನಿರುವನು ತಳಗೆ 


ತಾಯಿ ನಸುನಕ್ಕು- 
ನುಣ್ಣನೆಯ ನಡೆಯವಳ 
ಸಣ್ಣನೆಯ ದನಿಯವಳೆ 
ನನ್ನ ಕರುಳಿನ ಕುಡಿಯೆ 
ನನ್ನ ಆಶೆಯ ಕಿಡಿಯೆ 
ಎಂದು ಮಗಳೆ ಮುದ್ದಾಡುವಳು 


ತಾಯಿ ಎಚ್ಚರಿಸುವಳು 
ಚಿಣ್ಣರನು ಮುಳುಗಿಸದಿರು 
ಮೀನುಗಳ ಒಣಗಿಸದಿರು 
ಕಲ್ಲುಗಳ ಮಿದುಗೊಳಿಸಿ 
ಸಹನೆಯಲಿ ನೀರುಣಿಸಿ 
ಹರಿವ ಹಾದಿಯಲ್ಲೆಲ್ಲ 
ಜೀವ ದೀಪವನುರಿಸು 


ವಿಷಕಂಠನನುಸರಿಸಿ 
ಕೊಳೆ ಕಳಂಕವ ಧರಿಸಿ 
ಕಾಳಿಯಾವೇಶವ ತಾಳಿ 
ಕೇಡಿನೆದೆಗೂಡ ಸೆಳೆದು 
ಮಡುವಿನಲಿ ಮುಳುಗಿಸು 


ಸೂರ್ಯನ ಕರುಣೆ 
ನೆಲದ ಯಣ 

ತಾಯ ಹರಕೆ 
ಕೊನೆವರೆಗೆ ಕಾಯುವುದು 


ಆಕಾಶ ಮಲ್ಲಿಗೆ / ೧೨೨ 


ತಾಯಿ 
ನಿಂತಲ್ಲಿ ನಿಲ್ಲುವಳು 
ತಪಸ್ವಿನಿ 


"ತಾವರೆ' ಈಗವಳು 


ಹಳ್ಳದ ಬಳ್ಳಿಯನು ಕಡಿದು 
ಕಣ್ಣೀರ ತಡೆ ತಡೆದು 
ಮುಂದೆ ಸಾಗುವಳು 
ಹಿಂದೆ ನೋಡುವಳು 
ಹೊಳೆ ಮಗಳು... 


ಆಕಾಶ ಮಲ್ಲಿಗೆ / ೧೨೩ 


ಕಾಡಿನಲ್ಲಿ... 


ಇಲ್ಲಿ ಬಯಸಿದಂತೆ 
ಬದುಕಬಹುದು 
ಇಚ್ಛೆಯಂತೆ ಸಾಯಬಹುದು 


ಸುತಲೂ ಮರಗಳು 
ಮರದೊಳಗೆ ಕಿಕ್ಕಿರಿದು 
ಪರಿಮಳಿಸಿವೆ ಹೂವುಗಳು 


ಜಿಂಕೆ ಆನೆ ಹುಲಿಗಳು 
ನೋಡಿಯೂ ನೋಡದಂತೆ 
ತಮ್ಮ ಪಾಡಿಗೆ ತಾವು 
ಹೆಜ್ಜೆಗಳನೂರಿ ಸಾಗಿಹವು 


ಹಕ್ಕಿಗಳು ಆಗಾಗ್ಗೆ ಹಾಡಿ 

ಗಮನ ಸೆಳೆಯುವವು 

ನವಿಲು ನನಗೆಂದೇ 
ಗರಿಯೊಂದನು ಉದುರಿಸಿಹುದು 


ತಂಗಾಳಿ ಸುಳಿಸುಳಿದು 
ಚಿಂತೆಗಳನೆತ್ತಿ ಕೊಂಡೊಯ್ಯುವುದು 
ಮಲಗು ಮಂಲಗೆಂದು 
ಮೆಲ್ಲನೆ ಪಿಸು ನುಡಿಯಾಡುವುದು 


ಹೊಯ್‌! 


ಕಷ್ಟಗಳೇ ಕಾಡು ಸುತಲು ಹೋಗಿ 
ಕ್ಲೇಶಗಳೇ ಎಲೆಗಳನೆಣಿಸಲು ಶುರು ಮಾಡಿ.... 


ಆಕಾಶ ಮಲ್ಲಿಗೆ / ೧೨೪ 


ಅಲ್ಲ... ಎಲ್ಲಾದರೂ 
ಕಾಡು ಸುತ್ತಿ ಮರಳುವುದುಂಟೆ? 


ಈಗ ಇಲ್ಲಿ 
ಬಯಸಿದಂತೆ ಸಾಯಬಹುದು 
ಇಚ್ಛೆಯಂತೆ ಬದುಕಬಹುದು 


ಆಕಾಶ ಮಲ್ಲಿಗೆ / ೧೨೫ 


ಹಳ್ಳಿಯ ದಾರಿ 


ಅರವತರ ಮುದುಕ 
ಹತರ ಹುಡುಗಿ 
ಇಬ್ಬರೂ ಸೇರಿ 
ಸವೆಸಿದರು ದಾರಿ 


ಮುಂದೆ ಮುಂದೆ 
ಸಾಗಿದ ಮುದುಕ 
ಹಿಂದೆ ಹಿಂದೆಯೆ 
ಉಳಿದಳು ಹುಡುಗಿ 


ಮುದುಕನಿಗದು 
ನಿತ್ಯದ ದಾರಿ 
ನೋಡಲೇನಿದೆ? 


ಹುಡುಗಿಗೆ 
ಪ್ರತಿಯೊಂದು ಹೊಸದು 
ಬಿಟ್ಟರೆ ಸಿಗುವದೆ? 


ಹುಡುಗಿ ಹಳ್ಳದಲಿ 
ಕಾಲು ನೀಡಿದಳು 
ಚೆಲ್ಲಿದ ಹೂವು 
ಎತಿಕೊಂಡಳು 
ಹೊಂಗೆಯ ನೆರಳಲ್ಲಿ 
ಕೂತು ಹಕ್ಕಿಯ 
ಹಾಡನನುಕರಿಸಿದಳು 


ಆಕಾಶ ಮಲ್ಲಿಗೆ / ೧೨೬ 


ಮುಗಿಯುವುದೆ ದಾರಿ? 
ಮುದುಕ ಕಳೆವಳಿಸಿದ. 


ಮುಗಿಯದಿರಲಿ ದಾರಿ : 


ಹುಡುಗಿ ಹಂಬಲಿಸಿದಳು 


ಮುಂದೆ ಮುಂದೆ 
ಸಾಗಿದ ಮುದುಕ 
ಹುಡುಗಿಯ ಸಂಭ್ರಮಕೆ 
ಕಾರಣವ ಊಹಿಸುತ 


ಹಿಂದೆ ಹಿಂದೆಯೆ 
ಉಳಿದಳು ಹುಡುಗಿ, 
ಹಾವಿನ ಪೊರೆ 
ನವಿಲು ಗರಿ 
ಹುಡುಕುತ. 


ಆಕಾಶ ಮಲ್ಲಿಗೆ / ೧೨೭ 


ಹಪಳದ ಕತೆ 
[58) 


ಉಕ್ಕರಿಸಿದೆ 
ಹಿಟ್ಟು 
ಮಿದುವಾಯಿತು 


ಚೆನ್ನಾಗಿ ನಾದು 
ಲಟಿಸಿದೆ 
ಹಪಳವಾಯಿತು 


ಲಟಿಸಿದಂತೆ 

ದಿಟಿಸುತ 

ತನಗೆ ತಾನೆ ಎಂಬಂತೆ 
ಎಲ್ಲಿಂದ ಬಂದೆ? 
ಎಂದು ಹಪಳವೆ ಕೇಳಿತು 


ಬೀಜ, ಸಸಿ, ತೆನೆ 

ಕಾಳು, ಬೇಳೆ 

“ಬೆವರು ಹಸಿವು 

ನೀರು ನೆಲ ಭೂಮಂಡಲ 
ಉಂಡೆ ಉಂಡೆಯಾಗಿ 
ಹಪಳವೆ ತಾನಾಗಿ 

ಕತೆ ಸಾಗಿತು 


ಸೂರ್ಯ ಬೆಳಕು ಹಾಯಿಸಿ 
ಹಪ್ಪಳವನ್ನೂ ನನ್ನನ್ನೂ 
ಹದವಾಗಿ ಒಣಗಿಸಿದ 
ಮಾತಾಡದೆ ಮುನಡೆದ 
ಕಣ್ಣೆದುರೆ ಕರಗಿದ. 


ಆಕಾಶ ಮಲ್ಲಿಗೆ / ೧೨೮ 


ಪುಟ್ಟ ಕೆಂಚವ್ವ 


ಹೊತಾರೆ ಸೂರ್ಯನ ಕಿರಣಗಳು ಹಮುತಿಡಲು 

ಹಾಳು ಹಕ್ಕಿಯ ಹಾಡು ಕಿವಿ ತುಂಬಲು 
ಕಸುರುಗಣನು ತೆರೆದು ಸೆಟೆದ ಹೂ- -ಮೈಯ ಮುರಿದು 
ಆಕಳಿಸುವಳು ನಮ್ಮ ಪುಟ್ಟ ಕೆಂಚವ.. 


ಈ) 
Ww 


ಚೂರು ಅಂಗಳವನೆ ಪರಪರ ಕೆರೆದು 
ಒಡೆದ ಗಡಿಗೆಯ ಸೊಂಟಕ್ಕೆ ಕರೆದು 
ಊರ ಗಟ್ಟಿಗಿತಿಯರೊಡನೆ 'ಗುದಾಡಿ 
ನೀರು ತರುವಳು ನಮ್ಮ ಪುಟ್ಟ ಕೆಂಚವ್ವ. 


ಕರವೀರದ ಕೊಂಬೆಗಳ ಕಡಿದು 
ಒಣಗಿದ ರೆಂಬೆಗಳನು ಬಡಿದು 
ಕಡ್ಡಿ-ಪುರುಳೆಯ ಒಟ್ಟಿಗೆ ಒಗೆದು 
ಬೆಂಕಿ ಉರಿಸುವಳು ನಮ್ಮ ಪುಟ್ಟ ಕೆಂಚವ್ವ... 


ಚಟಾಕು ಹಾಲಿಗೆ ಚಿಟಿಕೆ ಪುಡಿಯನು ಬೆರೆಸಿ 
ಪಾವು ನೀರನೆ ಸುರಿದು 

ಘಮ್ಮೆನ್ನುವ ಹಾಗೆ ಟೀ ಕುದಿಸುವ 

ಮಾಯಾವಿ ಹುಡುಗಿ ನಮ್ಮ ಪುಟ್ರ ಕೆಂಚವ್ವ.... 


ಹೊಲದಲ್ಲಿ ಸಂಜೆಯ ತನಕ ದುಡಿದು 
ಅಕ್ಕಿ-ಮೆಣಸಿನಕಾಯಿ ಪಡೆದು 

ತಮ್ಮನ ಬಾಯ ಚಪಲಕ್ಕೆ ಉದ್ದು-ಕಡಲೆಯ 
ಕದ್ದು ತರುವಳು ನಮ್ಮ ಪುಟ್ಟ ಕೆಂಚವ್ವ..... 


ಹೂವಿನ ವಾಸನೆ ಹಿಡಿದು ಹೆಸರು ಹೇಳುವಳು 
ಹಕ್ಕಿಯ ಕೂಗನಳೆದು ಅಣಕಿಸುವಳು 

ಸಿಟ್ಟಿನಲಿ ಕಟ್ಟಿರುವೆ, ಚಿಟ್ಟೆ ನಗೆಯವಳು 

ದಿಟ್ಟ ನಡೆಯವಳು ನಮ್ಮ ಪುಟ್ಟ ಕೆಂಚವ್ವ... 


ಆಕಾಶ ಮಲ್ಲಿಗೆ / ೧೯ 


ಸೋರುವ ಬುಡ್ಡಿಯನೂ ಒಲಿಸಿ ಉರಿಸುವಳು 
ಪಾವಕ್ಕಿಯಲಿ ತಂಗಿ ತಮ್ಮನ ಹೊಟ್ಟೆ ತೂಗಿಸುವಳು 
ಹರಿದ ಹಚ್ಚಡವನೆ ಸಮನಾಗಿ ಎಲ್ಲರಿಗೆ ಹೊದಿಸಿ 
ಕೈ ಚಳಕ ಮೆರೆವಳು ನಮ್ಮ ಪುಟ್ಟ ಕೆಂಚವ್ವ..... 


ದೆವ್ವಭೂತಗಳ ಹಿಡಿದು ಹೆಡಮುರಿ ಕಟ್ಟುವಳು 
ಕತೆಯ ಕೊಟ್ಟಿಗೆಯಲಿ ಹುಲಿ ಚಿರತೆಗಳ ಒಟ್ಟುವಳು 
ಗಟ್ಟಿ ಗುಂಡಿಗೆಯವಳು, ಕಾಳವ್ವನ 

'ಕಿಡಿ' ಇವಳು ನಮ್ಮ ಪುಟ್ರ ಕೆಂಚವ್ಪ..... 


ಆಕಾಶ ಮಲ್ಲಿಗೆ / ೧೩೦ 


ಹಾಡೆ ಹನುಮವ್ಹಾ... 


ಹಾಡೆ ಹನುಮವ್ಹಾ.... 
ಕತಲ ಒಳೆಗೆ ಕರಗಿದೆ ಕೋಗಿಲೆ 
ಬೆಳಕಿಗೆ ತಾರವ್ವ 


ಹಳ್ಳಾಕೊಳ್ಳಾ 
ಹರಿಯೊ ಹಾಗೆ 
ಮಾವು ಬೇವೂ 
ಚೆಗಿಯೊ ಹಾಗೆ 
ರಂಜ ಸುರಗಿ 
ಉದುರೊ ಹಾಗೆ 
ತಾಳೆ ಬಾಳೆ 
ತೂಗೊ ಹಾಗೆ 
ಜಾಜಿ ಮಲ್ಲಿಗೆ 
ಬಿರಿಯೊ ಹಾಗೆ 
ಹಾಡೆ ಹನುಮವ್ಹಾ.... 


ಕಾಳಿಯ ಕೆಚ್ಚಲು 

ತುಂಬೊ ಹಾಗೆ 

ಪಾತರಗಿತ್ತಿ ಕುಣಿಯೊ ಹಾಗೆ 
ಆಡೋ ನವಿಲು 

ನಲಿಯೊ ಹಾಗೆ 

ಹಕ್ಕಿ ಚುಕ್ಕಿ 

ಮರಳೊ ಹಾಗೆ 

ಹಗಲು ರಾತ್ರಿ 

ಉರುಳೊ ಹಾಗೆ 

ಹಾಡೆ ಹನುಮವ್ಹಾ.... 


ಸಾಲದ ಬುಡ್ಡಿ 
ಸೊರಗೊ ಹಾಗೆ 
ಕಾಳು ಬೇಳೆ 


ಆಕಾಶ ಮಲ್ಲಿಗೆ / ೧೩೧ 


ಸುರಿಯೊ ಹಾಗೆ 
ಕಟ್ಟಿಗೆ-ಕೆಂಡ 
ಉರಿಯೊ ಹಾಗೆ 
ನೀರು-ಸಾರೂ 
ಕುದಿಯೊ ಹಾಗೆ 
ಹಸಿವು ದಾಹ 
ನೀಗೋ ಹಾಗೆ 

ಹಾಡೆ ಹನುಮವ್ವಾ.... 


ಕಾಸಿನ ಕಾಲು 
ನಡುಗೊ ಹಾಗೆ 
ಗರುವದ ಗೋಣು 
ಮುರಿಯೊ ಹಾಗೆ 
ಸೇಡು-ಕೇಡು 
ಕರಗೊ ಹಾಗೆ 
ಬೇನೆ ಬೇಸರ 
ಕಳೆಯೊ ಹಾಗೆ 
ಮೇಲು-ಕೀಳೂ 
ಅಳಿಯೊ ಹಾಗೆ 
ಹಾಡೆ ಹನುಮವ್ಹಾ.... 


ಪ್ರೇಮ-ಕರುಣೆ 
ಉಕ್ಕೊ ಹಾಗೆ 

ಕನಸೊ ಕಣು 
ತೆರೆಯೊ ಹಾಗೆ 
ದೇಹ-ಜೀವ 

ಮಾಗೊ ಹಾಗೆ 
ಮುಕ್ಕಣ್ಣನಿಗೆ 
ಮುಟ್ಟೊ ಹಾಗೆ 

ಹಾಡೆ ಹನುಮವ್ಹಾ.... 


ಹಾಡ ಕೇಳಿ ಕಣ್ಣಾ ಮುಚ್ಚುವೆ 
ಹಾಡಿನ ಹುಚ್ಚವ್ಹಾ.... 


ಆಕಾಶ ಮಲ್ಲಿಗೆ / ೧೩೨ 


ಚೆಲುವ ನಾರಾಯಣ 


ಧೂಪ-ದೀಪದಲಿದ್ದ 
ಹೂವು-ಗಂಧದಲಿದ್ದ 
ಚೆಲುವ ನಾರಾಯಣ 


ಕಪೂ ೯ರದಾರತಿಯಲಿದ್ದ 
ಕುಂಕುಮದಕ್ಷತೆಯಲಿದ್ದ 
ಚೆಲುವ ನಾರಾಯಣ 


ಗಂಟೆ ಜಾಗಟೆಯಲ್ಲಿದ್ದ 
ಮಂತ್ರ ಘೋಷಡದಲ್ಲಿದ್ದ 
ಚೆಲುವ ನಾರಾಯಣ 


ನಿತ್ಯ ಪೂಜೆಯಲ್ಲಿದ್ದ 
ಹೊತ್ತ ಹರಕೆಯಲ್ಲಿದ್ದ 
ಚೆಲುವ ನಾರಾಯಣ 
ಮುದ್ದನುಕ್ಕಿಸುತಿದ್ದ 

ನೆಟ್ಟ ದಿಟಿಸುತಿದ್ದ 

ಮರುಳಾಗದವರುಂಟೆ, 
ಚೆಲುವ ನಾರಾಯಣ? 


ಕರೆಯಬಹುದೆ 
ಚೆಲುವ ನಾರಾಯಣ? 


ಆಕಾಶ ಮಲ್ಲಿಗೆ / ೧೩೩ 


ಮುದ್ದು ಮಗುವಿನ ತಾಯಿ 
ಮನಸು 

ತತರಿಸುವ ಹಾಯಿ 
ಕರೆಯಬಹುದೆ 

ಚೆಲುವ ನಾರಾಯಣ? 


ಬಂಧುವನೆ ಬದಿಗಿರಿಸಿ 
ಊರ ಮಂದಿಯನೂ 
ಕಡೆಗಣಿಸಿ 
ಕರೆಯಬಹುದೆ 
ಚೆಲುವ ನಾರಾಯಣ? 


ಯಾಕೆಂದು ತಿಳಿಯದು 
ಏನೊಂದು ಹೊಳೆಯದು 
ಒಲವಿನಾಷೇಶ! 
ವಿವಶಳಾದಳೆ ಅವಳು 
ಚೆಲುವ ನಾರಾಯಣ? 


ಹೊರಗೇನೂ ಕಾಣಿಸದು 
ಒಳಗೇನೊ ಅನಿಸುವುದು 
ಅದಕೂ ಅವನೆ ಕಾರಣ 
ಚೆಲುವ ನಾರಾಯಣ 


ನೆಮ್ಮಿ ನಲುಗಿರಬಹುದು 
ಒಲಿದು ಕೆಬವರುಂಟೆ? 
ಒಲುಮೆ ಇಲ್ಲದಿರೆ 

ಅವನ ಮುಟ್ಟುವುದುಂಟೆ? 
ಎಂಟೆದೆಯ ತುಂಟನೆ 
ಚೆಲುವ ನಾರಾಯಣ.... 


ಆಕಾಶ ಮಲ್ಲಿಗೆ / ೧೩೪ 


ಮೊಟ್ಟೆ 


ಪಂಚೇಂದ್ರಿಯಗಳಿಗೆ ಒಲಿದು ಅವು ಹೇಳಿದ ಹಾಗೆ ನಲಿದು 
ಕುಣಿ ಅಂದರೆ ಕುಣಿದು ಕಾಡಿ ಬೇಡಿ ಪಡೆದೆ 
ಮಿರಿಮಿರಿ ಮಿಂಚೊ ಮೊಟೆ, ಕಿಚ್ಚಾ ಹಚ್ಚೊ ಮೊಟ್ಟೆ 


ಕಳ್ಳುಬಳ್ಳಿಯಾ ಹಂಗಿಲ್ಲದಾ ಮೊಟ್ಟೆ, ನಿಲುವು ನಡೆಯಿಲ್ಲದಾ ಮೊಟ್ಟೆ 
ಒತಿದರೂ ಒಡೆಯದ ಕುಟ್ಟಿದರೂ ಸಿಡಿಯದೆ 
ಮಂಕುಬೂದಿಯನೆರಚಿ ಮಿಕನನ್ನಾಗಿಸಿ ಮಣಿಸಿ 

ಬೆರಕಿ ಗುಣವ ಕಲಿಸಿ ನಕ್ಕಿತವ್ವಾ ಮೊಟ್ಟೆ 

ಮಿರ್ರನೆ ಮಿಂಚೊ ಮೊಟ್ಟೆ ಮಾಯಾ ನಗರಿಯ ಮೊಟ್ಟೆ. 


ಕಣ್ಣಲಿ ಹಳ್ಳವ ಅಗೆದು ಮೂಗಿಗೆ ದಾರವ ಬಿಗಿದು 
ಕಿವಿಯಾ ಕಚ್ಚಿ ನಾಲಗೆ ಚುಚ್ಚಿ ಬಾಯ ಮುಚ್ಚಿ 

ದೆಯ್ಯ ಮೆಟ್ಟಿದ ಹಾಗೆ ಮೈಯ್ಯಾ ಮೆಟ್ಟಿಕೊಂಡು 

ಬದುಕಾ ನರಕಾ ಮಾಡಿ ಸೊಕ್ಕಿತವ್ವಾ ಮೊಟ್ಟೆ 

ಮಿರಿಮಿರಿ ಮಿಂಚೊ ಮೊಟ್ಟೆ ತಿಳಿವನು ತಿರುಚೊ ಮೊಟ್ಟೆ 


ಕೊಡವಿದ್ದಕ್ಷೇ ಹೊರಳಿ ಕೆಡವಿದ್ದಕ್ಕೇ ಕೆರಳಿ 

ಛಂಗನೆ ಮೇಲೆ ನೆಗೆದು ನೆತ್ತಿಯ ಮೇಲೆ ಕುಣಿದು 
ಸರಸರ ಒಳಗೆ ಇಳಿದು ಬತಿಯ ಹಾಗೆ ಉರಿದು 
ಸುಡುಸುಡು ಅಂತು ಮೊಟ್ಟೆ ಸುಟ್ಟಿತವ್ವಾ ಹೊಟ್ಟಿ 
ಮಿರ್ರನೆ ಮಿಂಚೊ ಮೊಟ್ಟೆ ನಂಜನು ಉಣಿಸೊ ಮೊಟ್ಟೆ 


ಮಾಟವ ಮಾಡಿದೆ ಮಂತ್ರವ ಹಾಕಿದೆ 

ಹರಕೆಯ ಹೊತ್ತು ಮುಡಿಪನು ಕಟ್ಟಿದೆ 

ಹೋದೆ.... ಹೋದೆ.... ಅಂದು, ಒಮ್ನೆಗೆ ಒಳಗೇ ಬಂದು 
ಮುಳ್ಳಿನ ಹಾಗೆ ಮೊನೆದೂ, ನಟ್ಟಿತವ್ವಾ ಮೊಟ್ಟಿ 

ಮಿರಿ ಮಿರಿ ಮಿಂಚೊ ಮೊಟ್ಟ, ಮೂಜಗ ಮುಕ್ಕಿದ ಮೊಟ್ಟೆ 


ಆಕಾಶ ಮಲ್ಲಿಗೆ / ೧೩೫ 


ಕೆಟ್ಟ ಅನಿಸಿತು ಬಿಡುಗಡೆ ಬಯಸಿತು 

ಹೃದಯವು ಕಲಿಸಿತು ಅರಿವದು ಉಳಿಸಿತು 

ಧೂಪಾ ಹಚ್ಚಿ ದೀಪಾ ಬಿಳಗಿ ಹೂಗಳನೇರಿಸಿ 
 ತಟ್ಟೆಯಲ್ಲಿಟ್ಟು ಶಿವನಿಗೆ ಕೊಟ್ಟಿ 

ಗಲ್ಲವ ಬಡಿದು ಬೆಲ್ಲದ ಮಾತಲಿ ಮೊರೆಯನು ಇಟ್ಟಿ 


ಎಲ್ಲೇ ಹುಡುಗಿ ಮೊಟ್ಟೆ? ಎಲ್ಲೇ ಹುಡುಗಿ ಮೊಟ್ಟೆ? 


ನನಗೆ ನಾನೆ ಕೇಳುವೆ, ನನಗೆ ನಾನೆ ಹೇಳುವೆ 
ಮುಕ್ಕಣ್ಣನಿಗೆ ಕೊಟ್ಟು ಕೈಯ ಮುಗಿದು ಬಿಟ್ಟೆ, 


ಆಕಾಶ ಮಲ್ಲಿಗೆ / ೧೩೬ 


ಬೆರಳು 


ಮೊಗ್ಗಿನ ಹಾಗೆ ಬಾಲ್ಯದ ಬೆರಳು 
ಮದಗಜದಂತೆ ಮಧ್ಯದ ಬೆರಳು 

ಮಾಗಿತು ಬಾಗಿತು ಮುಪ್ತಿನ ಬೆರಳು 
ಯಾವುದು ಹಿರಿದು? ಯಾವುದು ಕಿರಿದು? 
ಹುಟ್ಟಿನ ಬೆರಳು? ಸಾವಿನ ಬೆರಳು? 


ಕಣ್ಣನು ಉರಿಸಿತು ಬೆಂಕಿಯ ಬೆರಳು 
ಮೂಗನು ಇರಿಸಿತು ಗಾಳಿಯ ಬೆರಳು 
ತುಟಿಯನು ತಿದ್ದಿತು ನೀರಿನ ಬೆರಳು 

ಕಿವಿ ನಾಲಗೆಯನು ನಭದಾ ಬೆರಳು 
ಮೈಯ ಮೂಡಿಸಿತು ಭೂಮಿಯ ಬೆರಳು 


ಮೋಹ ಮದ ಮತ್ತರಗಳನೂ 

ಪ್ರೀತಿ ಕರುಣೆ ಕಾಮನೆಗಳನೂ 

ಸಂಚು ವಂಚನೆ ಛಲ ಬಲಗಳನೂ 

ಹಿಡಿ ಹಿಡಿ ಅಂದಿತು ಮಾಯೆಯ ಬೆರಳು 


ಚಿಮ್ಮಿತು ಚಾಚಿತು ಚಲಿಸಿತು 
ಬೀಜದ ಬೆರಳು 

ತತಿಯನಪಿತು ತುತನು ಉಣಿಸಿತು 
ತಟ್ಟಿ ಮಲಗಿಸಿತು ತಾಯಿಯ ಬೆರಳು 


ಚಂದ್ರನ ಕರೆಯಿತು ಚಪ್ಪಾಳೆ ತಟ್ಟಿತು 


ತುತೂರಿ ಹಿಡಿಯಿತು ಪುಟವದು ತೆರೆಯಿತು 
ಚಿತ್ರವ ಬರೆಯಿತು ಮಗುವಿನ ಬೆರಳು 


ಆಕಾಶ ಮಲ್ಲಿಗೆ / ೧೩೭ 


ಮಲ್ಲನ ಮಣಿಸಿತು ಮ )ಗೆ ಮುಡಿಸಿತು 
ಕೆನ್ನೆ ಸವರಿತು ಕಣ್ಣೀರ ಒರೆಸಿತು 
ಕನಸನು ಹೆಣೆಯಿತು ಕವಿತೆಯ ಬರೆಯಿತು 
ಬಿನ್ನಾಣ ಮಾಡಿತು ಪ್ರೇಮಿಯ ಬೆರಳು 


ಕೋವಿಯ ಹಿಡಿಯಿತು ಮದನು ಸಿಡಿಸಿತು 
ತಕ್ವಡಿ ಹಿಡಿಯಿತು ತಿಜೋರಿ ತುಂಬಿತು 
ಮಕುಟವ ಕಸಿಯಿತು ಮರಳನು ಅಳೆಯಿತು 
ಯೌೌವನದರಳನು ಹುರಿಯಿತು ಬೆರಳು 


ಮಣಿಯನು ಎಣಿಸಿತು ಕಪರ ಹಿಡಿಯಿತು 
ತಾಳವ ಹಾಕಿತು ತಂತಿಯ ಮೀಟಿತು 
ಗೀತೆಯ ನುಡಿಸಿತು ಧೂಪವ ಹಚ್ಚಿತು 
ನಡುಗಿತು ನರಳಿತು ಮಾಗಿಯ ಬೆರಳು 


ಹುಟ್ಟದು ಸವೆಯಿತು ಹಾಯಿಯು ಹರಿಯಿತು 
ಹತ್ತೂ ದಿಕ್ಕಿಗೆ ಬೊಂಬಿನ ನೆರಳು 

ಕಾಣದ ಬೆರಳೊಂದು ಕೊಳಲನು ನುಡಿಸಿತು 
ಹಂಸೆಯ ಹಿಡಿದೆತ್ತಿ ಗಗನಕೆ ಚಿಮ್ಮಿತು 
ರುಗ್ಗೆಂದು ಹೊಳೆಯಿತು ಮಿಂಚಿನ ನೆರಳು. 


ಆಕಾಶ ಮಲ್ಲಿಗೆ / ೧೩೮ 


ತುತ್ತು ಮತ್ತು ತುತೂರಿ 


0. 
ತುತ್ತು ಉಣಿಸುವ ತಾಯೆ 
ಏನೀ ಜಗದ ಮಾಯೆ? 


ಒಲೆಯ ಉರಿಸುವ ತಾಯೆ 

ಎಲ್ಲವ್ವ ಹಾಲಕ್ಕಿ ಬೇಯಿಸಿದ ಮಡಕೆ? 
ಯಾಕವ್ವ ಇಷೊಂದು ಹಸಿವು ಬಾಯಾರಿಕೆ? 
ಯಾಕವ್ವ ಬೆಂದ ಕಾಳಿಗೂ ಮೊಳಕೆ? 


ತುತೂರಿ ಊದುವ ಬಾಯೆ 
ತುತೂರಿ ಕೈಗಿತ್ತ ತಾಯೆ 
ಏನೀ ಜಗದ ಮಾಯೆ? 


ಒಲವ ಹರಿಸುವ ತಾಯೆ 

ಯಾಕವ್ವ ಅಂಕೆಯನೂ ಮೀರಿ 

ಬಿರಿಯುವದು ಮಲ್ಲಿಗೆ? 

ಯಾಕವ್ವ ಕನಲುವುದು ಕತ್ತರಿಸಿದರೆ ರೆಕ್ಕೆ? 
ಯಾಕವ್ವ ಅಂಜುವುದು ಮೂಜಗವು ಅಂಕುಶಕೆ? 


ತುತೆನ್ಹ ತೊತಾಗಿಸುವ ಮುನ್ನ 
ತುತಿಗೆ ತುತ್ತಾಗುವ ಮುನ್ನ 
ನೆತ್ತಿಯನು ಹೊತಿಸಿ 
ಬತ್ತಿಯಾಗಿಸು ತಾಯೆ 


ತುತೂರಿ ಕೈಗಿತ್ತು ಮೈಮರೆಸದಿರು ನನ್ನ 
ಮದ್ದಲೆಯ ಕೈಗಿತ್ತು ಮದ್ದಾನೆಯಾಗಿಸದಿರು ನನ್ನ 


ತುತಿನ ಮುಂದೆ ತಲೆಬಾಗಲು ಕಲಿಸು 
ತಂಬೂರಿಯ ಕೈಗಿತ್ತು ತಲ್ಲಣವ ನಿಲಿಸು 
ತುತ್ತು - ತುತೂರಿಯ ನಡುವೆ 
ಸೇತುವೆಯಂತೆ ನಿಲಿಸು. 
+ 


ಆಕಾಶ ಮಲ್ಲಿಗೆ / ೧೩೯ 


ಎಲ್ಲಿದೆ ದಂಡೆ, ಯಾರನ್ನು ಕಂಡೆ? 


ಕಡಲ ಕರುಳು ಬಳ್ಳಿಯಲ್ಲರಳಿದ ಹೂ - ಮಗನೆ 


ಎಲೆ ಎಲೆ, ಅಲೆಯೊಳಗಣಾ ನಿತ್ಯ ಹರಿದ್ವರ್ಣನೆ 
ಅಂಬಿಗನ -. 
ಹೇಳು ಆ ದಂಡೆಯಲ್ಲೇನಿದೆ? 


ಹುಟ್ಟಿನ ಹರಿಕಾರನೆ 
ಮತ್ತ್ಯಕನ್ನಿಕೆಯ ಪ್ರಿಯಕರನೆ 
ಅಂಬಿಗನೆ- 

ಹೇಳು ಆ ದಂಡೆಯಲೇನಿದೆ? 


ಹೇಳು ಆ ದಂಡೆಯಲೇನಿದೆ? 


) 


ಹ 


ನಾನು ಅಂಬಿಗನು 
ನಂಬುವೆಯಾ? 
ಹಾಗಾದರೆ ಕೇಳು - 


ಆ ದಂಡೆಯಲ್ಲೂ.... 

ಈ ದಂಡೆಯಲ್ಲೇನಿದೆ ಎಂದು 
ಕೇಳುತಿಹನು, ನಿನ್ನಂತೆಯೆ ಅವನು 
ಸಂಶಯಾತ್ನನು - ಅದು ನೀನು! 


ಆ ದಂಡೆಯಲ್ಲೂ.... 
ಹೀಗೆಯೆ ಆಲಿಸಿ ನಗುತಿಹನು 
ನನ್ನಂತೆಯೆ ಅವನು ಅಂಬಿಗನು 
ಅದು ನಾನು! 


ಶುಗ ಹೇಳು - 
ಎಲ್ಲಿದೆ ದಂಡೆ?ಯಾರನ್ನು ಕಂಡೆ? 


ಆಕಾಶ ಮಲ್ಲಿಗೆ / ೧೪೦ 


ಯಾರು ನೀನು? 


ಏಯ್‌! ಯಾರು ನೀನು? 
ನಾನು ಹೂಗಿಡಗಳ ಮಿತ್ರ 


ಏಯ್‌! ಯಾರು ನೀನು? 
ನಾನು ನದಿಯ ಪಾತ್ರ 


ಏಯ್‌! ಯಾರು ನೀನು? 
ನಾನು ಅಗ್ಗಿನೇತ್ರ 


ಏಯ್‌! ಯಾರು ನೀನು? 
ನಾನು ಉಲ್ಲಾಸ ಚೈತ್ರ 


ಏಯ್‌! ಯಾರು ನೀನು? 
ನಾನು ಪದ ಪತ 
೬ 3 


ಏಯ್‌! ಯಾರು ನೀನು? 
ನಾನು ನಾಟಕದ ಪಾತ್ರ 


ಏಯ್‌! ಯಾರು ನೀನು? 
ನಾನು ಅಣುಸೂತ್ರ 


ಏಯ್‌! ಯಾರು ನೀನು? 
ನಾನು ಬ್ರಹ್ನಾಂಡ ಗಾತ್ರ 
೬ 


ಏಯ್‌! ಯಾರು ನೀನು? 
ನಾನು ನೀನು ಮಾತ್ರ. 


ಆಕಾಶ ಮಲ್ಲಿಗೆ / ೧೪೧ 


ದೇವರಿಗೆ 


ಕರುಳು ಬಳ್ಳಿಯಲಿ 
ಹರಿದು ಬಂದವನು 
ರಕಗತನಾಗಿಹನು 


ನರನಾಡಿಯಲಿ 
ಸಂಚರಿಸಿ 


ಉಸಿರು ಕೊಟ್ಟಿಹನು 


ಆಶೆ ಬೆಂಕಿಯನಿಕ್ಕಿ 
ಎಚ್ಚೆರವಾಗಿಹನು 


ಈಗವನ ಕಣ್ಣಿಂದಲೆ 
ನಾನವನ ನೋಡುವೆನು 


ಆಕಾಶ ಮಲ್ಲಿಗೆ / ೧೪೨ 


ನಿವೇದನೆ 


ದೀಪದ ಕುಡಿ ನಿಶ್ಚಲವಾಗಿ 
ಉರಿದಿರಲು 

ಅಗರಬತಿಯು ಘಮಘಮಿಸಿ 
ಸುವಾಸನೆಯ ಬೀರಿರಲು 
ಕುಂಕುಮದ ಬೊಟ್ಟಿಟ್ಟು 
ಹೂಗಳನೇರಿಸಿ 

ಹಾಲು - ಸಕ್ಕರೆಯನಿರಿಸಿ 
ನನ್ನ ಕಷಗಳ ಕಟ್ಟು ಬಿಚ್ಚಿದೆ 


ನಾನು ಹೇಳುತ್ತಾ ಹೋದೆ 
ಅವನು ಕೇಳುತ್ತಾ ಕೂತ 


ಸಮಯ ಸರಿದದ್ದೆ ತಿಳಿಯಲಿಲ್ಲ 
ಅವನೂ ಕೂತಲ್ಲಿಂದ ಕದಲಲಿಲ್ಲ 


ನೆಕೊನೆಗೆ 
ನನ್ನ ಕಂಠವೂ ತುಂಬಿ ಬಂದಿತ್ತು 


ಅವನ ಕಣ್ಣಿಂದಲೂ ನೀರು ತುಳುಕಿತ್ತು 


ಆಕಾಶ ಮಲ್ಲಿಗೆ / ೧೪೩ 


ಮಿಂಚುವ ಕಣ್ಣು 
ಕತ್ತಿಯ ನಾಲಗೆ 


ಕುದಿಯುವ ರಕ್ತ 
ಮಣಿಯದ ತೋಳು 


ಚಿರತೆಯ ನಡೆ 
ಹದ್ದಿನ ನೋಟ 


ಒನಪು - ವಯ್ಯಾರ 
ಆರ್ಭಟ - ಆವೇಶ 


ಅಗಾಧ ಹಸಿವು 
ಅಚಲ ವಿಶ್ವಾಸ 


ಪುಟ್ಟ ಹೃದಯ 
ದೊಡ್ಡ ಆಶೆ. 


ಆಕಾಶ ಮಲ್ಲಿಗೆ / ೧೪೪ 


ಗಿಡದೆತರ ಎಂದು 
ಮರ ಮೂದಲಿಸಲಿಲ್ಲ 


ಏನು ನಡೆಯೊ ಎಂದು 
ನದಿ ಅಣಕವಾಡಲಿಲ್ಲ 


ಸಣ್ಣವಳೆಂದು 
ಶಿಖರ ತಿರಸ್ಕರಿಸಲಿಲ್ಲ 


ಕೃಷ್ಣೆ ಎಂದು 
ಬೆಳದಿಂಗಳು ನಗೆಯಾಡಲಿಲ್ಲ 


ಮಾತು ಬರುವದಿಲ್ಲ 
ಎಂದೇನೂ ಅಲ್ಲ 


ಆಕಾಶ ಮಲ್ಲಿಗೆ / ೧೪೫ 


ಎಲ್ಲಿ ಹೋದವೋ.... 


ಮುಡಿಯ ಸಿಂಗರಿಸಿದ 
ಹೂವುಗಳು... 


ಕೆನ್ನೆಯ ಮುಣುಪಾಗಿಸಿದ 
\ a 


ಬಣಗಳು 
a0) 


ಮೂಗನು ಸೆಳೆದ 
ಸುಗಂಧಗಳು.... 


ನಾಲಗೆಯ ಮುದಗೊಳಿಸಿದ 
ಕಿವಿಯ ತಣಿಸಿದ 
ಸ್ವರಗಳು... 


ಕಣ್ಣನು ಅರಳಿಸಿದ 
ನೋಟಗಳು.... 


ಎಲ್ಲಿ ಹೋದವೊ? 


ಎಣ್ಣೆ ತೀರಿದೆ 
ಎಂದು ತೋರುವುದು.... 


ಬೆಂಕಿಯ ಕರುಣೆ 


ಸ 
ಮತ್ತೂ ಉರಿಯುವುದು 


ಆಕಾಶ ಮಲ್ಲಿಗೆ / ೧೪೬ 


ಮೋಂಬತ್ತಿ 


ಒಂದು ಗಂಟೆ 
ಪುಟ್ಟ ಕೋಣೆಯ 
ಬೆಳಗಿದೆ 


ಗೋಡೆಯ ಮೇಲೆ 
ಸುಂದರಿಯ ಪಟವಿತ್ತು 
ಪರಿಶೀಲಿಸಿದೆ 


ಹೂದಾನಿಯಲ್ಲಿ 
ತಾಜಾ ಹೂಗುಚ್ಛವಿತ್ತು 
ಆಘ್ರಾಣಿಸಿದೆ 


ಮರುಳೆ... 
ಬೂದಿಯಾಗದಿರು 
ಎಂದು ಬೆಂಬತಿದ 
ಪತಂಗಕ್ಕೆ 

ತಿಳಿಯ ಹೇಳಿದೆ 


ಮೂಲೆಯಲ್ಲಿ 

ಮುದುಡಿ ಮಲಗಿದ್ದ 
ಮುದುಕನ 

ಮರಣಕ್ಕೂ ಸಾಕ್ಷಿಯಾದೆ 


ಉರಿದೂ ಉರಿದೆ 
ಕೊನೆವರೆಗೆ 
ದೇಹದೊಂದಿಗೆ 
ಆತನೊಂದಿಗೆ 


$+ 


ಆಕಾಶ ಮಲ್ಲಿಗೆ / ೧೪೭ 


ಕಾಲು ದಾರಿಯೆ ಸಾಕು... 


ಹಸಿವಾಯಿತು 
ಶರಣಾದೆ ಮರಗಳಿಗೆ 


ಬಾಯಾರಿತು 

ತಲೆಬಾಗಿದೆ ನದಿಗಳಿಗೆ 
ಮನಸೊಪಿತು 

ಸುಲಿಪಲ್ಲ ಗೊರವಂಗ ಒಲಿದೆ 


ಗಿರಿಗಳಿಗೆ ಗವಿಗಳಿಗೆ 

ಗಿಳಿ ಕೋಗಿಲೆ ನವಿಲುಗಳಿಗೆ 
ಮಂದ ಮಾರುತಗಳಿಗೆ 
ಕೈಯ ಮುಗಿದೆ 


ನಡೆವವಳಿಗೆ ನುಡಿಯ ಹಂಗೇಕೆ? 
ಕಡೆಯ ನುಡಿಯನೂ ಕೊಡವಿ 
pM ಮುನಡೆದೆ 


ಕೂಡಿ ಬಂದಿರಲು ಗಳಿಗೆ 
ಕಾಲು ದಾರಿಯೆ ಸಾಕು 


ಕರೆದೊಯ್ಯಲು ಕದಳಿಗೆ... 


ಇದನರಿಯದಿಹನೆ 
ಚೆನ್ನಮಲ್ಲಿಕಾರ್ಜುನ? 


ಆಕಾಶ ಮಲ್ಲಿಗೆ / ೧೪೮ 


ಮಾತನಾಡಿಸಬೇಕು 


ಹೊರಳುತ್ತಿರುವ ಭೂಮಿಯನ್ನೂ 
ಉರುಳುತಿರುವ ಸಾಗರವನ್ನೂ 
ಮಾತನಾಡಿಸಬೇಕು 


ಉರಿಯುತಿರುವ ಬೆಂಕಿಯನ್ನೂ 
ಮೊರೆಯುತಿರುವ ಗಾಳಿಯನ್ನೂ 
ಮಾತನಾಡಿಸಬೇಕು 


ಮರಳುತಿರುವ ಹಕ್ಕಿಗಳನ್ನೂ 
ಅರಳುತಿರುವ ಹೂವುಗಳನ್ನೂ 
ಮಾತನಾಡಿಸಬೇಕು 


ಚಿಗುರುತಿರುವ ಮರವನ್ನೂ 
ಕರಗುತಿರುವ ಮಂಜನ್ನೂ 
ಮಾತನಾಡಿಸಬೇಕು 


ಆಕಾಶ - ಕಾಯದೊಳಗೆ 
ಅವಿನಾಶಿ ಸೂರ್ಯ! 


ದೇವರೆ... ಇವರದ್ದು ಯಾವ ಭಾಷೆ?! 
ಎಂದಾದರೂ ಕೈಗೂಡುವುದೇ ಆಶೆ? 


ಆಕಾಶ ಮಲ್ಲಿಗೆ / ೧೯ 


ಬೇಡ.... 


ಭಯಹುಟಿಸಬೇಡ... 
ಬೆಂಕಿಯ ಮುಟ್ಟಿ ನೋಡುತ್ತೇನೆ 


ತಡೆಯಬೇಡ... 
ಕಡಲೊಳಗೆ ಧುಮುಕಿ ಈಜುತೇನೆ 


ನಗಬೇಡ... 
ಬಿಸಿಲುಗುದುರೆಯನೇರಿ ಹೋಗುತ್ತೇನೆ 


ಅಣಕಿಸಬೇಡ... 
ಮರಳೊಳಗೆ ಗೂಡು ಕಟ್ಟುತ್ತೇನೆ 


ಎಚ್ಚರಿಸಬೇಡ.... | 
ಮೊಟ್ಟೆಗೆ ಕಾವಿಟ್ರು ಮರಿ ಮಾಡುತ್ತೇನೆ 


ಮುನಿಯಬೇಡ... 
ಮಾರನಿಗೊಲಿದು ಮೈ ಮರೆಯುತ್ತೇನೆ 


ಕೀಳಬೇಡ.... 
ಮೈದುಂಬಿ ಅರಳುತ್ತೇನೆ 


ಕರೆಯಬೇಡ.... 
ಇಲ್ಲಿರಲು ಆಶೆ ಪಡುತ್ತೇನೆ 


ಕೀಡ ಬೇಡ: ಎ ಬೇಡ. 
ಹಿಂಬಾಲಿಸಬೇಡ ಸುಮ್ಮನೆ... 


ಆಕಾಶ ಮಲ್ಲಿಗೆ / ೧೫೦ 


ಕಣ್ಣು. ಬೂದಿ ಮತ್ತು ಜಗತ್ತು 


ಆ ಕಣ್ಣು 
ನೀರು ನೆಲ ಆಕಾಶ 
ತನ್ನಲ್ಲಿ ಅಂದಿತು 


ಆ ಕಣ್ಣು 
ಮೋಹ ಮದ ಮತರ 
ತನ್ನಲ್ಲಿ ಅಂದಿತು 


ಆ ಕಣ್ಣು 
ಕ್ರಿಮಿಕೀಟ ಪಶುಪಶ್ಷಿಗೆ 
ಕನ್ನಡಿ ತಾನೆಂದಿತು 
ಆ ಕಣು 

F20) 
ಹುಟ್ಟು-ಸಾವು 
ತನ್ನಲ್ಲಿ ಅಂದಿತು 


ಆ ಕಣ್ಣು 
ಜಗತ್ತು ತಾನೆಂದಿತು 


ವಿ 


ಧಗ ಧಗ ಧಗ ಧಗ 
ಉರಿಯುವ ಬೆಂಕಿಯಲ್ಲಿ 
ಹೂವಿನ ಎಸಳುಗಳಂತಹ 


ಜಗತ್ತು ಇಷ್ಟು ಸುಲಭವಾಗಿ 
ಬೂದಿಯಾಗುವುದು 
ಎಂದು ಯಾರು ಎಣಿಸಿದ್ದರು? 


ಅದೂ ಕಣೆದುರು... 
+ 


ಆಕಾಶ ಮಲ್ಲಿಗೆ / ೧೫೧ 


ನಾಳೆ 


ನಾಳೆ ಕೊಯ್ದಾಗುವುದು 
ಹಕ್ಕಿಗಳಿಗೆ 

ಹುತರಿ ಹಾಡು 
ವಿದಾಯ ಹೇಳುವುದು 


ತೆನೆಗಳೊಡನೆ 
ಆಟವಾಡಲು ಬರುವ 
ಸುಳಿಗಾಳಿ ನಿರಾಶೆಯಿಂದ 
ಮರಳಬೇಕಾಗುವುದು 


ಇನ್ನಿಲ್ಲಿ ನರಿ ಊಳಿಡದು 
ಇಲಿ ಬಿಲ ತೋಡದು 
ಕವಣೆ ಬೀಸುವ 
ಹುಡುಗರಿಗಿನ್ನು ಕೆಲಸವಿರದು 


ಬೆದರು ಬೊಂಬೆಯೂ 
ವಾಳೆ ತನ್ನ 
ವೇಷ ಕಳಚಿಡುವುದು 


ಸದ್ದುಗದ್ದಲ ಸಂಭ್ರಮ 
ತನಗೆ ತಾನೆ 
ಇಲ್ಲವಾಗುವುದು 


ಘನವಾದ ಮೌನ 


ಇಡೀ ಹೊಲವ 
ಆವರಿಸುವುದು. 


ಆಕಾಶ ಮಲ್ಲಿಗೆ / ೧೫೨ 


ಸಾವು 


ಅವನು ಹಾಗೆಯೆ 
ಮಾತಿನಿಂದ ಮೈಥುನದವರೆಗೆ 
ಎಲ್ಲವೂ ಹಿತಮಿತ 

ತೂಕದ ವ್ಯವಹಾರ 
ಅರವತರ ಇಳಿವಯಸಿನಲ್ಲೂ 
ಕಪನೆಯ ಒತಾದ ಕೂದಲು 
ಉಬ್ಬರಿಸದ ಹೊಟ್ಟೆ 
ಸಂಯಮ ಫಲ 


ಇವನದು 

ಅತಿಯೆ ಆಡಂಬರ 

ಮೋಸ ದಗಾ ವಂಚನೆಯಲಿ 
ಹೆಚ್ಚು ಗೊಂದಲವಿಲ್ಲ 
ತುಂಬಿದ ಸಂಸಾರ 

ಹೆಣ್ಣು ಹೊನ್ನು ಮಣ್ಣಿನಲಿ 
ಹೆಚ್ಚು ರುಚಿ 

ಬಾಗಿದ ಬೆನ್ನು ಮಂಜು ಕಣ್ಣು 
ಚಪಲವೇ ಬಲ 


ಇದು - 

ಮರದ ಹಾಗೆ ಬೆಳೆಯಿತು 
ಜೀವ; 

ನದಿಯ ಹಾಗೆ ಹರಿಯಿತು 
ಭಾವ; 

ಫಳ ಫಳ ಫಳ.... 


ಹೊಳೆದು ಹೋಯಿತು ಕಾಲ 


ಆಕಾಶ ಮಲ್ಲಿಗೆ / ೧೫೩ 


ಅವರವರ ಮನೆಯಲಿ 
ಗೊತಾದ ಸಮಯದಲಿ 
ಯಾರೂ ಬಂದ ಹಾಗಿರಲಿಲ್ಲ 
ಯಾರೂ ಹೋದ ಹಾಗಿರಲಿಲ್ಲ 


ಆ ಕ್ಷಣವದು ತಲ್ಲಣವೊ? 

ಆ ಕ್ಷಣವದು ರೋಮಾಂಚನವೊ? 
ಹೇಳಲವರು.... 

ಇದ್ದಂತೆ ಇರಲಿಲ್ಲ 


ಆಕಾಶ ಮಲ್ಲಿಗೆ / ೧೫೪ 


ಕೋವಿಯಲಿ.... 


ಕೋವಿಯಲಿ ಜೀವ 
ಅಂಕುರಿಸುವ ಮೊದಲು... 


ಮನುಷ್ಯನ ಮಮಕಾರದ 

ಹಲ್ಲು ಉದುರುವುದು 

ಎದೆಯು ಕಲ್ಲಾಗುವುದು 
ಮೈಯೊಳಗೆ ರಕ್ತ ಪ್ರವಾಹವು 
ಹಿಮ್ಮುಖವಾಗಿ ಏರುವುದು 
ತೋಳುಗಳ ಮಾಂಸ ಖಂಡಗಳು 
ಸೊಕ್ಕಿ ಕುಣಿಯುವುವು 

ಮೂಗಿನ ಹೊಳ್ಳೆಗಳು ಬಿರಿದು 
ಕಣ್ಣುಗಳು ನಿಚ್ಛಛ 

ಬೇಸಿಗೆಯ ಆಕಾಶವಾಗುವುದು 


ಹೂ ಬೆರಳುಗಳು ಕಟ್ಟಿಗೆಯಾಗಿ 
ಸೆಟಿದು ಸಜ್ಞಾಗುವುವು 
ವಿ 


ಕೋವಿಯಲಿ ಜೀವ 
ಸಂಚಾರವಾಯುತೆಂದರೆ.... 


ಅದು ಮೊದಲು 
ದಯೆಯನ್ನು ಬಲಿ ತೆಗೆದುಕೊಳ್ಳುವುದು 


ಆಮೇಲೆ- Kr 
ಪ್ರಪಂಚದ ಮೊಗವು ಛಿದ್ರವಾಗುವ ತನಕ 
ಬೆಂಕಿ ಉಗುಳುವುದು. 


ಆಕಾಶ ಮಲ್ಲಿಗೆ / ೧೫೫ 


ಕರೇ ಮನುಷ್ಯಾ ದಿಗಿಲು ಯಾಕ? 


ಕರೇ ಮನುಷ್ಯಾ ದಿಗಿಲು ಯಾಕ? 
ಮಲ್ಲಿಗೆ ಹುಡುಗಿ ಒಲಿದಾಳ ನಿನಗ 


ಕಣ್ಣಿನಾಗ ಚಿಕ್ಕಿ ಬಳಗ 

ಸುರಿಗಿ ಕ್ಯಾದಗಿ ಎದೆಯಾ ಒಳಗ 
ಹಾಡೊ ಕೋಗಿಲ ಕೊಳ್ಳಿನ ಕೆಳಗ 
ಆಡೊ ನವಿಲು ಹೆಜ್ಜೆಯ ತಳಗ 


ಬೆಂಕಿಯ ದೇಹಾ 
ಮಣ್ಣಿನ ಜೀವಾ 
ನದಿಯ ಭಾವಾ 
ಕಲ ಕಲ ಕಲ ಕಲ.... 


ಕತ್ತಿ ನಾಲಿಗಿ 

ಕೃಯಾ ಬಡಿಗಿ 

ಚಿಗರಿ ನಡಿಗಿ 

ಸೂರ್ಯನ ಹಾಂಗ ಕುದ್ದೂ ಕುದಿವಾ 
ಚಂದ್ರನ ಹಾಂಗ ತಂಪೂ ಎರೆವಾ 


ಸಿಟ್ಟಿನಾಗ ಸೊಕ್ಕಿದ ಸಲಗಾ 
ಪ್ರೀತಿಯಾಗ ಪಚ್ಚೆ ಮರುಗಾ 
ಮಿಂಚೊ ನಾಗ ಮನದ ಒಳಗ 


ಫಳ ಫಳ ಫಳ ಫಳ.... 


ಕರೇ ಮನುಷ್ಯಾ ದಿಗಿಲು ಯಾಕ? 
ಮಲ್ಲಿಗಿ ಹುಡುಗಿ ಒಲಿದಾಳ ನಿನಗ 


ಆಕಾಶ ಮಲ್ಲಿಗೆ / ೧೫೬ 


ಕಣಸೊ ಹರಯಾ 

ಕುಣಿಸೊ ಕಾಯ 

ಕಾಡಿಗಿ ಹಚ್ಚಿ ಕೆನ್ನಿಯ ಕಚ್ಚಿ 

ಆಡಿ ಕೂಡಿ, ಕೂಡಿ ಆಡಿ ಕಳೆಯೊ ಮೋಹ 


ಮೂಳಿ ಕಡಿವಾ 
ಹೆಂಡ ಕುಡಿವಾ ದಣಿಯದೆ ಕುಣಿವಾ 
ಥಕ ಥಕ ಧಕ ಧಕ.... 


ಕರೇ ಮನುಷ್ಯಾ ದಿಗಿಲು ಯಾಕ? 
ಮಲ್ಲಿಗಿ ಹುಡುಗಿ ಒಲಿದಾಳೆ ನಿನಗ 


ಕೃಷ್ಣನ ಹಾಂಗ 
ಕಪಗೆ ಇರುವ 
ಕರೆದರೆ ಒಡನೆಯೆ 
ಹಡಿ: ಬರುವ... 


ಬಾರೊ ಹುಡುಗಾ 
ಬಿದಿರ ಮೆಳೆಗ 
ತುಂಬೆದ ಉಕ್ಕೆದ 
ಆಶೆಯ ಕೊಳಗ 


ಕರೇ ಮನುಷ್ಯಾ ದಿಗಿಲು ಯಾಕ? 
ಮಲ್ಲಿಗೆ ಹುಡುಗಿ ಕರಕೊ ಒಳಗ.... 


ಆಕಾಶ ಮಲ್ಲಿಗೆ / ೧೫೭ 


ಇನ್ನೇನು ಬೇಕು? 


ಕಗತ್ತಲ ಭೇದಿಸಲೊಂದು ಬಿಸಿಲ ಕೋಲು 
ಉಸಿರಾಡಲು ಒಂದಿಷ್ಟು ಗಾಳಿ 
ಇನ್ನೇನು ಬೇಕು? 


ಹೀರಲೊಂದು ಹಾಲು ತುಂಬಿದ ಮೊಲೆ 
ಜಗ್ಗಿ ಆಟವಾಡಲು ಅಮ್ಮನ ಮುಂಗುರುಳು 
ಇನ್ನೇನು ಬೇಕು? 


ಕಚ್ಚಲೊಂದು ಬಣ್ಣದ ಚೆಂಡು 
ಚಚ್ಚೆಲೊಂದು ಕುದುರೆ 
ಇನ್ನೇನು ಬೇಕು? 


ಬರೆಯಲೊಂದು ಮಣಿಕಟ್ಟಿನ ಸ್ನೇಟು 
ಬತಾಸು ಕೊಳ್ಳಲು ಆರು ಕಾಸು 
ಇನ್ನೇನು ಬೇಕು? 


ಕಣ್ಣಿಗೆ ಹಚ್ಚಲೊಂದು ಡಬ್ಬಿ ಕಾಡಿಗೆ 
ನವಿಲು ಬಣ್ಣದ ಲಂಗ ಜರಿ ಅಂಚಿಗೆ 
ಇನ್ನೇನು ಬೇಕು? 


ಅನಿಸಿದ್ದನೆಲ್ಲಾ ಹಂಚಿಕೊಳ್ಳಲು ಗೆಳತಿಯರು 
ದಿಟ್ಟಿಸಿ ನೋಡುವುದಕ್ಕಷ್ಟೇ ಚಂದದ ಹುಡುಗ 
ಇನ್ನೇನು ಬೇಕು? 


ಹುದುಗಿಕೊಳ್ಳುವುದಕ್ಕೊಂದು ಬೆಚ್ಚನೆಯ ಎದೆ 


"ಅಮ್ದಾ' ಎಂದು ಕರೆಯಲು ಒಂದು ಮಗು 
ಇನ್ನೇನು ಬೇಕು? 


ಆಕಾಶ ಮಲ್ಲಿಗೆ / ೧೫೮ 


ನನ್ನದೇ ಎಂದು ನಲಿದಾಡುವುದಕ್ಕೊಂದು ಮನೆ 
ಸುಳಿದಾಡುವುದಕ್ಕೊಂದು ಮಲ್ಲಿಗೆಯ ಕೈ ತೋಟ 
ಇನ್ನೇನು ಬೇಕು? 


ಮಗನಿಗೊಂದು ಸರ್ಕಾರಿ ನೌಕರಿ 
ಮಗಳ ಬಾಳಿಸಲೊಬ್ಬ ಅಳಿಯ 
ಇನ್ನೇನು ಬೇಕು? 


ಮೊಮ್ಮಕ್ಕಳಿಗೆ ಸಂಪತ್ತು ಕೀರ್ತಿ 
ಸ್ವಂತಕ್ಕೆ ಮುಪಿನಲ್ಲೂ ಆದರ ಗೌರವ 
ಇನ್ನೇನು ಬೇಕು? 


ಒಂದು ತುಂಡು ಕೆಂಡ 
ಹರಡಲು ನಾಲ್ಡು ಕೊರಡು 
ಇನ್ನೇನು ಬೇಕು? 


ಮಬ್ಬು ಹರಿಯಲೊಂದು ಮಿಣುಕು ದೀಪ 
"ಮತ್ತೆ ಹುಟ್ಟಿ ಬರಬೇಕು' ಅಂಥಾ ಶಾಪ 


ಇನ್ನೇನು ಬೇಕು? 


ಕಗ್ಗತ್ತಲ ಭೇದಿಸಲೊಂದು..... 


ಆಕಾಶ ಮಲ್ಲಿಗೆ / ೧೫೯ 


ಗಂಡು 


ಇಬ್ಬನಿಯಲಿ ತೊಯ್ದಂತಿರುವ 
ಆ ಕಣ್ಣುಗಳನ್ನೂ 

ಉಕ್ಕಿನಂತೆ ಗಡುಸಾಗಿರುವ 
ಆ ತೋಳುಗಳನ್ನೂ 
ಹೂವಿನಷ್ಟೇ ಮೃದುವಾದ 
ಅವನಾತ್ಸವನ್ನೂ ಮುಟ್ಟಿದೆ 


ದೇವರೇ.... 
ಅದು ಅಹಂಕಾರದ ಮೊಟ್ಟೆ! 


ಅಂತೆಯೆ 
ಉರಿಗಣ್ಣಲಿ ನಿಲಿಸಿ 


ಹದವಾಗಿ ಬೇಯಿಸಿದೆ 


ಚಿಪೊಡೆದು 
ಹೊಳೆಯಿತು ಮಿಂಚು 


ಹಣೆಯಲ್ಲಿ ಧರಿಸಿದೆ 


ಆಕಾಶ ಮಲ್ಲಿಗೆ / ೧೬೦ 


ಹೂ ಪದ್ಯಗಳು 


ಹೂಡು 


ಮರವನೇರಿ ತುದಿಯಲ್ಲಿ 
ಕುಳಿತಿದೆ ಹೂವು 


ಪುಟ್ಟ ಹುಡುಗಿಯರೆ... 
ಕಣ್ಣರಳಿಸಿ ನೋಡಿ 
ಹೂವಾಡಗಿತಿಯರೆ... 
ಹೂವಿನಂದವ ನೋಡಿ 
ಹಿಗ್ಗಿ ಹಾಡಿ 


ಹೇಗೆ ಕಾಣುವುದೊ 
ಅಲ್ಲಿಂದ ಈ ಜಗತು?! 
ನೆಲದಲ್ಲಿರುವೆ ನಾನು 
ನನಗೆ ಗೊತಾಗದು 


ಹಾಂ ಹಾಗೆಕ್ಕೆ ಚಾಚು 

ದೇವ ಲೋಕವೆ ಸಿಗುವುದು 
ಕಾಲು ಜಾರಿದರೆ ಹಿಡಿದುಕೊಳ್ಳುವೆ 
ನಿನಗೆ: ನೋವಾಗದು 


ನಿನ್ನ ಭಾಷೆ ನನಗೆ ಅರ್ಥವಾಗುವುದು 
ನನ್ನ ಆಶೆ ನಿನ್ನಂತೆ ಆಗುವುದು. 


ಆಕಾಶ ಮಲ್ಲಿಗೆ / ೧೬೨ 


ಹೂವುಗಳು 


ಕಿಕ್ಕಿರಿದಿದ್ದವು ಮರದಲ್ಲಿ ಹೂವುಗಳು 

ಇಡೀ ಮರವು ಒಂದು ಹೂವು 

ಇಡೀ ಹೂದೋಟವು ಒಂದು ಹೂಗೊಂಚಲು 
ಇಡೀ ಭೂಮಂಡಲವು ಒಂದು ಹೂ ಬುಟ್ಟಿಯು 
ಹೂಭಾರಕೆ, ಪರಿಮಳಕೆ ಪಕ್ಕಾಗಿ 
ಹೂವಾಡಗಿತಿಯು ತೂಗಿರಲು- 


ನೋಡು ಬಾ 
ಎಂದವನ ಕರೆದೆ 


ಅವನೋ.... 
ಮತನಾಗಿ ಮೈದುಂಬಿ 
ಮಲಗಿದ್ದ 
ಹೂವಿನೆದೆಯೊಳಗೆ. 


ಆಕಾಶ ಮಲ್ಲಿಗೆ / ೧೬೩ 


ದೇವರ ಹೂವು 


ಶಿಕ್ಷೆ ಏನೆಂಬುದು 

ಹೂವಿಗೆ ತಿಳಿಯದು 
ತಾನೆ ರಕ್ಷಿಸಿಕೊಳ್ಳಲು 
ಹೂವು ಅರಿಯದು 


ಕತ್ತಿಯ ಅಲಗಿನಿಂದ 
ತಿವಿದರೂ ಹೂವು 
ತುಂಬು ನಗೆಯನ್ನೆ 
ಸುರಿಸುವುದು 


ಅಂತೆಯೆ 

ದೇವರೇ ಹೂವಿನ 
ಪಾಲನೆಗೆ 

ಪಣ ತೊಟ್ಟಿದ್ದಾನೆ 


ಚಿಟ್ಟೆಯಾಗಿ 
ಮರಿದುಂಬಿಯಾಗಿ 

ಸದಾ ಹೂದೋಟಗಳಲ್ಲಿ 
ನೆಲೆಸಿದ್ದಾನೆ 


ಹೂವಿಗೆ 

ರೂಪ ಸ್ಪರ್ಶ ರಸ 
ಸುಗಂಧದ 

ಮಾಯಾ ಜಾಲವಿತ್ತು 
ಹರಸಿದ್ದಾನೆ. 


ಆಕಾಶ ಮಲ್ಲಿಗೆ / ೧೬೪ 


ಬುದ್ಧ ಮತ್ತು ಹೂವು 


ಗರ್ವವೆಂಬುದು 
ಹೂವಿನ ಬಳಿ 
ಸುಳಿಯದು 


ಎಷ್ಟೊಂದು ಚೆಲುವು 
ಘನವಾದ ಒಲವು 
ನಿರಂತರ ' 
ಧ್ಯಾನದ ಫಲವು 
ಮೈತ್ರಿ - ಕರುಣೆ 
ಎಂದು ಬುದ್ದ 


ಬೋಧಿಸಿದ್ದ 


ಪೂರ್ವಜನ್ಮದ ಸ್ಥರಣೆ 
ಅವನು ಹೂವಾಗಿದ್ದ. 


ಆಕಾಶ ಮಲ್ಲಿಗೆ / ೧೬೫ 


ಹೂವಿನ ಧ್ಯಾನ 


ಕರುಣಾಮಯಿ ಹೂವು 
ಜಗತಿನ ಒಳಿತಿಗಾಗಿ 
ಧೇನಿಸುವುದು 


ಹೂವಿನ ಧ್ಯಾನವೆ ಧ್ಯಾನ 
ಅದು ಪರಿಮಳಿಸಿ 
ಲೋಕವ ವ್ಯಾಪಿಸುವುದು 


ಪರಿಮಳಕೆ ಪಕ್ತಾಗಿ 
ಕೇಡು ತಂತಾನೆ 
ಹಿಂಜರಿದು 
ನಿರ್ಗಮಿಸುವುದು 


ಹೂವಿಗೆ 
ಧ್ಯಾನವೇ 
ಜೀವನ 
ಮರಣವೂ 
ಹೂವಿಗೆ 
ಸಮಾನ. 


ಆಕಾಶ ಮಲ್ಲಿಗೆ / ೧೬೬ 


ಒಲುಮೆಯ ಹೂವು 


ಹೂವು ಕೋಮಲವು 
ಒಲುಮೆಯೆ 
ನಿಶ್ಚಯವಾಗಿಯೂ 
ಹೂವಿನ ಬಲವು 


ಹೂವು- 

ಪ್ರಖರ ಸೂರ್ಯನನ್ನೂ 
ದಿಟಿಸಿ ನೋಡುವುದು 
ಬಿರುಗಾಳಿಯನೂ 
ಬೆದರಿಸಿ ಅಟ್ಟುವುದು 
ಮಂಜಿಗೆ ಅಂಜದು 
ಮಳೆಗೂ ತಲ್ಲಣಿಸದು 


ದೇವರ ಕೊರಳನ್ನೂ 
ತಬ್ಬುವುದು 
ದಾಸಿಯ ಹೆರಳಲ್ಲೂ 
ಹಬ್ಬುವುದು 


ಮನುಷ್ಯನ ಉಗುರನ್ನೂ 
ಹಸುವಿನ ಹಲ್ಲನ್ನೂ 
ನಗುನಗುತಾ 
ಎದುರಿಸುವುದು 


ಹೂವು ಕೋಮಲವು 
ಕೋಮಲತೆಯೆ 
ನಿಶ್ಚಯವಾಗಿಯೂ 
ಹೂವಿನ ಬಲವು. 


$+ 


ಆಕಾಶ ಮಲ್ಲಿಗೆ / ೧೬೭ 


ಹೂವಿನ ನಿಷ್ಮೆ 


ಜನನದಲ್ಲಿ 
ಮರಣದಲ್ಲಿ 
ಹೂವು 
ಜತೆಯಾಗುವುದು 


ಸಂತೋಷದಲ್ಲಿ 
ದುಃಖದಲ್ಲಿ 
ಹೂವು 
ಭಾಗಿಯಾಗುವುದು 


| ಮಿಕ್ಕವರು 
ಮರಳಿದರೂ 
ಮಸಣದಲ್ಲಿ 
ಹೂವು 
ಉಳಿದೇ 
ಉಳಿಯುವುದು 


ಅಳಿದವನ 

ಆತ್ಮವನ್ನು 
ಪರಮಾತ್ನನೆಡೆ 
ಕೊಂಡೊ ಯ್ಯುವುದು: 


ಆಕಾಶ ಮಲ್ಲಿಗೆ /! ೧೬೮ 


ಅನುಬಂಧಗಳು 


(ಲೇಖಕಿಯ ಮೂರು ಕವನ ಸಂಗ್ರಹಗಳ 
ಮೊದಲ ಮಾತುಗಳು) 


ಆಕಾಶ'ಮ್ಸಿಗೆ / ೧೭೦ 


ಅನುಬಂಧ-೧ 


(ಲೇಖಕಿಯ ಮಾತು : "ನಾ ಬರುತೇನು ಕೇಳು') 


ನನ್ನ ಮಾತು 


ಪ್ರಿಯ ಓದುಗರೆ, 


ಬೆಟ್ಟ ಹತುವುದು, ನದಿಯಲ್ಲಿ ಮುಳುಗುವುದು, ನಕ್ಷತ್ರಗಳನ್ನು 
ಎಣಿಸುವುದು, ಆಕಾಶವನ್ನು ದಿಟ್ನಿಸುವುದು, ಕಣಿವೆ ಕಂದರಗಳಲ್ಲಿ 
ಮುಗ್ಗರಿಸುವುದು, ಸೂರ್ಯನನ್ನು 'ಜೇಟಿ ಮಾಡುವುದು, ಬಣ್ಣಗಳನ್ನು 
ಹಿಡಿಯುವುದು, ಮಳೆಯಲ್ಲಿ ನೆನೆಯುವುದು, ಮೋಡಗಳ ಜೊತೆ ಓಡುವುದು. 
ಜೊತೆ ಜೊತೆಗೆ ಪ್ರೀತಿಸುವುದು, ಪ್ರೀತಿಸಲ್ಲಡುವುದು ನನಗೆ ತುಂಬಾ 
ಇಷ್ಟವಾದದ್ದು. ನಾನದನ್ನು ನನ್ನ ಪದ್ಯಗಳಲ್ಲಿ ಮಾಡಿದ್ದೇನೆ. 


ಮೇಲೆ ಹೇಳಿದ ಎಲ್ಲವನ್ನೂ ದ್ವೇಷಿಸುವಂತಹವರು ನಿಮ್ಮಲ್ಲಿ ಯಾರಿದ್ದೀರಿ? 
ಆದ್ದರಿಂದ ನನ್ನ ಪದ್ಯಗಳು ನಿಮಗೆ ಇಷ್ಟವಾಗಬಹುದು ಅಂದುಕೊಂಡಿದ್ದೇನೆ. 


೬-೮೬ —ಸವಿತಾನಾಗಭೂಷಣ 
ಮಂಗಳೂರು 


ಆಕಾಶ ಮಲ್ಲಿಗೆ / ೧೭೧ 


ಅನುಬಂಧ-೨ 


(ಲೇಖಕಿಯ ಮಾತು : "ಚಂದ್ರನನ್ನು ಕರೆಯಿರಿ ಭೂಮಿಗೆ') 


ಆ ಮರ.... 


ನಾನು ಇಡಿಯಾಗಿ ನನ್ನ ಬಾಲ್ಯವನ್ನೂ ಹದಿಹರೆಯವನ್ನ ಕಳೆದದ್ದು ಬೆಟ್ಟ, 
ಕಾಡುಗಳಿಂದ ಆವೃತವಾಗಿದ್ದ ಶಿವಮೊಗ್ಗೆಯಲ್ಲಿ ನಾನು ಓದುತಿದ್ದ ಶಿಶುವಿಹಾರದ 
ಮಗ್ಗುಲಲ್ಲೆ ಸ ನ ವಿಸಾರದಲ್ಲಿ ಡಿ.ಸಿ. ಬಂಗಲೆಯಿತ್ತು. ಅಲ್ಲೊ... 
ಕಡಮೆಯಂದಕೆ ಮೂವತ್ತು ನಲವತು ಮರಗಳು. ಮರಗಳ ನಡುವೆ ಎಲ್ಲೋ 
ಮೂಲೆಯಲ್ಲಿ ಬಂಗಲೆ! ಸನಗೆ ಅಚ್ಚರಿಯೂ ಆಸೆಯೂ ಆಗುತಿತ್ತು, ಅಲ್ಲಿದ್ದುದು ಹೆಚ್ಚು 
ಪಾಲು ಹುಣಿಸೆ ಮರಗಳಾದ್ದರಿಂದ, ಜೊತೆ ಜೊತೆಗೆ ಭಯವೂ ಆಗುತಿತು, ನಂತರ 
ನಾನು ಓದಿದ ಪೈಮರಿ ಶಾಲೆ ಕೂಡ ಶಿಶುವಿಹಾರದ ಪಕ್ಕದಲ್ಲೇ ಇತ್ತು ಹಾಗಾಗಿ 
ನಂತರದ ದಿನಗಳಲ್ಲೂ ಆ ಮರಗಳ ಬಗ್ಗೆ ನನ್ನ ಕುತೂಹಲ ತಣಿಯಲಿಲ್ಲ, ಅನಂತರ 
ಹೈಸ್ಕೂಲು, ಕಾಲೇಜಿಗೆ ಹೋಗುವ ದಾರಿಯಲ್ಲೂ ಮರಗಳು. ಬೇಸಿಗೆಯಲ್ಲಂತೂ 
ಹಳದಿ, ಕೆಂಪು, ನೇರಳೆ ಬಣ್ಣದ ಹೂಗಳು. ನನಗೆ ಚೆನ್ನಾಗಿ ನೆನಪಿದೆ, ನೆಹರು 
ಕ್ರೀಡಾಂಗಣದ ದಕ್ಷಿಣ ದಿಕ್ಕಿಗೆ ಮುಗಿಲ ಮುಟ್ಟಿ ಬೆಳೆದು ನಿಂತಿರುವ ಆಕಾಶ ಮಲ್ಲಿಗೆಯ 
ಮರ ಇವತಿಗೂ ಹಾಗೆಯೇ ಇದೆ. ಏನಿಲ್ಲವೆಂದರೂ ಇಪತ್ತು ವರುಷಗಳ ಕಾಲ 
ದಿನಕ್ಕೆರಡು ಬಾರಿ ಎಂಬಂತೆ ನಾನು ಆ ಮರವನ್ನು ನೋಡುತಿದ್ದೆ. ಮಲ್ಲಿಗೆಯ ಬಣ್ಣದ 
ಉದ್ದನೆಯ ತೊಟ್ಟಿನ ಅದರ ಹೂವುಗಳನ್ನು ಆರಿಸಿ ನಾನೂ ನನ್ನ ಗೆಳತಿಯರು ಪೀಪಿ 
ಮಾಡುತಿದ್ದೆವು. ಹೆಣೆದು ಮುಡಿಯುತಿದ್ದೆವು. ಗಡಿಬಿಡಿಯಲ್ಲಿ ಶಾಲೆಗೆ ಹೊರಟಿದ್ದಾದರೆ 
ಒಂದೆರಡು ಹೂಗಳನ್ನಾದರೂ ಆರಿಸಿ ಕೈಚೀಲಕ್ಕೆ ತುಂಬುತಿದ್ದೆವು. ಆಗೆಲ್ಲ ನಾನು 
ಯೋಚಿಸುತಿದ್ದೆ... ಹೇಗಾದರೂ ಅದರ ಸಸಿ ಪಡೆದು ಮನೆಯಂಗಳದಲ್ಲಿ 
ನೆಡಬೇಕೆಂದು! 


ಕುವೆಂಪು ಬಗ್ಗೆ ಅವರ ಬರಹಗಳ ಬಗ್ಗೆ ನನ್ನ ಆಸಕ್ತಿ ಆಲೋಚನೆಗಳಿದ್ದಲ್ಲಿ ಅದರ 
ಹುಟ್ಟು ಆ ಮರಗಳ ನಾಡಿನಲ್ಲೆ, ಅವರ ಹಾಡುಗಳನ್ನೂ ಅದರ ಜಾಡುಗಳನ್ನೂ 
ನಾನೇನಾದರೂ ಹಿಡಿಯಲು ಹೋಗುವುದಾದರೆ ಅದೂ ಆ ಮರಗಳ ನಾಡಿನಲ್ಲಿ... 
ಹೈಸ್ಕೂಲಿನಲ್ಲಿ ಅಂಕಗಳ ಆಸೆಯಿಂದ ಸಂಸ್ಕೃತವನ್ನು ಒಪಿಕೊಂಡಿದ್ದರಿಂದ ಕನ್ನಡದ 
ಕವಿಗಳನ್ನು ಶಾಲೆಯಲ್ಲಿ/ಕಾಲೇಜಿನಲ್ಲಿ ಓದುವ, ಕೇಳುವ ಅವಕಾಶ ಶಾಶ್ವತವಾಗಿ 
ತಪ್ಪಿಹೋಯಿತು. ಆದರೂ ಒಂದೇ ಒಂದು ಅವಕಾಶವಾಯಿತು. ಅದೆಂದರೆ 
ಹೈಸ್ಕೂಲಿನಲ್ಲಿ ನಿತ್ಯ ಪ್ರಾರ್ಥನೆಗೆ "ಜಯಭಾರತ ಜನನಿಯ ತನಮಜಾತೆ....' 


ಆಕಾಶ ಮಲ್ಲಿಗೆ / ೧೭೨ 


ಹಾಡುತಿದ್ದೆವು. ಮೇಳದಲ್ಲಿ ಹಾಡುವಾಗ ತುಂಬಾ ಖುಷಿ ಕೊಡುತಿದ್ದ ಹಾಡದು. "ಜಯ 
ಸುಂದರ ನದಿ ವನಗಳ ನಾಡೆ' ಎಂದೆಲ್ಲಾ ಬಂದಾಗ ನನ್ನೂರಿನ ಬಗ್ಗೆ ನನಗೆ ತುಂಬಾ 
ಹೆಮ್ಮೆ ಅನಿಸುತಿತ್ತು ಇಷ್ನಾದರೂ ಆ ಹಾಡೂ ಅದರ ಕರ್ತೃವಿನ ಬಗ್ಗೆ ಕಿಂಚಿತ್ತೂ ಆಸಕ್ತಿ 
ಹುಟ್ಟಿಸಲಿಲ್ಲ ಎಂಬುದೂ ಅಷ್ಟೇ ಸತ್ಯ. 


ನಾನು ಕುವೆಂಪುರವರನ್ನು ಮೊದಲನೆಯ ಸಲ ನೋಡಿದ್ದು ಎಂಟನೇ 
ಇಯತೆಯಲ್ಲಿ, ಅದೊಂದು ದಿನ ಇದ್ದಕ್ಕಿದ್ದ ಹಾಗೆ ನಮ್ಮನ್ನು ಸರತಿಯ ಸಾಲಿನಲ್ಲಿ 
ನಿಲ್ಲಿಸಿದರು. ಕಮಲಾ ನೆಹರೂ ಕಾಲೇಜಿಗೆ ಎಸ್‌. ಪಿ. ಬಾಲಸುಬ್ರಹ್ಮಣ್ಯಂ 
ಬಂದಿರುವರೆಂದು ಇನ್ಯಾರೋ ಸುದ್ದಿ ಹಬ್ಬಿಸಿದರು. ಸರಿ, ನಮ್ಮೆಲ್ಲರನ್ನೂ ಪಕ್ಟದಲ್ಲೆ ಇದ್ದ 
ಕಮಲಾ ನೆಹರೂ ಕಾಲೇಜಿಗೆ ಕರೆದೊಯ್ದು ಸಾಲಾಗಿ ಕುಳ್ಳಿರಿಸಿದರು. ಕುವೆಂಪುರವರೂ, 
ಸುಬ್ರಹ್ಮಣ್ಯಂರವರೂ ವೇದಿಕೆಯ ಮೇಲೆ ಆಸೀನರಾಗಿದ್ದರು. ನನ್ನ ಗಮನವೆಲ್ಲಾ 
ಸುಬ್ರಹ್ಮಣ್ಯಂರವರ ಮೇಲೆ ಇದ್ದುದರಿಂದ ನಾನು ಕುವೆಂಪುರವರನ್ನು ಅಷ್ಟಾಗಿ 
ಗಮನಿಸಿಲಿಲ್ಲವೆಂದೇ ಹೇಳಬೇಕು. ಕೊನೆಗೊಮ್ಮೆ ಅಲ್ಲಿದ್ದವರು ಎಸ್‌. ಪಿ. 
ಬಾಲಸುಬ್ರಹ್ನಣ್ಯಂ ಅಲ್ಲ, ಬರೀ ಸುಬ್ರಹ್ಮಣ್ಯಂ (ಈಗಿನ ಶಿವಮೊಗ್ಗ ಸುಬ್ಬಣ್ಣ) ಎಂದು 
ತಿಳಿದು ನಮ್ಮ ಉತ್ಪಾಹ ಟುಸೆೆಂದಿತು. ಇಷ್ಟರ ನಡುವೆ ಕುವೆಂಪುರವರು ಆಡಿದ ಮಾತಿನ 
ತುಣುಕೊಂದು ಇನ್ನೂ ನನ್ನ ಕಿವಿಯಲ್ಲಿದೆ. "ಇಷ್ಟ ಬಂದ ಹಾಗೆ ಹಾಡೋದಲ್ಲ.. ಭಾವ 
ಇರ್ಬೇಕು. ಚಿತ್ರ ಮೂಡಬೇಕು, ಸುಬ್ಬಣ್ಣ ಹಾಡಿದ್ರು ನೋಡಿ.... ಹಾಗೆ' ಇತ್ಯಾದಿಗಳ 
ಜೊತೆಗೆ ಆದಿಯಲ್ಲಿ ಹಾಡಿದ ಹುಡುಗಿಯೋರ್ವಳಿಗೆ ಸಹಸ್ರ ನಾಮಾರ್ಚನೆಯೂ 
ಆಯಿತು. ನಾವು ಕುವೆಂಪುರವರಿಗೂ, ಸುಬ್ಬಣ್ಣ ಅವರಿಗೂ ಶಾಪ ಹಾಕುತ್ತಾ ಅಧ್ಯಾಪಕರ 
ಕಣ್ಣು ತಪ್ಪಿಸಿ ಓಡಲು ಹೊಂಚು ಹಾಕತೊಡಗಿದೆವು. 


`ನಾನು ಪಿ.ಯು.ಸಿ.ಯಲ್ಲಿದ್ದಾಗ ನನ್ನ ಸೀನಿಯರ್‌ ಒಬ್ಬರು ಒಂದೆರಡು ಬಾರಿ 
"ರಕಾಕ್ಷಿ'ಯನ್ನು ಏಕಪಾತ್ರಾಭಿನಯದಲ್ಲಿ ಅಭಿನಯಿಸಿದ್ದರು. ಅದನ್ನು ನೋಡಿ 
ರೋಮಾಂಚನಗೊಂಡಿದ್ದೆನಾದರೂ ಲಟ್‌, ಲೊಟ್‌, ಲಂಗ್‌ ಎಂದು ಸಂಸ್ಕೃತ 
ವ್ಯಾಕರಣವನ್ನು ಹಿಗ್ಗಾಮುಗ್ಗಾ ಎಳೆದು ಹೆಚ್ಚು ಅಂಕ ಪಡೆಯುವ 
ಹುಮ್ಮಸಿನಲ್ಲಿದ್ದೆನಾದ್ದರಿಂದ ಕುವೆಂಪುರವರ ಕೃತಿಗಳನ್ನು ಹೇಗಾದರೂ ಪಡೆದು 
ಓದಬೇಕೆಂಬ ಹಠ ನನ್ನಲ್ಲಿ ಮೂಡಲಿಲ್ಲ ನನ್ನಲ್ಲಿ "ರಕಾಕ್ಷಿ'ಯ ರೋಮಾಂಚನ ಇನ್ನೂ 
ಹಸಿ ಹಸಿಯಾಗಿದ್ದಾಗಲೇ ಮತೊಂದು ಘಟನೆ ಸಂಭವಿಸಿತು. ಅಪರಿಮಿತ 
ಅಜ್ಞಾನದಿಂದಲೋ ಸಂಸ್ಕೃತ ಜ್ಞಾನ ತೂಕದಿಂದಲೋ ಕುವೆಂಪುರವರನ್ನು 
ತಿರಸ್ಕರಿಸುತಲೇ ಬಂದಿದ್ದ ನನಗೆ ಕುವೆಂಪುರವರನ್ನು ಹೊಸ ಕಣ್ಣುಗಳಿಂದ ನೋಡುವ 
ಅವಕಾಶ ಒದಗಿಬಂದಿತು. ನನ್ನ ಸ್ನೇಹಿತೆಯ ಸಹೋದರನೊಬ್ಬ ಕುವೆಂಪು ಪ್ರಣೀತವಾದ 
ಮಂತ್ರ ಮಾಂಗಲ್ಯದ ರೀತಿಯಲ್ಲಿ ಸರಳ ವಿವಾಹವಾದ್ದರಿಂದ ಕುವೆಂಪುರವರಲ್ಲಿ ಕವಿ, 
ಕಾದಂಬರಿಕಾರರನ್ನು ನೋಡುತಿದ್ದ ನನ್ನ ಕಣ್ಣುಗಳು ಬೇರೇನನ್ನೋ ನೋಡತೊಡಗಿದವು. 


ಆಕಾಶ ಮಲ್ಲಿಗೆ / ೧೭೩ 


ಇದು ಮುಂದೆ ನನ್ನ ವಿವಾಹದ ಸಂದರ್ಭದಲ್ಲೂ ಧೈರ್ಯದ ಹೆಜ್ಜೆಗಳನ್ನಿಡಲು 
ಪ್ರೇರೇಪಿಸಿತಷ್ಟೆ.... 


ಮದುವೆಯ ನಂತರ ಸಾಹಿತ್ಯಾಸಕ್ತ ಗೆಳೆಯರ ಬಳಗ ವಿಸರಿಸಿ ಕುವೆಂಪುರವರನ್ನು 
ಭಿನ್ನ, ವಿಭಿನ್ನ ದೃಷ್ಠಿಕೋನದಿಂದ ನೋಡುವ ಅವಕಾಶ ಅಭಿಸಿತಷ್ಟೆ ಅದರಲ್ಲೂ 
ನಾಗಭೂಷಣನ Me ದ, ಪ್ರೀತಿಯ ಕಣ್ಣುಗಳಿಂದ ನೋಡಿದ್ದೇ ಹೆಚ್ಚು-ಅವರ 
ಕಾದಂಬರಿಗಳನ್ನು, ವೈಚಾರಿಕ ಲೇಖನಗಳನ್ನು ಮತೆ ಮತ್ತೆ ತಿರುವಿ ಹಾಕುವಷು... 
ಕೊನೆಗೆ ಹಳೆಗನ್ನಡ ಬರದಿದರೂ ರಾಮಾಯಣದರ್ಶನಂ ಓದುವಂತೆ ಪೆ ಪ್ರೆ Wy 
ಅವರ ಆತ್ಮಚರಿತ್ರೆ "ನೆನಪಿನ ದೋಣಿ'ಯಲ್ಲಿ ಪೆಯಣಿಸಿದ್ದೂ ಆಯಿತು. ಕೊನೆಗೆ ಆಸಕ್ತಿ 
ಕೆರಳಿಸಿದ್ದು ಅವರ ಕಾವ್ಯ-ನೆಲ, ನೀರು, ಆಕಾಶ, ಮರ, ಪಕ್ಷಿ ಕ್ರಿಮಿ, ಕೀಟ ಮತ್ತು 
ಮನುಷ್ಯರೆಲ್ಲರನ್ನೂ ಒಂದು ಸ್ವರಮೇಳವಾಗಿ ಮಾಡುವ ಅವರ ಪ್ರಕೃತಿ ಕಾವ್ಯ. 


ನಾಗಭೂಷಣನ ಕೆಲವು ಗೆಳೆಯರು ಒಮೊಮ್ಮೆ ಅಸಂಗತವಾಗಿ ಕುವೆಂಪುರವರನ್ನು 
ಬೇಂದ್ರೆಗೆ ಹೋಲಿಸಿ, ಗೇಲಿ ಮಾಡುವುದುಂಟು. ನನಗಾಗ ಶಿವಮೊಗ್ಗೆಯ 
ಸುತಮತಲೂ ಇನ್ನೂ ದಯನೀಯ ಸ್ಥಿಶಿಯಲ್ಲಾದರೂ ಉಳಿದುಕೊಂಡಿರುವ ನದಿ, ಬೆಟ್ಟ 
ವನರಾಶಿ, ಪಕ್ಷಿ ಕೂಜನವನ್ನು ಗೇಲಿ ಮಾಡಿದಂತಾಗುತ್ತದೆ. ಕುವೆಂಪು ಕಂಡು ಬೆರಗಾದ, 
ಪ್ರೀತಿಸಿದ, ಆರಾಧಿಸಿದ ಕಾಡನ್ನು ಕಡಿದು ಹಾಕುತಿರುವ ಮನಸಿನ ಒಂದು ಅಂಶವೇ 
ಕುವೆಂಪುರವರನ್ನೂ ಗೇಲಿ ಮಾಡುವ ಮನಸ್ಸು ಎಂದೆನಿಸುತ್ತದೆ... 


ಆದರೂ ಈಗಲೂ ನನಗೆ ನೆನಪಾಗುವುದು ಆ ಮರವೇ. ಆಕಾಶಮಲ್ಲಿಗೆಯ 
ಮರ, ಮುಗಿಲು ಮುಟ್ಟ ಬೆಳೆದು ನಿಂತಿರುವ ಹೆಮ್ಮರ. ಪಾತಾಳಕ್ಕೆ ಚಾಚಿರುವ ಅದರ 
ಬೇರುಗಳನ್ನು ನಾನು ನೋಡಿಲ್ಲ ಅದರ ದಪ್ಪ ಕಾಂಡದೊಳಗೆ ಅಡಗಿರುವ ಅನುಭವ 
ಪ್ರಪಂಚದ ಅರಿವು ನನಗಿಲ್ಲ. ದಿಕ್ಕು "ದಿಕ್ಕಿಗೆ ಚಾಚಿರುವ ಕೊಂಬೆಗಳನ್ನು 
ಮುಟ್ಟುವುದಂತೂ ಸಾಧ್ಯವೇ ಇಲ್ಲ ಆದರೂ ಅದು ಚೆಲ್ಲುವ ಹೂಗಳನ್ನು ನಾನು 
ಆರಿಸಿದ್ದೇನೆ. ಅದರ ಪರಿಮಳವನ್ನು ಅಘ್ರಾಣಿಸಿದ್ದೇನೆ. ಅದರ ನೆರಳಿನಲ್ಲಿ ಒಂದು 
ಚಣವಾದರೂ ನಿಂತ ಸಂಭ್ರಮ ನನ್ನದಾಗಿದೆ. 


-ಸವಿತಾ ನಾಗಭೂಷಣ 


(೧೯೮೭ರಲ್ಲಿ ಕುವೆಂಪು ಹುಟ್ಟು ಹಬ್ಬದ ಸಂದರ್ಭದಲ್ಲಿ ಮುಂಗಾರು ಪತ್ರಿಕೆ ಹೊರತಂದ 
ವಿಶೇಷ ಪುರವಣಿಗಾಗಿ ಬರೆದ ಲೇಖನ) 

ಅನುಬಂಧ 


(ಲೇಖಕಿಯ ಮಾತು : "ಹೊಳೆ ಮಗಳು') 


ಕಾವ್ಯವೆಂದರೆ.... 


ಮುಕ್ಕಣ್ಣನಿಗೆ ಮುಟ್ಟೊ ಹಾಗೆ 
ಹಾಡೆ ಹನುಮವ್ಹಾ.... 


ಅವನನ್ನು ಮುಟ್ಟಿದರೆ ಎಲ್ಲರನ್ನು ಮುಟ್ಟಿದಂತೆಯೆ. ಎಲ್ಲರನ್ನು ಮುಟ್ಟಿದರೆ ಅವನನ್ನು 
ಮುಟ್ಟಿದಂತೆಯೆ. ಅವನನ್ನು ಮುಟ್ಟುವಂತೆ ಹಾಡುವುದೆ ನನ್ನ ಆಶೆ. ಅವನೆ ನನ್ನ ಹಾಡಿನ 
ಬೀಜ. ಅವನೆ ಆ ಬೀಜದೊಳೆಗಿನ ಮರ. 


ಅವನ ಹೆಸರು ಹೇಳಿ ಬೀಜ ನೆಡುವೆನಾದರೂ ಒಳಗೊಳಗೆ ನಡುಕ. ಮೊಳಕೆ ಸೂಜಿ 
ಮೊನೆಯಾದರೆ.... ಎಲೆಗಳು ಗರಗಸದ ಹಲ್ಲುಗಳಾದರೆ... ಒಂದೊಂದು ದಳವೂ ಕತಿಯ 
ಅಲಗಾದರೆ ಎಂದು ಆತಂಕ. 


ಅದಕ್ಕೆ ಹಾಡಿನ ಬೀಜ ಮಣ್ಣಲ್ಲಿ ಉದುರುವ ಮುನ್ನವೆ ಪ್ರಾರ್ಥನೆ. ದೇವರೇ ಇದು 
ಹೀಗೆಯೆ ಮೊಳಕೆಯೊಡೆಯಲಿ, ಅದರ ಕುಡಿ ಕೆಂಪಗಿರಲಿ, ಕಾಂಡವು ಶಕವಾಗಿರಲಿ, 
ಮೊಗ್ಗು ನವಿರಾಗಿ ಬಿರಿಯಲಿ, ಬಿರಿದ ದಳೆಗಳು ನಯವಾಗಿರಲಿ, ಬಣ್ಣಗಳು ಎಲ್ಲರ ಕಣ್ಣಿಗೆ 
ತಂಪುಣಿಸಲಿ, ಸುಗಂಧ ಎಲ್ಲರ ಸೆಳೆಯಲಿ, ಇದರ ಹಣ್ಣುಗಳು ಸಕ್ಕರೆ ಸಿಒಿಯಾಗಿರಲಿ, 
ಕೊಂಬೆಗಳು ಮುಗಿಲಿಗೆ ಕೈಚಾಚಿ ಅವನನ್ನು ಮುಟ್ಟಲಿ... 


ಅವನಾದರೂ ಎಂತಹವನು? ಸೂರ್ಯನಂತಹ, ಚಂದ್ರನಂತಹ, ನದಿಯಂತಹ, 
ಬೆಟ್ಟದಂತಹ ನೂರಾರು ಹಾಡುಗಳ ಸೃಷ್ಠಿಸಿ ಬಿಸುಟು ಅದರ ಮೇಲೆಯೆ ನಡೆದು 
ಹೋದವನು. ಅವನನ್ನು ಒಲಿಸುವುದು ಅಷ್ಟು ಸುಲಭವೆ? ಇನ್ನು ನನ್ನ ಬಳಿ ಇರುವ 
ಶಬ್ದಗಳೊ.... ಎಲ್ಲವೂ ಎಂಜಲುಮಯ. ನನ್ನ ಹಿಂದಣ ಕವಿಗಳೆಲ್ಲರೂ ಈ ಶಬ್ದಗಳ ರೂಪ 
ಸ್ಪರ್ಶ ರಸ ಗಂಧಗಳನ್ನು ಹೀರಿ ನಗೆಯಾಡುತಿದ್ದಾರೆ. ಹೂವಿನಂತಹ ಶಬ್ದಗಳಲ್ಲಿನ 
ಮಕರಂದವ ಹೀರಿ ಚಪ್ರೆ ದಳಗಳನ್ನಷ್ಟೇ ಚೆಲ್ಲಿ ಹೋಗಿದ್ದಾರೆ. ದಳಗಳನ್ನು ಸುಂದರವಾಗಿ 
ಪೋಣಿಸಿದರಷ್ಟೇ ಸಾಕೆ? 


ಆದರೂ ಎದೆಗಾರಿಕೆ ಎಂಬ ವಸುವೊಂದು ಇದೆಯಲ್ಲ... ಅದೆ ಕಲಿಸುವುದು. 
ಇನ್ನೇನದು? "ಅಹಂ'. ಎಂಜಲೊಳಗೆ ಹೊರಳಿ ಹೊರಳಿ ಒದ್ದೆಯಾದ ಮುದ್ದೆಯಾದ 
ಶಬ್ದಗಳನು ನುಡಿಸುವುದು ಹೇಗೆಂದು ಅದು ಕಲಿಸುವುದು. ಈ ಅಹಂನ ಬಲದಿಂದಲೆ 
ಮಳೆಯ ನೀರಲ್ಲಿ ಅವುಗಳನು ತೊಳೆದು, ಸೂರ್ಯನ ನೆರವಿನಿಂದ ಒಣಗಿಸಿ, ಚಂದ್ರನ 

ಬೆಳಕಲ್ಲಿ ಹದಗೊಳಿಸಿ, ಅಂತಹ ಹದಗೊಳಿಸಿದ ನೂರಾರು ಶಬ್ದಗಳನ್ನು ಒಂದು ಬುಟ್ಟಿಯಲ್ಲಿ 
ತುಂಬಿಟು, ಇನ್ನು ನಿರ್ಭಯವಾಗಿ ಹಾಡು ಕಟ್ಟಬಹುದೆಂದು ಮನದಲ್ಲೆ ತರ್ಕಿಸಿ, 
ಸಮಾಧಾನದ ಉಸಿರು ಬಿಡುವ ಮೊದಲೇ... 


ಅಗೋ... ಅವನೆ ಬಾಗಿಲಲ್ಲಿ ನಿಂತಿದ್ದಾನೆ. ಆ ಜಡ್ಡುಗಟ್ಟಿದ ಜಟೆಗೆ ಅರ್ಧ 
ಚೆಂದ್ರನನ್ನು ಮುಡಿದ ಪರಿಯೊ... ಒಂದು ಕೈಯಲ್ಲಿ ಕಪುರ ಇನ್ನೊಂದು ಕೈಯಲ್ಲಿ ತ್ರಿಶೂಲ. 
ಬಾಯಲ್ಲಿ ಹಸಿವಿನ ಹಾಡು. 


ಅದು ರುದ್ರನೊಡ್ಡಿದ ಕೈ ಎಂದು ನನಗಾದರೂ ಹೇಗೆ ಅರ್ಥವಾಗಬೇಕು? ಅವನ 
ಒಡಲೊಳಗೆ ಸಮಸ್ತ ಹಸಿವಿನ ಲೋಕವೆ ಮನೆ ಮಾಡಿಕೊಂಡಿದೆ ಎಂದು ನನಗಾದರೂ 
ಹೇಗೆ ಹೊಳೆಯಬೇಕು? 


ಅವನೊ ತಪಲೆ ಅನ್ನ ನ್ನ ಕ್ಷಣಾರ್ಧದಲ್ಲಿ ಮುಗಿಸಿ ಮತ್ತೆ ಹಸಿವು ಎಂದು 
ಕೂಗುತಿದ್ದಾನೆ. ಅಳಿದುಳಿದದ್ದನ್ನೆಲ್ಲ ಬಳಿದು ತರುವಷ್ನರಲ್ಲಿ ಬುಟ್ಟಿಯಲ್ಲಿ ಸೇರಿಸಿಟ್ಟಿದ್ದ 
ಶಬ್ದಗಳೆನ್ನೆಲ್ಲ ನುಂಗಿ ನೀರು ಕುಡಿದಿದ್ದಾನೆ. ನಾನು ಬಾಯ್ದೆರೆಯುವ ಮೊದಲೆ "ಹಸಿವು 


ನೀಗಿತು' ಎಂದುಸುರಿ ನಡೆದೇಬಿಟ್ಟಿದ್ದಾನೆ. 


ಸದ್ಯ.... ನಿಷ್ಠರುಣಿಯಂತೂ ಅಲ್ಲ, ಬುಟ್ಟಿಯಲ್ಲಿ ಒಂದು ಶಬ್ದ ಇನ್ನೂ ಹಾಗೆಯೇ 
ಇದೆ. ಕಂಡೂ ಬಿಟ್ಟಿದ್ದಾನೋ ಕಾಣದೇ ಬಿಟ್ಟಿದ್ದಾನೋ.... ತಿಳಿಯದು. ಬೇರೆ ಬೇರೆ ಶಬ್ದಗಳ 
ಒತ್ತಡಕ್ಕೆ ಸಿಕ್ಕಿ ಹಾಕಿಕೊಂಡಿದ್ದರಿಂದಲೊ ಏನೊ ನಲುಗಿ ಹೋದಂತಿದೆ ಆ ಶಬ್ದ. 
ಮುಟುವುದಿರಲಿ, ಕಣ್ಣೋಟಕ್ಕೂ ನಲುಗುವಂತಹ ಕೋಮಲವಾದ ಶಬ್ದ. ಆ ಅಡೇ 
"ಪ್ರೆ ಮೆ' ವೆಂಬ ಚೂರು ಶಬವನು ಸಂಭ್ರಮದಿಂದ ನಾಲಗೆಯ ಮೇಲಿರಿಸಿಕೊಂಡು ನಾನು 
ರ ಮೊಡೆಲಗಿರುವುಡು - 


ಅದು ಅವನು ಕೊಟ್ಟು ಹೋದ ಶಬ್ದ : ಅವನು ಮುಟ್ಟಿಯೂ ನನಗೆಂದೇ ಬಿಟ್ಟು 
ಹೋದ ಶಬ್ದ. 


ಆ ಒಂದು ಶಬ್ದವೇ ನನ್ನ ಹಾಡಿನ ಜೀವ ಮತ್ತು ದೇಹ 

ಆ ಒಂದು ಶಬ್ದವೇ ನನ್ನ ಹಾಡಿನ ಮಂತ್ರ ಮತ್ತು ತಂತ್ರ. 

ಇದು ಕಟ್ಟುಕತೆಯೊ, ಕನಸೊ, ಎಚ್ಚರವೊ, ಮಂಪರೊ.... 

ಕಲನೆಯೊ ಅಥವಾ ಹುಚ್ಚ್ಲೊ? ಏನಿದರ ಅರ್ಥ?! 

ಅರ್ಥವೇ ಸಲ್ಲದ್ದು ಅಥವಾ ಸಕಲಾರ್ಥವನ್ನೂ ಒಳೆಗೊಂಡಿರುವಂತಾದ್ದು! 
ಇದೇ ಇರಬಹುದೇನೋ ಕಾವ್ಯ...?! 


-ಸವಿತಾ ನಾಗಭೂಷಣ 


(೧೯೯೪ರಲ್ಲಿ "ಸಾಹಿತ್ಯ ಸಂವಾದ' ನಿಯತಕಾಲಿಕದ ಕಾವ್ಯ ವಿಶೇಷಾಂಕಕ್ಕಾಗಿ ಬರೆದ ಲೇಖನ) 

ಇದೇ ಲೇಖಕಿಯ ಇತರ ಕತಿಗಳು 


ನಾ ಬರುತ್ತೇನೆ ಕೇಳು (೧೯೮೭) 
(ರಾಜ್ಯ ಸಾಹಿತ್ಯ ಅಕಾಡೆಮಿ 
ಬಹುಮಾನ ಪಡೆದ ಕವನ ಸಂಗ್ರಹ) 


ಚಂದ್ರನನ್ನು ಕರೆಯಿರಿ ಭೂಮಿಗೆ (೧೯೯೧) 
(ಕವನ ಸಂಗ್ರಹ) 


ಮುಡಿ ಮಲ್ಲಿಗೆ (ಸಂಪಾದನೆ ೧೯೯೩) 
(ಮಹಿಳಾ ಸಾಹಿತ್ಯ ಸ್ಪಂದನ) | 


ಸ್ವೀಲೋಕ (೧೯೯೬) 
(ಎಂ.ಕೆ.ಇಂದಿರಾ ಹಾಗೂ ಬಿ.ಎಚ್‌.ಶ್ರೀಧರ 
ಸಾಹಿತ್ಯ ಪ್ರಶಸಿಗಳನ್ನು ಪಡೆದ ಕಾದಂಬರಿ) 


ಹೊಳೆಮಗಳು (೧೯ ೯೬) 
(ಗೀತಾ ದೇಸಾಯಿ ದತ್ತಿನಿಧಿ 
ಬಹುಮಾನ ಪಡೆದ ಕವನ ಸಂಗ್ರಹ) 


ಕರೆಯಬಲ್ರದು; 'ವಿಬೂಂ 

ಬಾನಿನೊಂದಿಗೆ ಮಾತನಾಡಬಲ್ಲದು; ವೇ ವಾನವಗಳಿಗೆ 
ಸಂದಿಸಬಲ್ಲದು; ಅಂತರಂಗದ ಆಪವಾದ ಠಿಸು ಸುಮಾತುಗಳಿಗೆ, 
ಬೆಯಗಳಿಗೆ, ವಿಷಾದಗಳಿಗೆ, ಕನ ಮಗಳಿಗೆ, ಈ ನೆಲದ ತಲ್ಲಣಗಳಿಗೆ, 
ಅತೀತದ ಹಂಬಲಗಳಿಗೆ, ತನ್ನ ವಿಶಿಷ್ಠವಾದ ಧಮ ಹೌಶಲಗಳ 
ಮೂಲಕ ದನಿಯಾಗಬಲ್ಲದು. 


ಇಲ್ಲಿ ಮುಂಬೆಳಗಿನ ಹೊಂಬಿಸಿಲಲ್ಲಿ ಹಚ್ಚ ಹನುರಿನ ಮೇಲೆ ಮಿರುಮಿರುಗುವ 
ಇಬ್ದನಿಗಳ ಚಿಲುವಿದೆ; ಹರಿದೋಡುವ ಹೊಳೆ. ಹಳ್ಳ ಗಳೆ ಅವಲವಕೆಯಿದೆ; 
ನೆಲದಾಳದಲ್ಲಿ ಬೇರನ್ನೂರಿ, ಮೇಲೆ ಕೊಂಬೆ-ರೆಂಬೆಗಳನ್ನು ಚಾಚಿಕೊಂಡ 


ವೃಕ್ಷಕ್ಕೆ ಇರುವ ದ್ವಢತೆಯಿದೆ. ು 
-ಜಿ. ಎಸ್‌. ಶಿವರುದ್ರಪ್ಪ 
ಸವಿತಾ ಕಾವ್ಯ ತಂಗಾಳಿಯಂತೆ..... 
ದೇವನೂರ ಮಹಾದೇವ 


